


عَلَيْهِ السَّلَامُ لِكَيْ يَصْرَفَ مِنْ إِذَا هُنَا

ملفوظات



July 1939



سیاد گاہ حضرت شہداء اقبال رحمہ اللہ علیہ

مطبوعات اترہ طلوع اسلام

الحمد للہ کہ دائرہ طلوع اسلام کی مطبوعات کے نھوڑے ہی عرصہ میں کافی شہرت حاصل کر لی ہے۔
 وارد ہوا اسکیم کے تین ایڈیشن نکل چکے۔ گفتگوئے مصاحبت دوبارہ طبع کرانی گئی اس طرح دیگر رسائل بھی ہاتھ
 ہاتھ نکل رہے ہیں۔ ان مطبوعات کی خصوصیت یہ ہے کہ انکا نفع کسی فرد واحد کو نہیں پہنچتا بلکہ اسکو طلوع
 اسلام کی ترقی اور دیگر تالیفات پر صرف کیا جاتا ہے۔

سوراجی اسلام

از جناب رازی، سیاسیات ہند میں تہلکہ ڈالنے والی کتاب
 جسے کانگریسی لیڈروں کے عزائم کو بے نقاب کر دیا ہے،
 اہللال کے دورِ اول میں مولانا ابوالکلام آزاد کے خیالات
 کیا تھے۔ اسلامی تہذیب کو مٹانے کے لئے کانگریسیوں کا
 متحدہ محاذ قیمت فی نسخہ ۲۰ محصول ۱۰

زبان کا مسئلہ

از جناب رازی۔ اس رسالہ میں نہایت شرح و بسط
 کے ساتھ بتایا گیا ہے کہ کانگریسی اور غیر کانگریسی ہندو کس طرح
 اُردو کو تباہ کر کے ہندی اور سنسکرت کو ہندوستان کی
 قومی زبان بنا رہے ہیں۔ کانگریسی حکومتوں کے سرکاری
 ریکارڈ سے بتایا گیا ہے کہ ہندو وزیر اُردو کو برباد کرنے
 کے لئے کیا تدابیر اختیار کر رہے ہیں قیمت ۱۰ ۱/۲ محصول

اسلامی معاشرت

مشہور شکر اسلام مولانا غلام احمد صاحب پر ویز نے
 اس رسالہ میں صحیح اسلامی معاشرتی زندگی کا عطر کھینچ
 رکھ دیا ہے اس میں بتایا گیا ہے کہ قرآن کریم انسانی
 زندگی کو کس سانچے میں ڈھالنا چاہتا ہے اگر آپ اپنی
 زندگی کا نصب العین معلوم کر کے اپنی سیرت کی
 تشکیل قرآن کریم کی مدد سے کرنا چاہتے ہیں تو اسے
 ضرور ملاحظہ کیجئے قیمت ۱۰ ۱/۲ محصول ڈاک ۱۰

واردہا کی تعلیمی اسکیم اور مسلمان

از جناب رازی، اس کا چوتھا ایڈیشن بھی جو کئی ہزار
 کی تعداد میں چھپا تھا ختم ہو رہا ہے ہندوستان کے
 گوشہ گوشہ سے اس کی مانگ جاری ہے۔

قیمت ۱۰ ۱/۲ محصول

دفتر طلوع اسلام بلیماران دہلی

بِسْمِ اللّٰهِ الرَّحْمٰنِ الرَّحِیْمِ

اسلامی حیاتِ اجتماعیہ کا ماہوار مجلہ

طلوع اسلام

دورِ جدید

بدل اشتراک

پانچویں سالانہ
نی چرچ آؤٹ
جمادی الاولیٰ ۱۳۵۸ھ مطابق جولائی ۱۹۳۹ء

مرتب

محمد ظہیر الدین صدیقی بی۔ ایس سی
جلد (۲) شمار ۳

فہرست مضامین

۳	حضرت علامہ ڈاکٹر اقبال	۱- سادگی و پرکاری
۸-۲۲	ادارہ	۲- لمعات
۲۲-۹	ادارہ	۳- حقائق و عبرت
۲۳	اسد ملتانی	۴- سامانِ عشق
۲۲	حضرت انگر مراد آبادی	۵- رباعی
۱۰۱-۲۵	ایک مسلمان	۶- سوشلزم اور اسلام

بِسْمِ اللَّهِ الرَّحْمَنِ الرَّحِيمِ

مرکزیت ————— { لَا إِلَهَ إِلَّا اللَّهُ !
مُحَمَّدٌ رَسُولُ اللَّهِ } ————— مرکزیت

بِسْمِ اللَّهِ الرَّحْمَنِ الرَّحِيمِ
مَرْكَزِی فِیصَلُونَ كِی اطاعت ہی ایمان ہے

يَا أَيُّهَا الَّذِينَ آمَنُوا

إِعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۗ أَسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ
اللہ کی رسی کو سب ملکر مضبوطی سے تھام لو اور اس کی اطاعت سے بچو۔

بِئْسَ مَا كَانُوا يَفْعَلُونَ

مرکزیت مرکز کی اطاعت اور جماعت سے پیار کرو

اس لیے کہ

جماعت کے بغیر اسلام کچھ نہیں!

لَا إِسْلَامَ إِلَّا بِاجْتِمَاعِ

(قول حضرت عمرؓ)

جو جماعت سے علیحدہ ہو او وہ جہنم میں گیا

عَلَيْكُمْ يَا جَمَاعَةُ فَإِنَّهُ مَنْ شَدَّ شُدَّ فِي النَّارِ

(فرمان رسولؐ)

(اقبال)

چھبیس ملت ایک گونی کا لالہ باہزاران چشم ہوں یک نگاہ

بگذرا زبے ہرگز می پائندہ شو

سادگی و پرکاری

در صدفشده را بر خود کشادی

دو گامه رفتی و از پافتادی

برهمن از بتاں طاق خود آراست

تو قرآں را سر طاقه نهادی



نگه دارد برهمن کار خود را

نمیگوید به کس اسرار خود را

بمن گوید که از تسبیح بگذر

بدوشش خود برد ز تار خود را

اقبال رحمة

لمعات

لکھنؤ کے حادثہ الم انگریز و جگر سوز کے متعلق ہم نے ایک سابقہ اشاعت میں لکھا تھا کہ فریقین کی ضد سے۔ جسے وہ اپنی زبان میں "سودائے جنت طلبی" سے تعبیر کرتے ہیں۔ معاملہ اس حد تک جا پہنچا ہے کہ وہ اب پسند و نصح سے سلجھایا نہیں جاسکتا۔ اس کے لیے ضرورت تھی کہ ایک صاحب اقتدار مرکز ہوتا جو قرآن کریم کے متعین فرمودہ مسکک کے مطابق اس تنازعہ کا فیصلہ کرتا۔ لیکن ہندوستان میں ہنوز مسلمانوں کے سامنے جماعتی زندگی کا تخیل ہی پیدا نہیں ہوا۔ مرکز اور مرکز کی قوت کہاں سے آئے۔

دہن کا نام کیا یاں سر ہی غائب گریاں سے

البتہ اس اسلامی زندگی کا ایک دھندلا سا نقشہ ہمیں اس تنظیم میں دکھائی دیتا ہے جسے تحریک خاکساران کہتے ہیں۔ ہماری نگاہیں چاروں طرف سے نا اُمید ہو کر ان ہی کی طرف اٹھتی تھیں۔ بارے الحمد للہ کہ انہوں نے ہمیں مایوس نہیں ہونے دیا اور علامہ مشرقی نے اعلان کر دیا کہ اگر ۳۰ جون تک فریقین اپنی ضد سے باز نہ آئے تو وہ آٹھ سو جاں باز اور دو ہزار خاکساروں کی جمعیت کے ذریعے جھگڑا چکانے کا بندوبست کریں گے۔ علامہ مشرقی کے لائحہ عمل کی تفصیلات باہر نہیں آئیں لیکن وہ جو کچھ بھی ہوں اُمید ہے کہ ان کا یہ اقدام اس مسکک کے مطابق ہو گا جس کا حکم قرآن کریم نے دیا ہے سورہ حجرات میں ہے۔ **وَإِنْ طَائِفَتَيْنِ مِنَ الْمُؤْمِنِينَ اقْتَتَلُوا فَأَصْلِحُوا بَيْنَهُمَا** اگر مسلمانوں کی دو جماعتیں یا ہم دگر برسر پیکار ہوں تو ان میں صلح کرو۔ **فَإِنْ بَغْتَا حَادًا أُمَّا عَلَى الْأُخْرَىٰ فَعَالَوْا لَّي بَعْجِي حَسِي تَفِي إِلَىٰ أَمْرِ اللّٰهِ**۔ لیکن اگر باوجود صلح کے ایک جماعت دوسری کے خلاف سرکشی پر اُتر آئے تو پھر جو جماعت سرکشی کرے تم اس کے خلاف صفت آرائی کرو۔ **حَسِي كِه دِه جِهك كِر خدَا كِه حَكْم كِه سَا مَنِه كِر دِن تَسْلِيْم خَم كِر دِه**۔ **فَإِنْ فَا عَاتُ فَا صْلِحُوا بَيْنَهُمَا بِالْعَدَالِ**

رَأَقْبِطُوْ - سوجیب وہ یوں جھبک کر آمادہٴ صلح ہو جائے تو ان میں عدل و انصاف سے صلح کرادو۔ ہم علامہ مشرقی کی خدمت میں ان کے اس مستحسن اقدام پر ملت اسلامیہ کی طرف سے دلی ہدیہ تبریک و تہنیت پیش کرتے ہیں اور دعا کرتے ہیں کہ اللہ کی نصرت و رحمت ان کے ساتھ ہو کہ انہوں نے اس دور میں جب کہ مسلمانوں کی نگاہوں سے مذہب کا تخیل ہی گم ہو چکا تھا پھر سے اس بھولی ہوئی داستان کی یاد تازہ کرادی کہ جس سے قوموں کے عروقی مردہ میں خون زندگی دوڑ جائے اور ان کی نبض حیات میں تموج پیدا ہو جائے۔ اسلام تو دنیا میں سکھانے ہی آیا تھا

مومنوں را تیغ با قرآن بسا برت

اس لیے کہ جب تک شمشیر اور قرآن ہم دوش نہ چلیں مسلمانوں کے اعمال صالحہ وہ صحیح نتیجہ پیدا نہیں کر سکتے جسے قرآن کریم استخلاف فی الارض کہتا ہے۔ قوانین الہیہ کی محافظ شمشیر اور شمشیر کو حدود الہیہ کے اندر محصور رکھنے والا قرآن۔

ایں دو قوت حافظ یک دیگر اند کا ناست۔ زندگی را محور اند

آپ اشاعت زیر نظر میں عنوان "حقائق و عبر" کے ماتحت ایک مختصر سا شذرہ سحر یک خاکساران کے متعلق ملاحظہ فرمائیں گے جس میں حادثہ اکوڑہ کا ضمناً ذکر آگیا ہے وہ حصہ پریس میں جا چکا تھا کہ ۲۳ جون کے الاصلاح میں اس سانحہ ہوش ربا کی تفصیلات نظر سے گزریں اللہ اکبر! ذرا تصور میں لائیے اس زہرہ گداز نقشے کو کہ بستی سے باہر کھلے میدان میں مسلمانوں کی ایک جماعت مصروف نماز ہو اور پیچھے سے مسلمانوں ہی کی ایک دوسری جماعت ان پر لائٹوں، تبروں اور کلہاڑیوں سے حملہ کر دے اور یوں سرسجود پیشانیاں خون سے رنگ دی جائیں اور خدا کے حضور میں جھکی ہوئی گردنوں کی ہڈیاں توڑی جائیں۔ چوں کہ یہ معاملہ اس وقت زیر تفتیش ہے اس لیے ہم سردست اس سے زیادہ کچھ نہیں لکھنا چاہتے۔ لیکن اتنا تو ظاہر ہے کہ عوام کو اس قسم کے وحشت انگیز مظالم پر آمادہ کرنے کے موجب وہ لوگ ہیں جن کے متعلق ہم پہلے بھی لکھ چکے

ہیں کہ ان کا ذریعہ معاش ہی یہ ہے کہ وہ لیسڈری کے بہروپ میں دشمنان ملت کے آلہ کار بن کر ہر اس مقام پر فتنہ انگیزی شروع کر دیں جہاں وہ دیکھیں کہ مسلمان ایک مرکز پر جمع ہو کر منظم ہو رہا ہے۔ جب تک اس قسم کے بے کار "جنت فروشوں" کا خاطر خواہ بندوبست نہیں ہوتا۔ ملت کو فلاح و سکون نصیب نہیں ہو سکتا اور ان کے بندوبست کا ایک ہی طریقہ ہے کہ جماعتی تشکیلات کے بعد مرکزِ ملت کو اتنا مضبوط کر دیجئے کہ وہاں کی سند کے بغیر کوئی شخص "بہرو ملت" نہ بن سکے۔ ورنہ جب تک یہ حالت ہے کہ

بہرو الہوس نے حسن پرستی شعار کی

اس وقت تک شیوہ اہل دغا کی آبرو کا حال معلوم۔

"حقائق و عبر" میں مولانا عبید اللہ صاحب سندھی کے اس خطبہ پر ہمارا تبصرہ بھی آپ کی نظر سے گزرے گا جو انہوں نے جمعیت علماء رصویہ بنگال کے اجلاس میں بحیثیت صدر ارشاد فرمایا ہے۔ اس تبصرہ سے آپ پر یہ حقیقت خود بخود واضح ہو جائے گی کہ مولانا صاحب کے ارشادات سے کس طرح وہ "دحشت" ابھرا بھر کر نمایاں ہو رہی ہے جو بقول اُس کے وطن کی جدائی کے احساس سے ان کے قلب و دماغ پر مسلط ہو چکی تھی اس خطبہ کے متعلق قومیت پرست اخبارات میں سے اس وقت تک صرف معاصر مدینہ کا تبصرہ ہماری نظر سے گزرا ہے جو بجائے خویش، پریشانی، فکر و نظر کا مرقع اور جنبہ داری کا آئینہ دار ہے۔ مولانا صاحب نے تحریک قومیت پرستی کے متعلق فرمایا ہے کہ کانگریس کو چاہیے کہ اسے یورپ کی نیشنلزم کے انداز پر ترقی دے۔ چونکہ یہ مشورہ اس متحدہ قومیت کی تائید میں ہے جس کے علمبردار ہمارے قومیت پرست حضرات ہیں اس لیے اس حصہ کے متعلق معاصر مدینہ کا ارشاد ہے کہ یہ مولانا صاحب کی "وسعتِ نظر، وسعتِ معلومات، وسعتِ مطالعہ، وسعتِ تجربہ۔ بیباکی اور راست بازی" بے خونی و جرات" کا اعلیٰ ترین نمونہ ہے۔ لیکن اس کے ساتھ ہی مولانا صاحب نے روشن رسمِ خط

کی ترویج۔ ہیٹ اور نیکر کا استعمال اور بوٹ سمیت نماز پڑھنے کی تجاویز بھی پیش کی ہیں۔ ان کے متعلق ہمارے معاصر کا ارشاد ہے کہ ”ہمیں توقع ہے کہ جب مولانا کو ذرا سکون میسر آئے گا تو وہ خود ان چیزوں کو غیر ضروری سمجھیں گے“ ملاحظہ فرمایا آپ نے۔ خطبہ کا جو حصہ اپنے نظریہ کے مطابق ہے وہ عقل و ہوش کے معراج کمال کا منظر لیکن جس حصہ سے اختلاف ہو وہ وحشت اور سراسیمگی کا نتیجہ! ظاہر ہے کہ مولانا صاحب نے جو کچھ اپنے خطبہ میں منسرایا ہے ایک ہی وقت میں ارشاد منسرایا ہے اس لیے اگر وہ عقل و خرد۔ فراست و بصیرت کا منظر ہے تو سب کا سبب اور اگر اس پر وحشت و پریشانی خیالات کا اثر ہے تو سب پر ہے۔ اس تقسیم کے کیا معنی کہ ایک حصہ بصیرت و حکمت سے مملو ہے اور دوسرا حصہ عدم سکون کا نتیجہ۔

ہم اپنے موقر معاصر کی خدمت میں گزارش کریں گے کہ اگر وہ متحدہ قومیت کے تصور و خیالی الذہن ہو کر اس خطبے کا مطالعہ فرمائیں تو ان پر حقیقت واضح ہو جائے گی کہ مولانا صاحب کے خطبے کا پہلا حصہ بھی ویسا ہی عدم سکون کا نتیجہ ہے جیسا کہ دوسرا حصہ۔ دونوں کا سرچشمہ ایک ہی قلب اور ایک ہی دماغ ہے فرق صرف آپکی نگاہ کا ہے۔

قارئین طلوع اسلام کی طرف سے ایک عرصہ سے پیہم یہ اصرار چلا آتا تھا کہ سوشلزم کے متعلق ضرور کچھ لکھا جائے۔ کیونکہ یہ ایک ایسا سیلاب بلا انگریز ہے جس میں ہماری قوم کے نوجوان کشاں کشاں بہے چلے جا رہے ہیں۔ چنانچہ زیر نظر اشاعت میں ”سوشلزم اور اسلام“ کے عنوان پر ایک بسوط مضمون شائع ہو رہا ہے۔ چوں کہ یہ نہایت ضروری تھا کہ سوشلزم کے مالہ و ماعلیہ کو متعلق واضح طور پر لکھا جائے اور اس کے بعد یہ بتایا جائے کہ اسلام کی کسوٹی پر اس کی حقیقت کیا کھلتی ہے اس لیے اس مضمون کا طویل ہو جانا ناگزیر تھا۔ ہمیں تجربہ نے بتایا ہے کہ ایک ماہواری رسالے میں کسی مضمون کو بالاقساط شائع کرنا اس کی اہمیت کو کھودینا اور اس کی افادی حیثیت کو ضائع کر دینا ہے اس لیے ہم ایسے اہم مضامین کو ایک ہی قسط میں شائع کر دینا ضروری سمجھتے ہیں۔ ہر چند اس سے

رسالہ کے تنوع میں فرق آجاتا ہے۔ لیکن تنوع مقصود بالذات نہیں۔ اصلی مقصد تو کسی چیز کو بالوضاحت سامنے لانا ہے۔ مضمون مذکورہ صدر کے مطالعہ کے بعد آپ یقیناً ہم سے متفق ہونگے کہ یہ اپنے مقصد میں نہایت کامیاب ہے۔ اسکی عام اشاعت کے پیش نظر ہم اسے ایک پمفلٹ کی شکل میں بھی شائع کر رہے ہیں۔ پمفلٹوں کی عام تقسیم کے لیے قارئین طلوع اسلام میں سے بعض حضرات نے یہ تجویز پیش کی، کہ صاحب استطاعت حضرات کچھ کاپیوں کی لاگت ادا کر دیا کریں جو ادارہ سے مستحق حلقہ میں مفت تقسیم کر دی جایا کریں۔ چنانچہ اس اسکیم پر عمل بھی شروع ہو گیا ہے۔ اور اس مہینے میں جو عطیات اس میں موصول ہوئے ہیں انہیں متعین کردہ پمفلٹوں کی لاگت پر صرف کیا جا رہا ہے اگر آپ بھی اس تجویز سے متفق ہوں تو اس میں تعاون فرمائیے غالباً آپ کو یہ معلوم ہوگا کہ ادارہ طلوع اسلام کے شائع کردہ پمفلٹوں نے ہندوستان کے گوشہ گوشہ میں مسلمان نوجوانوں کے فکر و نظریں ایک انقلاب پیدا کر دیا،

سابقہ اشاعت میں ہم نے دو پمفلٹوں کے اشتہار میں جناب چودہری غلام احمد صاحب پرویز کے اسم گرامی کے ساتھ ”ہر دل عزیز منکلم اسلام مولانا“ کے بر محل القابات کا اضافہ کر دیا تھا۔ جناب پرویز صاحب اپنے ایک گرامی نامہ میں تحریر فرماتے ہیں کہ ”میں نہ ہر دل عزیز ہوں۔ نہ منکلم اسلام اور نہ مولانا۔ اس لیے براہ کرم مجھے ان نوازش ہائے بے جا سے معاف ہی رکھیے کہ یہ چیزیں اکثر فریب نفس کا باعث ہو کر انسان کی ہلاکت کا موجب بن جاتی ہیں“ ہم نے یہ القاب محض اس لیے لکھ دیئے تھے کہ ہم پرویز صاحب کو ان کا اہل سمجھتے تھے (اور سمجھتے ہیں) لیکن الامر فوق الادب۔ سیر تسلیم خم ہے جو مزاج یا ریں آٹے۔

بڑی مشکل ہے! جن اجاب کو تجدید خریداری کا کارڈ بطور یاد دہانی بھیجا جاتا ہے وہ اسکے جواب میں تامل برتتے ہیں اور جب عدم جواب کی صورت میں مجبوراً رسالہ بند کر دیا جاتا ہے تو شکایت کی بھرمار شروع کر دیتے ہیں، ہم اپنے ان تغافل شعار کرم فراؤں کی خدمت میں گزارش کریں گے کہ یاد دہانی کے کارڈ پر ایک سطر لکھ دینا شکایت نامہ کے دو تین صفحات سے یقیناً زیادہ آسان بھی ہے اور زیادہ مفید بھی۔ ذرا ایک مرتبہ تجربہ کر کے تو دیکھیے۔

حقائق و عیسر

مولانا سندھی

جب سے مولانا عبید اللہ صاحب سندھی مراجعت فرمائے ہند ہوئے ہیں ہم ان کی تقریروں اور تحریروں کا باہمان نظر مطالعہ کر رہے ہیں۔ کیونکہ جس زمانہ میں ان کی آمد آمد کی تیاری تھی ان کی اصابت لائے۔ بلندی فکر و نظر۔ تدبیر فی الامور۔ سیاست دانی اور قرآن مجہا کے متعلق عام چرچے ہو رہے تھے۔ لیکن ہندوستان میں تشریف لانے کے بعد مولانا صاحب نے وقتاً فوقتاً جن خیالات کا اظہار فرمایا ہے، انہوں نے ہمارے دل پر کم از کم ان کی بالغ نظری اور سیاست دانی کے متعلق کچھ اچھے نقوش نہیں چھوڑے۔ بایں ہمہ ہم انتظار میں تھے کہ مولانا صاحب یہاں کے حالات کا مطالعہ کرنے کے بعد کہیں جامع انداز سے اپنے خیالات پیش کریں تو ان سے کسی صحیح نتیجے پر پہنچا جائے۔ بارے الحمد کہ اس باب میں مولانا صاحب نے ہمیں زیادہ زحمت انتظار سے بچالیا اور اجلاس جمعیت علماء ہند (ضوئیکل) کے خطبہ صدارت نے آپ کے متعلق بہت سی غلط فہمیوں کو دور کر دیا۔ خطبہ جس پریشانی فکر و نظر کا آئینہ دار ہے اس سے قرآن کریم کی یہ حقیقت بالغہ واضح طور پر سامنے آجاتی ہے کہ مَنْ تَعَسَّرَ لَهَا تَأْسِرُهَا نَسَسَهَا فِي الْخَلْقِ۔ (جو زیادہ عمر رسیدہ ہو جاتا ہے اس کی طبیعت بالکل الٹی ہو جاتی ہے)۔

اس خطبہ کی تہبید میں مولانا صاحب فرماتے ہیں:-

”اب کہ مجھے وطن آنے کی اجازت ملی ہے آہستہ آہستہ میرے

دماغ سے وحشت دور ہو رہی ہے۔“ (مدینہ، ۱۷ جون ۱۹۳۹ء)

عام حالات میں وطن کی محبت اور اس کی یاد سخن جذبہ ہی۔ لیکن ایک مومن مجاہد حبیب اللہ کی راہ میں ہجرت کر کے وطن چھوڑتا ہے تو وطن کی یاد میں اس قسم کے جذبات کبھی مستحق تبریک قرار نہیں دیتے جاسکتے۔ ہجرت فی سبیل اللہ اور حرم پاک کی زندگی! اس پر تو ہندوستان جیسی غلام سرزمین کی لاکھوں آسائش قربان ہونی چاہئیں۔ پھر وحشت کیسی؟ مومن کا تو ایمان یہ ہے کہ ہر ملک ملک ماست کہ ملک خدائے ماست

مولانا صاحب کے بیان سے تو ایسا معلوم ہوتا ہے کہ ان کی یہ ہجرت اور قیامِ حرمِ مقدس "عصمتِ بی بی ازبیا پرگی" تھی۔ بطیبِ خاطر تھی۔

اس کے بعد مولانا صاحب نے جو سیاسی نصب العین ملک کے سامنے پیش کیا ہے اُسے دیکھ کر تو ہمیں مولانا صاحب کی فراستِ قرآنی کے فقدان اور سیاستِ اسلامی سے عدم واقفیت پر بے حد تعجب ہوا ہے۔ فرماتے ہیں:-
 "اگر میرا وطن اس انقلاب کے نقصان سے بچنا چاہتا ہے جو اس وقت دنیا پر چھا گیا ہے اور
 روز بروز چھاتا چلا جا رہا ہے تو اسے یورپین اصول پریشنلزم کو ترقی دینا چاہئے۔۔۔۔۔
 ہماری ہندوستانی تہذیب کا عہدِ قدیم جو ہندو تہذیب کہلاتا ہے اور عہدِ جدید جسے اسلامی تہذیب
 سمجھا جاتا ہے دونوں مذہبی سکول ہیں لیکن آج کل کا یورپین اسکول مذہب کے قطعی نابلد ہے۔
 اس کا مدار فقط سائنس اور فلسفہ پر ہے۔ اس لئے ہمارے وطن میں اگر اس انقلاب کو کچھنے کی استعداد
 پیدا نہیں ہوتی تو سب لبر نقصان ہی نقصان ہمارے حصے میں آئیگا۔"

یعنی مولانا صاحب کے نزدیک صحیح اسلامی سیاست یہ ہے کہ ملک میں یورپین اصول پریشنلزم کو ترقی دینا چاہئے
 یا تو مولانا صاحب کو اس کا علم نہیں کہ یورپین پریشنلزم کے اصول و مبنی کیا ہیں اور یا پھر معاف بفرمائید۔ وہ
 قرآنی نظریہ اجتماعیت کو قطعی نابلد ہیں۔ اس لئے کہ یہ دونوں اصول ایک دوسرے سے بالکل متضاد ہیں۔ یورپین پریشنلزم
 کی بنیاد مولانا حسین احمد صاحب کے الفاظ میں ہے "اصول پر ہے کہ قومیتیں اوطان سے بنتی ہیں"۔ یورپ میں
 افراد کے ایک قوم بننے کے لئے وجہ اجتماعیت جغرافیائی حدود یا نسلی امتیازات ہیں۔ برعکس اس کے اسلامی جماعت
 کے لئے وجہ اجتماعیت صرف ایمان و تقویٰ ہے۔ حقیقت یہ ہے کہ ہندوستان میں قومیت پرستی ایک ایسی
 کان نمک ہے کہ اس میں جو کوئی بھی پہنچ جائے نمک "بن جاتا ہے"۔ افسوس کہ مولانا صاحب کی فراستِ قرآنی
 کے متعلق ہمارے اندازے کس قدر غلط ثابت ہوئے۔

پھر فرماتے ہیں:-

"اس لئے میں سفارش کرتا ہوں کہ سنیشنل کانگریس کے کرتے دھرتے یورپین پریشنلزم کو رواج
 دینا اپنا نصب العین بنائیں اور فقط اقتصادی ترقی کو آزادی کی بنیاد قرار دیں۔"

یعنی یورپین نیشنلزم اور اُس کی سوشلزم۔ یہ ہے۔ ہندوستان میں مسلمانوں کا سیاسی نصب العین۔ اِنَالِہ
 اِنَالِہ راجیون، نہ کہیں خدا کا نام۔ نہ رسول کا۔ نہ قوانین الہیہ کا ذکر نہ خدا کی حکومت کا۔ نہ اپنی مرکزیت
 کا احساس نہ اجتماعیت کا۔ جغرافیائی حدود کی بنا پر قومیت اور روٹی کے سوال کا حل۔ یہ ہے مولانا صاحب
 کے نزدیک سحر یک آزادی کا عرۃ الوثقی۔

سیاست کے متعلق تو آپ نے مولانا صاحب کی بلند نگہی ملاحظہ فرمائی۔ اب فلسفہ اسلام کے متعلق
 بھی آپ کے ارشادات سن لیجئے۔ آپ کی تجویز یہ ہے کہ جمعیت علمائے ہند کو دو شعبوں میں تقسیم کر دیا جائے۔ اُن
 میں سے ایک شعبہ کے متعلق فرماتے ہیں:-

”جمعیت العلماء کے دوسرے سیشن کو اسلامی فلاسفی کا محافظ ہونا چاہئے۔ یہ اسلامی فلاسفی
 دراصل وہی ہندو فلاسفی ہے جسے مسلم صوفیائے کرام نے ہندوستان میں تکمیل کے درجہ تک پہنچایا،
 مولانا صاحب جامعہ ملیہ میں اسی قسم کے اسلامی فلسفہ کا ایک مدرسہ کھولنا چاہتے ہیں جہاں کے فاضل تحصیل
 مسلم نیشنلسٹ۔“

”ہندو فلاسفوں سے متحد الخیال ہو کر یورپین انقلاب معاشی میں ہندوستان کو بہت آگے لجا ئینگے۔“
 یعنی اسلام کا نہ کوئی اپنا فلسفہ زندگی ہے نہ معاشی نظام فلسفہ میں ہندوؤں سے متحد الخیال ہونا چاہئے
 اور نظام معاشی کے لئے یورپ کی تقلید کرنی چاہئے۔ اس پروگرام کو بروئے کار لانے کے لئے آپ فرماتے ہیں:-
 ”جمعیت العلماء کا وہ سکرشن جو حکمت و فلسفہ کے لئے خاص ہو گا میں اُس کے ہر ایک ممبر کو دعوت
 دیتا ہوں کہ وہ انڈین نیشنل کانگریس کا ممبر ہو جائے۔ (اور)

(ii) انڈین نیشنل کانگریس کو تمام سیاسیات ہند کامرکوز بنا دیا جائے (لیکن یہ یاد رہے کہ)

(iii) مذہبی مراسم کو نیشنل سحر یک کا جزو بنا نا۔ خواہ کسی نیک نیتی سے ہو ملک کو تباہی و

نجات نہیں دے گا۔“

اس کے بعد آپ نے اس پروگرام کی وضاحت کی ہے جسے وہ سحر یک انقلاب کی مہمید کے طور پر منورنتہ

ہندو میں شروع کرنے کا ارادہ رکھتے ہیں۔ مثلاً

(۱) سندھی زبان (جو اچکل عربی رسم الخط میں لکھی جاتی ہے) کو رومن رسم الخط میں لکھا جائے

(۲) مسلمان گھٹنوں سے نیچے تک کی نیکی اور ہیٹ پہنیں اور ننگے سر نماز پڑھ لیا کریں۔

(۳) نماز بوٹ سمیٹ پڑھ لی جایا کرے۔

یہ ہے نمونہ ان افکارِ عالیہ کا جنہیں اپنے دماغ میں لئے ہوئے مولانا صاحب ہندوستان میں ایک اسلامی انقلاب پیدا کرنے اور کانگریس میں شاہ ولی اللہ علیہ الرحمہ کے فلسفہ کو رائج کرنے کے لئے تشریح لائے ہیں۔ ہمیں مولانا صاحب کے اخلاص اور جوشِ عمل میں کسی شبہ کی گنجائش نظر نہیں آتی۔ اور یہی وجہ ہے ہمارے دل میں ان کی عزت بھی ہے لیکن جوشِ عمل سے ایک شخص ایک اچھا سپاہی بن سکتا ہے (بشرطیکہ اس میں جذبہ اطاعت بھی موجود ہو) سیاسی قیادت کے لئے اس کے علاوہ اور بھی بہت سی خصوصیات کی ضرورت ہے۔ ہمارے ہاں بڑی مصیبت یہ ہے کہ ہم ہر شخص کو اس کے صحیح مقام پر نہیں رکھتے جس کی وجہ سے ہمیں بار بار ٹھوکریں کھانی پڑتی ہیں ہمارا خیال ہے کہ مولانا صاحب کو اپنی سیاسی بصیرت اور صحیح مقام کی شناسائی میں جو غلط فہمی پیدا ہوئی ہے اس میں ان کے عقیدت مندوں کا وہ حلقہ زیادہ ذمہ دار ہے جس نے یہ سمجھا کہ مولانا صاحب نے ہندوستان پہنچ کر جس مقام کو اپنا مستقر بنا لیا وہ تمام سیاسیاتِ اسلامیہ کا قبلہ مقصود بن جائیگا، ان کی ذاتِ گرامی کو بیجا اہمیت دیدی۔ اور اس بات کا اندازہ نہیں لگایا کہ اس سے آخر کار کتنی مصیبتوں کا سامنا کرنا پڑیگا۔ قوم کی انھی غلط بخششوں کا نتیجہ ہے کہ ہندو جب ہمارے اتنے اتنے عظیم المرتبت اکابریت کی اس قسم کی پریشان خیالی دیکھتے ہیں تو ان کے دل میں اپنے متعلق ایک قومی جذبہٴ تفوق اور اسکے برعکس مسلمانوں کو اپنے متعلق احساسِ مرعوبیت (Inferiority Complex) پیدا ہو جاتا ہے۔

مولانا صاحب نے بنارس میں ایسوسی ایٹڈ پریس کے نامیذہ کو ایک بیان دیتے ہوئے فرمایا کہ

”ملک میں ایک جدید تعمیری پروگرام کا ہونا ضروری ہے جو گاندھی جی کے زیر قیادت

گورنمنٹ کے ساتھ تعاون پر مبنی ہو۔“ (سول ایڈیٹری گزٹ موضع ۱۸/۱۱/۱۸)

ایک طرف مولانا صاحب کے دعاویٰ القلاب کو مدنظر رکھئے اور دوسری طرف اس تعمیری پروگرام کو اور اس کے بعد مولانا صاحب کی سیاسی بصیرت کے متعلق خود ہی مفید فرمایا لیجئے۔

محمد اللہ علی ذالک کہ ہمیں قرآن کریم کی تعلیم نے پہلے ہی شخصیت پرستی سے دور رکھا ہے۔ ورنہ ایسے وقت میں انسان جس شکل میں بھینس جاتا ہے اس کا اندازہ نہیں لگایا جاسکتا۔ ہماری رائے میں تو مولانا صاحب (اور خود ملت اسلامیہ) کے لئے یہی بہتر ہے کہ آپ کسی دینیاتی درسگاہ میں فقہ و حدیث کے درس میں مشغول رہیں ہر کسے راہبر کارے سائنسد

۲۔ خاکساران ہم نے آج تک تحریک خاکساران کے متعلق کچھ نہیں لکھا کہ جو تحریک خود اپنے عمل کو اپنی دلیل آپ بن رہی ہو اس کے متعلق کچھ لکھنے کی کیا حاجت! لیکن اب بعض ایسے واقعات ہمارے سامنے آ رہے ہیں جن کے پیش نظر ہم سمجھتے ہیں کہ

اگر خاموش نشینم گناہ است

۲۶ مئی کے اخبار الاصلاح میں حسب ذیل واقعہ درج ہے :-

”ڈاکٹر خان صاحب وزیر اعظم سرحد کی آمد پر سرخپوشوں کا ایک دستہ بھی (ہری پور ہزارہیں) آیا ہوا ہے۔ پرسوں رات سرخپوش روٹی کھانے کے لئے عزیز محمد ہٹل والے کی دکان پر آئے۔ تھوڑی دیر بعد انہیں معلوم ہوا کہ مالک ہٹل خاکسار ہے۔ تو ایک کانگریسی ممبر اسمبلی تمام سرخپوشوں کو باہر نکال کر لے گیا اور دوسرے ہٹل میں جا بیٹھے۔ ان کی حیرت کی کوئی حد نہ رہی جب ایک دوسرے خاکسار نے اس دکان کو فوجی سلام کیا۔ وہاں سے اٹھ کر جب وہ بازار آئے تو ایک ہندو سے پانی مانگا۔ جب وہ پانی دینے لگا تو عزیز محمد نے جس کی دکان پر پہلے اٹھ کر چلے گئے تھے کہا کہ یہ بھی خاکسار ہے۔ تو جھجک کر پیچھے ہٹ گئے۔ دوسرے ساتھی نے کہا نہیں یہ تو ہندو ہے اور ہمارا بھائی ہے۔ گلاس لے کر پانی پی لیا۔“

سن لیا آپ نے! ہندو ان کا اپنا بھائی ہے اور خاکسار مسلمان اچھوتا ہے۔ پھر ۱۳ جون کے

سیشن کال میں ہے کہ موضع اکوڑہ (پشاور) کے ایک مولوی صاحب نے خاکساروں پر کفر کا فتویٰ لگا دیا۔
 اور انھیں فریضہ نماز کی ادائیگی کے لئے مسجد میں آنے سے روک دیا۔ جس کی وجہ سے وہاں باہمی فساد ہو گیا۔
 آپ کو معلوم ہے کہ یہ خاکسار کون ہیں جن کے ہاتھ کا کھانا حرام سمجھا جاتا ہے (اور ان کے مقابلہ میں
 ایک ہندو کے ہاتھ سے لے کر پانی پی لیا جاتا ہے) اور جنہیں نماز پڑھنے کے لئے مسجد میں آنے کی اجازت نہیں
 دی جاتی! یہ وہ ہیں جو اللہ پر۔ اس کے رسولوں پر۔ اس کی کتابوں پر۔ ملائکہ پر اور یومِ آخرت پر ایمان رکھتے ہیں۔
 نبی اکرم کو خاتم النبیین اور کتاب اللہ کو خدا کا آخری و مکمل پیغام سمجھتے ہیں۔ خدمتِ خلق جن کا شیوہ اور سپاہیانہ زندگی
 جن کا مسلک ہے۔ جرم ان کا یہ ہے کہ وہ مسلمانوں کے لئے ایمان و اعمالِ صالحہ کا لازمی نتیجہ استخلاف فی الارض قرار
 دیتے ہیں کہ قرآن کریم انھیں ایسا سمجھنے پر مجبور کرتا ہے۔ عسکری نظام کو مسلمانوں کی حیاتِ نبوی کے لئے لائیفک خیال
 کرتے ہیں کہ نبی اکرم کا اسوۂ حسنہ انھیں ایسا خیال کرنے کی تامل دیتا ہے۔ اجتماعیت اور اطاعتِ امیر کے
 جذبہ صادقہ کو روحِ اسلامی سمجھتے ہیں کہ ان کے نزدیک آثارِ صحابہ ایسا سمجھنے پر اصرار کرتے ہیں۔ "خدا پر توکل۔ ہر
 ایک سے عمدہ سلوک۔ آپس میں محبت۔ سادگیِ لباس۔ ماں باپ کی فرمانبرداری۔ عورتوں سے شفقت۔ کامل دیانتدار
 فتح پر تکملِ یقین۔ زمین پر قبضہ کی خواہش۔ خدا کی نعمتوں کا انتظار۔ اللہ پر پورا ایمان۔ روزِ قیامت پر پورا یقین"
 اپنا مسلک قرار دیتے ہیں (مضمون علامہ مشرقی۔ الاصلاح ۹ جون ۱۹۳۹ء)۔ فرقہ پرستی۔ گروہ سازی۔
 جماعت بندی۔ تشدد۔ افتراق۔ لامرکزیت ان کے نزدیک گناہِ عظیم اور اتحاد و یگانگت اور وحدت فی الخیال
 و العمل صحیح اسلامی تعلیم ہے۔ عزت و وقار۔ سرفرازی اور سربسندی آزادی اور حکومت کی زندگی ان کے خیال میں
 صحیح اسلامی زندگی اور دولت و رسوائی۔ منطقی اور غریبی بے کسی اور بے بسی۔ بھوک اور خوف کی زندگی غیر اسلامی
 زندگی ہے۔ آپ خود سمجھ سکتے ہیں کہ مولوی صاحبان کے نزدیک یہ لوگ گردن زدنی اور سوختنی کیوں ہیں
 ہمیں تسلیم ہے کہ اس تحریک میں ہنوز بعض خامیاں بھی ہیں اور اصلاح کی گنجائش بھی۔ لیکن اس تحریک کا
 بانی نہ (معاذ اللہ) رسول ہے نہ تدعیٰ معصومیت۔ وہ ایک انسان ہے جس سے غلطیاں بھی ہو سکتی ہیں اور سہو اور
 فرورگشتیں بھی۔ لیکن سوال تو یہ ہے کہ جو نصبِ نبیین اس تحریک کے سامنے ہے اور اس کے حصول کے لئے جو ذریعہ
 اختیار کیا گیا ہے کیا وہ واقعی ایسا ہے کہ اس تحریک میں شامل ہونے والوں پر کفر کے فتوے لگا کر بزمِ خوش

انہیں جہتیم رسید کرو یا جائے۔ فیہا آیات لقوم یعیتون۔

ہم علامہ مشرقی اور ان کے جاننا و سپاہیوں کی خدمت میں گزارش کرینگے کہ ان مخالفتوں کے ہجوم میں ان کا مسلک یہ ہونا چاہئے کہ

حدی را تیز ترمی خواں چو محل را گراں بسینی

المستہ اتنا ضرور ہے کہ انہیں سرگرمی عمل کے ساتھ ساتھ اپنی اصلاح نفوس کی طرف سے بھی غافل نہیں ہونا چاہئے ہم علامہ مشرقی کی خدمت میں بادب درخواست کرینگے کہ وہ خاکساروں کو پابندی صوم و صلوة و دیگر احکام خداوندی کی زیادہ تاکید کریں اور اپنی تنظیم چیپٹل میں اپنی راستوں سے پختگی پیدا کریں۔ اس کے بعد وہ دکھینگے کہ اس آئینی جدوجہد کے بعد جس میں آج دردمت رکھنے والے مسلمان ساعی ہیں اور جس کی اس وقت ضرورت بھی مستم ہے ہندوستان کا مستقبل انشاء اللہ انہی کے ہاتھ میں ہوگا۔ باقی رہے مولوی صاحبان۔ سو وہ قابلِ عفو ہیں کہ قوم کیا چاہیے۔ قوموں کی امامت کیا ہے اس کو کیا سمجھیں یہ بیچارے دو کوٹ کے امام

خاکساروں کے ضمن میں ہمیں ایک اور بات بھی یاد آگئی۔ جس کا تذکرہ ہمارے لئے از حد جگر خراش ہے۔ ہمارے دل میں مولانا اشرف علی صاحب تھانوی کا بید احترام ہے بلکہ ہمیں یہ دکھیکر رنج ہوا کہ انہوں نے مسٹر جناح کو لکھا ہے کہ

”مسلم لیگ خاکساروں کی مخالفت کا اعلان کر دے۔ کیونکہ یہ فرقہ مذہبی حیثیت سے اسلام سے خارج ہے۔ اگر اپنے ایسا اقدام نہ کیا تو میں مجبور ہوں گا کہ مسلم لیگ کی مخالفت شروع کر دوں۔“ (مدینہ ۶/۱۴)

اگر یہ خبر صحیح ہے تو نہایت قابلِ تاہمت ہے۔ مولانا صاحب نے فرمایا ہے کہ خاکسار مذہبی حیثیت کو اسلام سے خارج ہیں۔ ہم یہ نہیں سمجھ سکے کہ اگر خاکسار مذہبی حیثیت کو اسلام سے خارج ہیں تو وہ کون سی حیثیت ہے جس کی رو سے وہ اسلام کے دائرے کے اندر ہیں! پھر یہ امر موجب حیرت ہے کہ اگر خاکساروں کی کوئی روٹ مولانا صاحب کے نزدیک غلط ہے تو لیگ پر اس کی کیا فتنہ داری ہے۔ سب سے زیادہ تعجب مولانا کے اس ارشاد پر

ہے کہ اگر لیگ نے خاکساروں کی مخالفت نہ کی تو وہ لیگ کی مخالفت شروع کر دینگے۔ ہمارا تو خیال ہے کہ کسی جماعت کی مخالفت یا موافقت کسی اصول کے ماتحت ہونی چاہئے۔ نہ یہ کہ جب تک کوئی جماعت آپ کے حسب منشاء کام کرے آپ اس کی موافقت کریں اور جو نہیں کوئی بات آپ کی رائے کے خلاف ہو آپ اس کی مخالفت شروع کریں۔ اس طرح تو دنیا میں کوئی جماعت کامیاب نہیں ہو سکتی۔ مولانا صاحب نے فرمایا ہے کہ اگر لیگ خاکساروں کی مخالفت نہ کرے گی تو وہ اس کی مخالفت شروع کر دینگے۔ کل کو کوئی دوسرے صاحب کہہ دینگے کہ اگر لیگ خاکساروں کی مخالفت کرے گی تو میں لیگ کی مخالفت شروع کر دوں گا۔ کہئے! لیگ کس کی تائید کرے اور کس کی تردید۔ جماعتی زندگی کی صحیح روش تو یہ ہے کہ اہل الرائے حضرات کی مجلس شوریٰ ہو۔ اور ہر شخص کو حق حاصل ہو کہ اس مجلس منتخبہ کے سامنے اپنے خیالات اور آراء پیش کر دے۔ پھر جو فیصلہ وہاں سے صادر ہو ہر شخص پر اس کی اطاعت واجب ہو جائے۔ قرن اولیٰ کی تاریخ میں آپ کو اس امر کی سیکڑوں مثالیں ملے گی۔ حضرت صدیق اکبر نے جب فتنہ ارتداد کے ہتھیال کا ارادہ فرمایا ہے تو صحابہ کبار میں سے اکثر کی رائے اس فہم کے خلاف تھی۔ لیکن جب فیصلہ ہو گیا کہ یہ فہم سہر کی جائے گی تو وہ تمام حضرات جن کی رائے اس کے خلاف تھی اس لشکر میں شامل تھے۔ اگر وہ بھی یہی کہہ دیتے کہ اگر ہماری رائے کے خلاف فیصلہ ہوا تو ہم جماعت کی مخالفت شروع کر دینگے تو نتیجہ ظاہر ہے! ہم نے یہ مثال صحیح جماعتی زندگی کے تخیل کو واضح کرنے کے لئے بیان کی ہے۔ خدا کرے کہ یہ خبر غلط ہو۔ اور مولانا صاحب نے ایسا نہ فرمایا ہو۔ کہ یہ طرز عمل تو کچھ ان کے شایان شان نظر نہیں آتا۔

۳۔ شکست پندار کا ٹکڑیوں کے اجلاس تری پوری میں ہزار ہا بت پرستوں نے سیکڑوں خدا پستوں کی موجودگی میں ایک انسان کے متعلق منترہ عن الخطاء ہونے کا ریزولیشن پاس کر کے زعم خویش رائے خدائی صفات سے متصف کر دیا۔ لیکن فطرت کی داروگیر ملاحظہ فرمائیے کہ آئے دن اس مصنوعی خدائے سہمی لغزشوں اور خطاوں کا اعتراف کراتی رہتی ہے تاکہ غلط بین عقیدت مندوں پر واضح کر دے کہ کوئی شخص مختار سے بنانے سے منترہ عن الخطاء نہیں بن سکتا۔ ۱۰ رجوں کے ہر چین میں گاندھی جی فرماتے ہیں :-

جب کبھی مجھ پر یہ حقیقت منکشف ہوئی کہ میں نے فلاں معاملہ میں سخت غلطی (Blunder)

کی ہے۔ تو میں نے اپنے قدم پیچھے ہٹا لئے۔“

اور سنئے۔ گاندھی جی نے ایک جگہ یہ کہہ دیا کہ ”یہودی چاہتے ہیں کہ امریکہ اور انگلستان ان کی فٹا
جرمنی سے جنگ چھڑوے“ اس پر ایک شخص نے چیلنج دیدیا کہ وہ یہودیوں کے خلاف اس الزام کی تائید
میں سند پیش کریں۔ غالباً گاندھی جی کی زندگی میں یہ پہلا موقع ہو گا کہ کسی نے یوں کھلے بندوں انھیں چیلنج دیدیا ہو
کہ وہ بلا سند جو جی میں آتا ہے کہہ دیتے ہیں۔ اب تلاش شروع ہوئی کہ کہیں سے کوئی سند ہاتھ آجائے۔
لیکن سند ہو تو ہاتھ آئے۔ مسٹر جیادو ڈیسیائی اور مسٹر پیارے لال کو اس کا رفاص پر متعین کیا گیا کہ وہی کہیں کو
سند ڈھونڈھ نکالیں۔ لیکن لاجل۔ سند کے لئے تقاضے بڑھتے گئے۔ یہودی اخباروں نے بھی مطالبہ
شروع کر دیا۔ گاندھی جی بہت سنٹ پٹائے۔ لیکن وہ بھی پھیچا چھوڑنے والی اسامیاں نہ تھیں۔ بالآخر ہی
منترہ عن الخطاء کو کہنا پڑا کہ

”چونکہ مجھے اپنے بیان کی تائید میں کوئی سند نہیں ملی اس لئے میں اسے

بلا مشروط واپس لیتا ہوں“ (دہریجن — ۲۷/۳۹)

حذر اسے چہرہ دستاں باسخت ہیں فطرت کی تعزیریں

اگر اتنے پائے کا کوئی مسلمان لیڈر ایسی غیر ذمہ دار حرکت کر دیتا تو نہ معلوم ہمارے نیشنلسٹ
حضرات کیا کچھ کہتے اور کرتے۔ لیکن گاندھی جی ہیں کہ اب بھی ویسے ہی منترہ عن الخطاء ہیں۔ سچ ہے جیب
کسی کی پستش شروع ہو جائے تو اس کا یہی نتیجہ ہوا کرتا ہے۔

۴۔ شَاہِدِ مِّنْ اٰہْلِہَا راجکوٹ کے معاملہ میں بالخصوص اور سیاست ہند میں بالعموم
گاندھی جی کی ”اندرونی روشنی“ کیا کچھ کر رہی ہے اس کے متعلق کسی مخالفت سے نہیں بلکہ پڈت جواہر لال
ہندو کی زبان سے سنئے :-

”جو کچھ اس ضمن میں ہوا ہے۔ میں اس کا فلسفہ سمجھنے سے قاصر ہوں۔ اور یہ صرف ایک راجکوٹ

کے متعلق ہی نہیں۔ بلکہ اس کا اطلاق تمام سیاست ہند پر یکساں ہوتا ہے۔ سوال

ہمارے سامنے یہ ہے کہ کیا ہم (گاندھی جی کے) اس قسم کے فیصلوں کو آنکھ بند کر کے تسلیم کرتے چلے جائیں جو بعض اوقات خود ایک دوسرے سے متضاد ہوتے ہیں۔ اور ان کا کوئی مقبول ربط و ضبط بھی سامنے نہیں ہوتا..... ایسی باتوں کو آنکھ بند کر کے تسلیم کرتے چلے جانا جنھیں ایک شخص نہ کما حقہ سمجھ سکے اور نہ ہی انھیں بطیب خاطر منظور کر سکے آہستہ آہستہ انسانی عقل و دانش کو مفلوج کر دیتا ہے۔ ایسی اندھی تقلید کی بنا پر تو کوئی بڑی تحریک کبھی نہیں چل سکتی۔ چرچا: جمہوری تحریک۔“ (سول اینڈ ملٹری گزٹ ۲۰/۴)

یہی بات اگر مسٹر جناح کوہر دیتے تو آپ دیکھتے کہ کس قدر ہنگامہ برپا کر دیا جاتا۔ بہر حال دُنیا میں متسودانِ باطل کی خدائی نہ کبھی زیادہ دن چلی ہے نہ چل سکتی ہے۔ لیکن افسوس تو یہ ہے کہ پنڈت نہرو کو تو اتنی جرأت ہو گئی کہ جو کچھ دل میں تھا زبان پر لے آئیں۔ لیکن نہ ہوتی تو ہمارے ان علمائے عظام کو جو ہمیشہ اعلائے کلمۃ الحق کے بلند آہنگ دعاوی سے اپنی بیباکانہ حریت نوازی کا ڈھول پیٹتے رہتے ہیں۔ اور نہ صرف یہ کہ انھیں اس کی جرأت نہ ہوتی بلکہ وہ ابھی تک کہتے چلے جاتے ہیں کہ کانگریس ایک جمہوری ادارہ ہے۔ مسلمانوں کو چاہئے کہ اس میں غیر مشروط طور پر جوق در جوق داخل ہو جائیں۔ اور گاندھی جی کی قیادت میں انگریز کے تعاون سے انگریزوں کو ملک سے نکال دیں!

گاندھی جی کی قیادت سے جمہوریت!۔۔۔ انگریزوں سے تعاون!۔۔۔ انگریزوں کا استیصال!

چند دھوکے ہیں ان کے لئے جن کی حالت قرآن کریم کے الفاظ میں یہ ہو گئی ہو کہ
 فَاهْتَفَا لَا تَعْمَى الْأَبْصَارُ وَلَكِنْ تَعْمَى الْقُلُوبَ الَّتِي فِي الصُّدُورِ ۲۲
 (ان کی آنکھیں اندھی نہیں ہوتیں بلکہ وہ دل اندھے ہو جاتے ہیں جو سینے کے اندر ہیں۔)

۵۔ سادگی و پرکاری کون نہیں جانتا کہ گاندھی جی کی آج کانگریس میں کیا پوزیشن ہے۔ وہ ایک مطلق المعنان ڈکٹیٹر ہیں۔ جن کے اشاروں پر کانگریس کی کٹھ پتلیاں ناچ رہی ہیں۔ چنانچہ مسٹر کرپلائی

جنرل سکریٹری آل انڈیا کانگریس ایک بیان کے دوران میں فرماتے ہیں :-
 "اگر مشربوں گاندھی جی کو اپنا طرفدار بنا لیتے تو کوئی شخص ان کے خلاف نہ جاتا۔ اور اگر آج
 بھی مشربوں گاندھی جی کو اپنا طرفدار بنا لیں تو بابو راجندر پشاد فوراً صدارت سے استعفیٰ
 دیدینگے۔ اور مشربوں صدر بن جائینگے۔" (الواحد - ۲۶/۹)

یہ تو ہے کانگریس میں گاندھی جی کی پوزیشن۔ لیکن ان کی دورِ حنی کی حالت یہ ہے کہ پچھلے دنوں بمبئی
 کے پارسیوں نے ان سے کہا کہ وہ حکومتِ بمبئی پر اپنا اثر ڈالیں کہ وہ امتناعِ شراب کے مسئلہ میں ایسی سخت
 روش اختیار نہ کرے۔ چاہئے یہ تھا کہ گاندھی جی کہہ دیتے کہ نہیں! وہ تو سب کچھ ان کی مرضی کے ماتحت
 ہو رہا ہے اس لئے وہ انھیں اس اقدام سے روکنا نہیں چاہتے۔ لیکن وہ ایسی صاف گوئی سے کیوں کام لیں۔
 وہ تو جہاں تا "ٹھہرے۔ اس لئے انھوں نے فرمایا کہ

ان لوگوں کو معلوم ہونا چاہئے کہ اگرچہ کانگریسی حکومت کے اربابِ حل و عقد میں سے اکثر
 میرے رفقاءئے کار ہیں۔ لیکن میں نے کبھی ان کے معاملات میں دخل نہیں دیا۔ اور اگر
 میرا ان پر کوئی اثر ہے تو اس کا راز بھی یہی ہے۔" (ہریجن ۲۶/۳)

اللہ اکبر! کس قدر درست فرمایا آپ نے کہ میں نے کبھی کانگریسیوں کے معاملات میں
 دخل نہیں دیا!

بجا کہتے ہو سچ کہتے ہو پھر کہیو کہ ہاں کیوں ہو؟

۴۔ افسوسناک غلطی

امتناعِ شراب کا ذکر آتے ہی ہمیں خود بخود سرِ رضا علی صاحب یاد آگئے۔
 جہاں تک ہمیں معلوم ہے ہندوؤں کے مذہب میں شرابِ حرام نہیں۔ بلکہ پوجا پاٹ اور قربانی کی بعض رسموں
 میں تو اس کے استعمال کے متعلق بھی سنا جاتا ہے۔ بایں ہمہ ہندوؤں نے اس آئمِ الحجابِ ش کی اخلاقی خرابیوں
 کے پیش نظر اس کے متعلق امتناعی احکامات نافذ کر دیئے۔ اور از روئے قانون اس کے استعمال کو جرم قرار
 دیدیا۔ لیکن اس کے برعکس سرِ رضا علی صاحب ہیں کہ کانگریسی حکومتوں کی اس حماقت پر ہنکتے ہیں

ہو رہے ہیں۔ اور فرماتے ہیں کہ اس اقدام سے ان حکومتوں کی آمدنی میں اتنا خسارہ پڑ جائے گا جس کا پورا کرنا مشکل ہوگا۔ ممکن ہے اقتصادی نقطہ نظر سے سر رضا علی صاحب کا یہ اندیشہ درست ہو۔ لیکن ایک ایسے مذہب کے نام لہو کی حیثیت سے جس میں شراب کا استعمال عملِ الشیطان سے ہو۔ اس کی خرید و فروخت ناجائز ہو۔ اس کا کاروبار ممنوع ہو۔ اس کی آمدنی طیب نہ قرار پائے۔ انہیں سوچنا چاہئے تھا کہ وہ کیا کہہ رہے ہیں۔ خدا کرے کہ سر رضا علی صاحب کو اپنی غلطی کا احساس ہو جائے اور اس کے بعد انہیں اتنی توفیق عطا ہو جائے کہ وہ اس کا اعتراف بھی کر لیں کہ انسان سے غلطی ہو ہی جاتی ہے۔ لیکن اس کا اعتراف عزمِ الامور سے ہے۔

واردھا اسکیم خان عبدالغفار خان صاحب فرماتے ہیں :-

”واردھا اسکیم میں اسلامی نقطہ خیال سے کوئی بات قابلِ اعتراض نہیں۔“ (نیشنل کال ۱۳۰۵ء)

کیا فرماتے ہیں حضرات اربابِ جمعیتِ علمائے ہند جنہوں نے اپنے سالانہ اجلاس میں واضح الفاظ میں بتانا تھا کہ اس اسکیم میں یہ باتیں اسلامی نقطہ خیال سے قابلِ اعتراض ہیں۔ لیکن یہ حضرات لبِ کشائی کیوں کرنے لگے۔ اس لئے کہ خان صاحب موصوف تو ان کی اپنی پارٹی کے آدمی بھڑے اور مخالفت و موافقت اب آیامِ جاہلیت کی طرح پارٹی کے لحاظ سے ہوتی ہے۔ اصول کے اعتبار سے کھوڑی ہوتی ہے!

ہاں! اور آپ کو یاد ہے کہ جمعیت کے سالانہ اجلاس (دہلی) میں ان حضرات نے فرمایا تھا کہ اگر کانگریس نے اس اسکیم میں ان کی پیش کردہ تجاویز کے مطابق ترمیم نہ کر دی تو وہ سول نافرمانی شروع کر دیں گے۔ اسکیم جوں کی توں نافذ العمل ہوتی جا رہی ہے۔ کانگریسی حکومتوں کے زیرِ انتظام اس کے لئے ٹریننگ سکول کھل گئے ہیں۔ اس کی عام ترویج بھی شروع ہو گئی ہے۔ خود دہلی میں جامعہ تلیہ میں اس کے لئے استادوں کا مدرسہ قائم ہو چکا ہے۔ ہندوستان کے مسلمان منتظر ہیں کہ دیکھیں اربابِ جمعیت کب سول نافرمانی شروع کرتے ہیں۔ امتحان ہے ترے ایثار کا۔ خود داری کا

رواداری یا بے حسی؟ جمعیت علماء کے اجلاس مراد آباد کی استقبالیہ کمیٹی کے صدر مولوی

عبدالسلام صاحب نے اپنے خطبہ صدارت میں فرمایا:-

”میں یہ سمجھنے سے قاصر ہوں کہ مساجد کے سامنے ہندوؤں کا باجہ بجاہا
مسلمانوں کے مذہبی حقوق میں کس طرح دخل اندازی کا موجب
ہو سکتا ہے۔ نیز یہ بھی کہ اگر مسلمان ہندوؤں کے مذہبی جذبات کی
خاطر گائے کی قربانی بند کر دیں تو ان کا یہ طسرسز عمل اسلام کو
کیا نقصان پہنچائے گا۔“

رسول اینڈ ملٹری گزٹ ۲۸/۵/۲۹

جہاں تک باجہ کا تعلق ہے ہم مولانا صاحب سے درخواست کر چکے کہ وہ ڈراگاندھی جی سے اتنا تو
دریافت فرمادیں کہ پھیلے دنوں جب راجکوٹ میں کچھ لوگوں نے ان کی پرارتھنا کے وقت شور مچایا تھا
تو گاندھی جی اس قدر نعل برائش کیوں ہوئے تھے؟ انھوں نے اس واقعہ کے متعلق لکھا تھا کہ ان لوگوں
کا شور ان کے کلیجے میں تیر کی طرح لگتا تھا۔ اس واقعہ پر انھوں نے کہرام مچا دیا تھا اور تمام قومیت پرست
حلقوں کی طرف سے ہنگامہ برپا کرنے والوں کے خلاف عنیظ و غضب کا اظہار کیا گیا تھا۔ ان کی آواز
گاندھی جی کی پرارتھنا میں دخل اندازی کا موجب بن سکتی ہے۔ لیکن ہمارے ان وسیع النظر مولانا صاحب
کے نزدیک باجہ کا شور مسلمانوں کی نماز میں خلل انداز نہیں ہو سکتا! نماز یا دیگر اوقات میں تلاوت قرآن کریم
کے موقع پر شور مچانا تو وہ نفل ہے جس کے متعلق قرآن کریم میں ہے کہ

وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوْفِئِ لَعَلَّكُمْ تَعْلَمُونَ ﴿۴۶﴾
اور کفار کہتے ہیں کہ اس ستر آن کو نہ (تو خود) سنو (اور نہ دوسروں کو سننے دو۔ اس کی تلاوت کے وقت
شور مچایا کرو۔ تاکہ تم غالب ہو جاؤ۔

باقی رہا یہ سوال کہ ہندوؤں کے جذبات کی خاطر ذبیحہ گاؤ کو کیوں نہ ترک کر دیا جائے۔ سو اس کے
متعلق ہمیں وہ واقعہ یاد آگیا جب کفار مکہ کا وفد ابوطالب کے پاس آیا اور ان سے کہا کہ تمہارا بھتیجہ

ہمارے بتوں کی توہین کرتا ہے۔ ہمارے آباء و اجداد کو گمراہ کہتا ہے۔ ہم کو احمق ٹھہراتا ہے تو ابوطالبؑ
 آپسے کہا کہ جانِ پدر! حالتِ نازک ہو چکی ہے۔ قریشِ آبِ زیادہ تحمل نہیں کریں گے۔ ان کے جذبات
 کو نہیں نہ لگاؤ۔ تو اس کے جواب میں حضورؐ نے ابدیدہ ہو کر سنرایا تھا کہ خدا کی قسم اگر یہ لوگ
 میرے ایک ہاتھ میں سورج اور دوسرے میں چاند لاکر دیدیں۔ تب بھی میں اپنے فرض سے باز نہیں
 آؤں گا۔ اس سے معلوم ہوا کہ دنیا میں ہر جذبہ قابلِ احترام نہیں ہوتا۔ اور اس حقیقت سے
 انکار بھی کون کر سکتا ہے؟

کہہ دیا جاسکتا ہے کہ ذبیحہ گاؤ کوئی فرض تھوڑا ہے محض ایک اجازت ہے۔ جسے ہم ہر وقت
 چھوڑ سکتے ہیں۔ یہ درست ہے۔ لیکن ہندو جس طریق سے مسلمانوں کی اس اجازت کو سلب کرنا
 چاہتے ہیں اس کے پیشِ نظر اس کا ترک کر دینا ان کے جذبات کا احترام نہیں۔ اپنی حیاتِ ملی
 کی خودکشی ہے۔ ہندوؤں سے کہئے کہ وہ مسلمانوں سے درخواست کریں کہ وہ ان کے جذبات کی خاطر
 احساناً اس سے اجتناب کریں۔ ویسے ان کو ہر وقت اس کا حق حاصل ہوگا۔ تو پھر دیکھئے کہ مسلمان اپنی
 روایتی گشادہ ظرفی کا کس طرح ثبوت دیتا ہے۔ لیکن ہندوؤں کی قوت سے دینے کا نام ان کے
 جذبات کا احترام قرار دینا فریبِ کلم نہیں۔ رواداری اور بے حیاتی میں زمین آسمان کا فرق ہے۔
 پھر میرے کہے کہ ان حضرات کو ہندوؤں کے جذبات کا تو اتنا احترام ہے لیکن خود مسلمانوں کے جذبات کا
 کوئی خیال نہیں۔ در نہ یہ حضرات اپنے رفقاء کار ہندوؤں سے کیوں نہ کہیں کہ وہ مسلمانوں کے جذبات کا احترام
 کرتے ہوئے مساجد کے سامنے باجہ بجانے سے اجتناب کریں۔ عجیب مشورہ ہے کہ مسلمان ہندوؤں کو جذبات کی خاطر اپنے
 ایک چارہ حق سے بھی دست بردار ہو جائیں اور اسکے بعد ہندو مساجد کے سامنے باجہ بجانے تو اپنے بھی مسلمان برادر
 عربیت کی کوئی حد ہونی چاہئے۔ باقی رہا جذبات کے احترام کا اصولی مسئلہ۔ سو مولانا صاحب کو معلوم ہونا چاہئے کہ
 اسلام تو اس انقلابِ کب نام ہے جو ایک ایک قدم پر دنیا کے ہر غیر خدائی اصول اور نظام سے ٹکرائیگا۔ پھر آپ
 لوگوں کے کس کس جذبہ کے احترام کی تمہیں فرماتے رہیں گے! حقیقت یہ ہے کہ ان حضرات کے نزدیک اسلام نام ہے
 چند فقہی مسائل کا۔ اور بس!! سخن شناس نہ دلبر اخطا بجاست۔

سامانِ عشق

— (اسد ملتانی) —

میں نے کہا کہ دیکھ مسلمان فاقہ مست! میدانِ کارزار میں خالی ہیں تیرے ہاتھ
 رزمِ حیات میں کہیں کھائے نہ تو شکست لیکن تم سے حریف ہیں تیغ و سناں بدست
 سامان نہیں تو قوتِ بازو بھی ہیچ ہے ایمان بھی ضعیف ہے اور حوصلہ بھی لست
 ڈر ہے کہیں یہ بے سر سامانیاں تری باطل کو کر دکھائیں نہ حق پر بھی چیرہ دست
 سن کر دیا جواب کہ یہ سب بجا ہی لیکن کچھ اور ہے سر و سامانِ حق پرست
 دل میں اگر ہو جذبہ بے اختیار شوق ہوتا ہے خود بخود سر و سامان کا بندوبست
 کیا خوب ہے اسد تم سے ہمنام کا یہ شعر کرتا ہے تازہ ولولہ وعدہ الست

”بے دستگہ نیم کہ ہنوز از ہوائے وصل
 شور لیت در سرم کہ بہ سامان برابر است“

تفسیر توحید شکران میں سنہادی اپنی
 اور یاد بھی اس طرح شکر دلادی اپنی
 میں نہ کہا، ہمیں بھی سزا ہی میں ہمیں
 تصویر، محکمہ میں دکھادی اپنی

اختر مہادی

۱۰ باب اعتبار کہ خلق محمدی - تا بعد انسانی
 صفات خداوندی کا آئینہ دار تھا - اور
 حضور کا اسوہ حسنہ احکام قرآنی کی عملی تفسیر
 (مطالعہ اسلام)

سوشلزم اور اسلام

قرآن کریم نے ایمان و اعمال صالحہ کا گراں بہا حاصل اور دشمنانہ نتیجہ یہ قرار دیا ہے کہ (الغافات اُخروی کے علاوہ) مسلمانوں کو اس دنیا میں ایک امتیازی زندگی عطا ہوتی ہے۔
 يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا.... (الانفال)
 اے ایمان والو اگر تم اللہ سے ڈرتے رہو گے تو وہ تمہیں ایک امتیازی زندگی عطا کرے گا۔

وہ جیتے ہیں تو خدا کی منتخبہ جماعت کی طرح سرفراز اور سربلندی کی تابناک زندگی لئے ہوئے اور مرتے ہیں تو حکومت الہیہ کے جانباز سرفردشوں کی طرح ممتاز حیثیت سے۔ یہی ان کی امتیازی زندگی۔ یہی سرقانی شان ہے جسے قرآن کریم نے ایک شمع نوزانی۔ ایک سرچ لائٹ سے تعبیر کیا ہے جس کی جگہ گاتی روشنی میں وہ ظلمت کدہ عالم کے تاریک ترین گوشوں میں بلا خوف و حزن چلتے پھرتے ہیں اور ہر راستہ کو مطلع انوار بنا دیتے ہیں۔ وَيَجْعَلْ لَكُمْ نُورًا تَمْشُونَ بِهِ۔ یہ لیکن ان کی یہی امتیازی زندگی۔ یہی ممتاز حیثیت ہے جو ہر غیر مسلم کی نگاہ میں خارج چشم بن کر کھٹکتی ہے وہ اسے دیکھتے ہیں تو بغض و عناد۔ حسد و تنگ نظری کے جانگسل انجرات ان کے بچھے ہوئے جہنم زار سینہ سے اُٹھتے ہیں اور ان کے قلب و دماغ پر دھوئیں کے سیاہ بادل بن کر چھا جاتے ہیں۔ وہ اس غم و غصہ کی آگ میں جھلتے ہیں اور مثل مار سیاہ۔ برخورد بیچیدہ۔ جوش غضب میں اپنی انگلیاں کاٹ کاٹ کر کھاتے ہیں۔ يُرِيدُ وَتَ ان يُطْفِئُوا نُورَ اللَّهِ بِأَفْوَاهِهِمْ۔ اور چاہتے ہیں کہ کسی نہ کسی طرح اللہ کی نوزانی شمع کو پھونکیں مار مار کر بجھا دیں۔

اسلام دنیا میں ہر طاغوتی قوت کے خلاف اعلان جنگ ہو اور یہی وجہ ہے کہ ہر طاغوتی قوت ہمیشہ اس فکر میں رہتی ہے کہ مسلمانوں کی اس امتیازی زندگی کو مٹا کر انہیں اپنا جیسا کرے

وَدُّوا لَوْ تَكْفُرُونَ لَمَا كَفَرُوا فَتَكُونُونَ سَوَاءً - ۲/۸۹

وہ چاہتے ہیں کہ جس طرح سے خود کفر کرتے ہیں اسی طرح تم بھی کفر کرنے لگ جاؤ تاکہ دونوں برابر ہو جاؤ۔

یہ طاغوتی قوتیں کہیں تو تلوار کی جھینکا اور تیروں کی بوچھاڑ میں چرٹھتے ہوئے جھکڑوں ٹھٹی ہوئی آندھیوں، کڑکتی ہوئی بجلیوں، گرجتے ہوئے بادلوں، بڑھتے ہوئے سیلابوں، کف بردھاں طوفانوں کی طرح پھرتی۔ اُمنڈتی میدان کارزار میں اعلان جنگ کرتی سامنے آتی ہیں۔ لیکن کہیں گریہ مسکین کی طرح نرم و نازک بچوں میں فولادی نشتر چھپائے۔ اپنے خبیث باطن پر ہمدردی نوزع انسانی کی منافقت کا رنگین نقاب ڈالے۔ آنسوؤں سے تر آستینوں میں دشنہ تیز لے۔ بساط سیاہ پر اس مصنوعانہ انداز سے فروکش ہوتی ہیں کہ بڑی بڑی تیز بین نگاہیں بھی دھوکہ کھا جائیں اور انہیں پیغامبران مہر و وفا سمجھ کر نہایت کشادہ ظرفی اور خندہ پیشانی سے گلے لگالیں۔ اور جب تک چھپے ہوئے فولادی پنجے شیر فصل خاں کی طرح سینے سے پار ہی نہ ہو جائیں۔ ان کے اخلاص و محبت میں شبہ نہ ہونے پائے۔ پہلی قسم کے ہجوم مخالفت سے مسلمان آسانی سے عہدہ براہوتارہا۔ لیکن اس دوسری قسم کی شاطرانہ چالوں میں یہ عام طور پر مات کھا گیا۔ بدبختی سے آج ہندوستان کے مسلمانوں کو گنو سالہ پر بہت سامریوں کی اسی قسم کی ہلاکت آفرینیوں سے سابقہ پڑا ہے جس کا نتیجہ یہ ہے کہ بڑے بڑے مدعیان عقل و دانش مسمریزم کے معمول کی طرح ”عالیٰ“ کی آنکھوں سے دیکھتے ہیں۔ اسی کے کانوں سے سنتے ہیں۔ اسی کے دل سے سمجھتے ہیں۔ اور جو کچھ وہ چاہتا ہے۔ وہی کچھ زبان سے نکالتے ہیں اور انہیں سمجھتے کہ ہم کیا کر رہے ہیں اور کیا کہہ رہے ہیں۔ اس میں شبہ نہیں کہ ہندوستان کے مسلمانوں میں نہ وہ امتیازی زندگی باقی ہے۔ نہ وہ مشرقانی شان۔ لیکن غیر مسلموں کی ضد اور کد اور بغض و عناد کے لیے اتنا ہی کافی ہے کہ ان کی جُداگانہ ہستی خدا کے اس نور مبین کی یاد تازہ کرتی ہے۔

۱۷ جن پر مسمریزم کا عمل کیا جاتا ہے۔

مسلمانوں کی اس امتیازی زندگی کا راز ان کی الگ جداگانہ جماعتی زندگی میں ہے۔ انکی علیحدہ ملی ہستی میں ہے۔ ان کے غیر مخلوط قومی تشخص میں ہے۔ یہ مٹا تو ان کی امتیازی زندگی بھی مٹی اور وہ مٹی تو پھر یہ دنیا میں بالکل دوسروں کی طرح ہو گئے۔ اور یہی غیر مسلموں کی دلی آرزو ہے۔

وَدَّوَالُو تَكْفُرْنَ لِمَا كَفَرُوا فَتَكُونُونَ سَوَاءً۔

ہندوستان میں مسلمانوں کی جداگانہ ملی ہستی کو مٹانے کے لیے آج برادران وطن چاروں طرف سے یورش کر کے اُمنڈا اُٹے ہیں۔ جس طرح میدان جنگ میں فوج کے مختلف دستے ہوتے ہیں اور تقسیم عمل کے لحاظ سے ان کے فرائض میں بھی اختلاف ہوتا ہے۔ لیکن مقصد زیر نظر سب کا ایک ہوتا ہے۔ اسی طرح آج کے میدان سیاست میں ہندوؤں کی جماعتیں مختلف ہیں۔ ان کے طریق کار جداگانہ ہیں۔ لیکن نصب العین سب کا ایک ہے۔ اور وہ نصب العین ہے مسلمانوں کی جداگانہ ہستی کا استہلاک۔

اس فوج کا مینہ Right wing وہ ہے جسے گاندھی جی کا گروپ کہا جاتا ہے۔ اور میسرہ Left wing وہ ہے نوجوانوں کی جماعت قرار دیا جاتا ہے۔ ان کے طریق کار مختلف ہیں۔ لیکن محاذ مشترک ہے۔ مینہ کے پاس اپنے حریفے ہیں اور میسرہ کے پاس اپنی ہتھیار مینہ کی طرف سے کبھی وارد ہوا اسکیم کی گمنڈ پھینکی جاتی ہے جس میں مقصد پیش نظر یہ رکھا گیا ہے کہ بچوں کے ذہن میں یہ خیال راسخ کر دیا جائے کہ دنیا کے تمام مذاہب کیساں طور پر برسر حق ہیں۔ ایک کو دوسرے پر کوئی فوقیت حاصل نہیں۔ کوئی برتری نہیں۔ لہذا وہ تفریق جو بنا پر مذاہب قائم کی جاتی ہے انسانوں کی خود ساختہ ہے۔ غیر فطری ہے۔ باہمی اختلافات کا موجب ہے۔ مذاہب سب برابر ہیں۔ البتہ فلسفہ زندگی میں اہسا کو ہسا پر افضلیت حاصل ہے کبھی ”ہندی۔ ہندوستانی“ کا نظریہ جال بچھایا جاتا ہے۔ اور ویونا گری کو ہندی قومیت کا مشترکہ رسم الخط قرار دیا جاتا ہے۔ تاکہ مسلمان اپنے ماضی سے یکسر کٹ جائے۔ اپنی ملی روایات کو بھول جائے۔ اپنے ادب۔ تمدن اور کلچر۔ اپنے اسلاف کے انداز زندگی اور فلسفہ حیات سے بیگانہ ہو جائے۔ یہ

اور اس قسم کے بہت سے حربے ہیں جو اس سمت سے مسلمانوں کے خلاف استعمال کو جا رہے ہیں۔ ان کے متعلق طلوع اسلام کے صفحات پر متعدد بار لکھا جا چکا ہے۔ لیکن ان کا میسرہ۔ میمنہ سے بھی زیادہ پُرکار واقع ہوا ہے۔ اور ان کا حربہ بھی زیادہ موثر ہے۔ ملک میں افلاس بے نداداری۔ بے کاری کے بادل چھا رہے ہیں۔ ہر سال صرف ایک پنجاب یونیورسٹی سے کم پیش ہیں ہزار طالب علم میٹرک کا امتحان پاس کر کے بیکاروں کی فوج میں اضافہ کئے جا رہے ہیں۔ نوجوانوں کی تعلیم میں مذہب کا عنصر پہلے سے غائب ہے۔ اس پر بھوک کی مار۔ نتیجہ ظاہر ہے۔ میسر والوں کے سامنے نوجوانوں کی یہی جماعت ہے اور وہ ان کی اس دکھتی رگ سے واقف ہیں۔ اس لئے وہ ان کے سامنے یہ سوال پیش کرتے ہیں کہ دنیا میں انسانوں کی تقسیم۔ کافر و مسلم کے بجائے صرف دو گروہوں میں ہو سکتی ہے۔ امیر اور غریب۔ سرمایہ دار اور مزدور۔ لہذا روٹی کا سوال سب مقدم مذہب۔ تمدن۔ کلچر۔ زبان۔ سب سیرشکمی کی باتیں ہیں۔ سرمایہ داری کے ڈھکوسلے ہیں۔ اس زہر سے بچھے ہوئے نشر کا نام ہے سوشلزم۔ چنانچہ اس جماعت کی طرف سے اعلان کیا جاتا ہے کہ آزاد ہندوستان میں نظام حکومت سوشلزم ہوگا۔ اس وقت بھوک، ناداری، افلاس، بیکاری کی سب لعنتیں دور ہو جائیں گی۔ روٹی کا مسئلہ حل ہو جائے گا۔ اس نظام حکومت کے قیام میں مذہبی تفریق۔ ہندو مسلم کا امتیاز۔ سب بڑی رکاوٹ ہے۔ لہذا اٹھو اور سب پہلے اس روٹے کو راستے سے ہٹاؤ تاکہ اس جہنمی زندگی کے بجائے تمہیں جنتِ ارضی کی زندگی میسر آجائے۔ بھوکا نوجوان حسب اس مرثوہ جانفرا کو سنتا ہے تو بے تحاشہ اس پر لبیک کہتا ہے اور اس کے بعد جو کچھ اس سے کہا جاتا ہے۔ کہتا ہے اور کرتا ہے۔ اس دستہ فوج کے سپہ سالار پنڈت جوہر لال نہرو ہیں (جو لاکھوں روپے کی ذاتی جائداد کے باوجود سب سے بڑے سوشلسٹ ہونے کے مدعی ہیں)۔ وہ فرماتے ہیں۔

”دنیا کی ساری تاریخ کا خلاصہ یہ ہے کہ معاشی مفاد ہی وہ قوت ہے جو جماعتوں اور طبقوں کے سیاسی خیالات کی تشکیل کرتی ہے“ (میری کہانی۔ جلد دوم۔ صفحہ ۴۵)

اس اجمال کی تفصیل ان الفاظ میں ملاحظہ فرمائیے۔

”ہر پھر کمرہم اس چیز پر پہنچ جاتے ہیں جس کے سوا اس مسئلہ کا اور کوئی حل نہیں یعنی ایک اشتراکی نظام کا قیام۔ پہلے قومی دائرے میں۔ پھر ساری دنیا میں۔ ایسا نظام جس میں دولت کی پیدائش اور تقسیم، ریاست کی نگرانی میں مفاد عامہ کے لحاظ سے کی جائے۔ یہ انقلاب کس طرح سے ہونا چاہیے؟ یہ ایک جڈاگانہ سوال ہے۔ لیکن یہ بات بالکل واضح ہو جاتی ہے کہ جس چیز میں پوری قوم بلکہ کل نوجوانوں کی بھلائی ہو وہ محض اس وجہ سے رد نہیں کی جاسکتی کہ کچھ لوگ موجودہ نظام سے فائدہ اٹھاتے ہیں اس تغیر کے مخالف ہیں۔ اگر سیاسی یا تمدنی ادارے اس تبدیلی کی راہ میں حائل ہیں تو ان کو مٹا دینا چاہیے“ (صفحہ ۲-۴۱۹)

اس سے عرض یہ ہے کہ مسلمانوں کے دل سے اس ”خیالِ خام“ کو نکال دیا جائے کہ وہ ایک الگ ملت ہیں جڈاگانہ جماعتی حیثیت رکھتے ہیں۔ فرماتے ہیں۔

”ایسے لوگ ابھی تک زندہ ہیں جو ہندو مسلمانوں کا ذکر اس طور پر کرتے ہیں گویا دو ملتوں اور قوموں کے بارے میں گفتگو ہے۔ جدید دنیا میں اس دقیقانوسی خیال کی کوئی گنجائش نہیں۔ آج جماعتوں اور ملتوں کی بنیاد معاشی مفاد پر رکھی جا رہی ہے (خطبہ صدارت آل انڈیا نیشنل کنونشن)

پنڈت جی کو باقی ملتوں اور قوموں کے متعلق کچھ زیادہ تردد نہیں۔ اضطراب ہے تو صرف ملتِ اسلامیہ کے متعلق۔ فرماتے ہیں۔

ہندوستان میں مسلم قومیت پر زور دینے کا مطلب کیا ہوتا ہے؟ یہی کہ ایک قوم کے اندر ایک دوسری قوم ہے۔ جو یک جا نہیں ہے منتشر ہے۔ مبہم ہے۔ غیر متعین ہے۔ اب سیاسی نقطہ نگاہ سے اگر دیکھا جائے تو یہ تخیل بالکل لغو معلوم ہوتا ہے اور معاشی نقطہ نظر سے یہ بہت دور از کار ہے۔ اور بدقت قابل توجہ کہا جاسکتا ہے۔

اور چوں کہ مسلمانوں کا یہ دعوے کہ وہ ایک جداگانہ ملت ہیں۔ مذہب کی بنا پر ہے۔ بلکہ ان کی
 ملی زندگی کا نظام ہی مذہب ہے۔ اس لیے اس قسم کے مذہب کے متعلق پنڈت جی کا ارشاد ہے

”منظم مذہب بلا استثناء مستقل اعراض سے وابستہ ہو جاتا ہے اور یوں لازمی

طور پر ایک ترقی دشمن قوت بن کر تغیر اور ترقی کی مخالفت کرتا ہے۔ (صفحہ ۶۸-۶۷)

اس لیے پنڈت جی دوسری جگہ لکھتے ہیں کہ اس مذہب کو دیکھ کر میراجی کر ہٹا رہتا ہے۔ میرے
 بس میں ہو تو اسے صفحہ ہستی سے نیست و نابود کر دوں۔ یریلون ان یطفونوس اللہ
 بافواہرہم۔

چوں کہ انہیں معلوم ہے کہ مسلمانوں کی اقتصادی حالت ناگفتہ بہ ہے بھوک اور افلاس کا
 عذاب ان پر مسلط ہے۔ قوم میں تشمت و افتراق کی وجہ سے اجتماعی زندگی کی بجائے انفرادیت
 کی انفرادی زندگی آچکی ہے۔ ان کے سامنے زندگی کا کوئی خاص نصب العین نہیں رہا مقصد
 حیات صرف روٹی رہ گیا ہے۔ خواہ اس کا طریق حصول کیسا ہی کیوں نہ ہو۔ دو لفظوں میں یہ کہ
 ان کے اندر کوئی قومی کیریکٹر نہیں رہا اس لیے پنڈت جی علامہ کہتے ہیں کہ۔

”میرے خیال میں عام مسلمان۔ عام ہندوؤں سے زیادہ صلاحیت رکھتے ہیں۔ اس

لئے کہ ان کے نظام اجتماعی میں ایک حد تک آزادی پائی جاتی ہے۔ اور اگر ان میں

ایک مرتبہ بیداری پیدا ہو جائے تو غالباً وہ اشتراکیت کی راہ پر تیزی سے قدم

بڑھائیں گے“ (صفحہ ۵۰)

اس میں شبہ نہیں کہ اسلام میں آزادی کی روح موجود ہے۔ لیکن اسلامی آزادی میں اور اس آزادی
 میں جو پنڈت جی کے ذہن میں ہے زمین و آسمان کا فرق ہے۔ وہ جس چیز کو آزادی قرار دیتے ہیں
 اسلام اُسے الحاد و بے دینی سمجھتا ہے۔ اسلام کے نزدیک آزادی وہ ہے جو آئین خداوندی کی سخت
 ترین اطاعت سے حاصل ہو۔

پھر سوشلزم کا نظام زندگی پنڈت جی کا ذاتی مسلک نہیں بلکہ اعلان کیا جاتا ہے اور نہایت

ذمہ دارانہ حلقوں سے یہ آواز اٹھتی ہے کہ ہندوستان کا آئندہ نظام حکومت سوشلزم ہوگا
مسٹر پوس نے ہری پورہ کانگریس کے خطبہ صدارت کے دوران میں کہا کہ

”ہم ہندوستان کو ایک سوشلسٹ اسٹیٹ میں تبدیل کرنا چاہتے ہیں اور اس
کے لئے ملک کو ابھی سے تیار کرنے کی ضرورت ہے“

اس کی وضاحت میں پنڈت جی فرماتے ہیں کہ موجودہ قومست پرستی تو محض ابتدائی مراحل ہیں
آخری منزل تو یہی تمدنی انقلاب ہوگا جسے سوشلزم کہتے ہیں۔

”جب تک ہمیں تھوڑی بہت سیاسی آزادی حاصل نہ ہوگی ہمارے لیے قوم پرستی
کا تخیل سب سے بڑا محرک عمل رہیگا..... یہاں تک کہ لوگوں کے دل میں قوم پرستی
کے جذبہ کی جگہ تمدنی و اجتماعی انقلاب Social Revolution کا جذبہ
پیدا ہو جائے“ (صفحہ ۱۲۵)

پنڈت جی اور ان کے رفقاء کے کرنے سوشلزم کے متعلق یہ کچھ اجمالاً کہا ہے اور اس سے
زیادہ تفصیل میں جانے کی انہیں ضرورت بھی نہ تھی۔ اس لیے کہ ان کاموں کے لیے انہیں ہر جگہ ہر وقت
اور ہر قیمت پر ”مسلمان“ تیار ملتے ہیں۔ دنیا میں بھوک کیا کچھ نہیں کرا سکتی؟ چنانچہ پنڈت جی دیگر کٹھنم
نے اس سے زیادہ جو کچھ کہنا تھا خود مسلمانوں کی زبانی کہلوا دیا۔ کانگریس کے ”شعبہ اسلامیات“ کے
ایک سابق کارکن مسٹر منظر رضوی فرماتے ہیں۔

”غریبوں، مفلسوں اور غلاموں کا کوئی مذہب اور کوئی تمدن نہیں۔ اس کا سب سے بڑا
مذہب روٹی کا ایک ٹکڑا ہے۔ اس کا سب سے بڑا تمدن ایک پھٹا پڑا ٹکڑا ہے۔ اس کا
سب سے بڑا ایمان موجودہ افلاس اور نکبت سے چھٹکارا پالینا ہے۔ وہی روٹی اور کپڑا
جس کے لیے وہ چوری تک کرنے پر مجبور ہو جاتا ہے۔ آج افلاس اور غلامی کی دنیا میں
اس کا کوئی مذہب اور کوئی تمدن نہیں..... اس پیٹ کے لیے اسے انقلاب اور

کرائنتی کرنی پڑے گی“ (مدینہ ۱۳ دسمبر ۱۹۳۷ء صفحہ ۶)

دوسری جگہ فرماتے ہیں:

”آنے والی لڑائی دراصل امیری اور غریبی کی لڑائی ہوگی“ (مدینہ نومبر ۱۹۳۷ء)

یہ وہ وقت ہوگا جب ہندو اور مسلم کی وہ تفریق جو مذہب کی بنا پر قائم ہے۔ یکسر مٹ جائیگی اور اس کی جگہ طبقات کی تفریق لے لیگی۔ یعنی ہندو اور مسلم غریب مل کر ایک قوم بن جائینگے۔ جن میں وجہ جامعیت، رشتہ و وحدت روٹی ہوگا۔ پنجاب پر اوٹشل مسلم ماس کانٹیکٹ کمیٹی کے سکریٹری منشی احمد دین صاحب لکھتے ہیں:

”ہم تو دیانت داری کے ساتھ یہ سمجھ چکے ہیں کہ ہندوستان کے آنے والے انقلاب

میں جو جنگ آزادی لڑی جائے گی وہ محنت اور سرمایہ۔ غریب اور امیر بالفاظ دیگر

ظالم اور مظلوم کی جنگ ہوگی جس میں ہندو اور مسلمان مظلوم ایک طرف ہونگے

گویا اس لڑائی میں ہندو اور مسلمان عوام دونوں برابر ہوں گے..... لہذا فرقہ وارانہ

جنگ طبقہ وارانہ جنگ میں تبدیل ہو جائے گی“ (مدینہ ۱۳ دسمبر ۱۹۳۷ء)

عدم گنجائش کی بنا پر ہم انہی اقتباسات پر اکتفا کرتے ہیں۔ ورنہ ہم بتاتے کہ پنڈت جی نے جو یہ فرمایا تھا کہ مسلمانوں کا نوجوان طبقہ کتنے جلدی سوشلزم کے دام میں گرفتار ہو جائے گا وہ کس قدر حقیقت پر مبنی ہے۔ آج آپ مختلف جرائد و رسائل میں مسلمان نوجوانوں کے مضامین پڑھیے اور پھر دیکھئے کہ وہ کس بیباکی اور بزمِ خویش ”آزادی“ سے خدا۔ رسول۔ مذہب۔ اسلامی شعائر۔ ملی متدن کا (غود باللہ) تمسخر اڑاتے ہیں۔ ان پر پھبتیاں کستے ہیں۔ حتیٰ کہ گالیوں پر اتر آتے ہیں اور اسپر شرتاتے نہیں بلکہ بڑا فخر اور ناز کرتے ہیں۔ چوں کہ ان کے معلم اول (پنڈت جی) خود ملحد ہیں۔ خدا کو نہیں مانتے اور سوشلزم کی بنیاد ہی دہریت پر ہے۔ اس لئے ان نوجوانوں کو یہ تعلیم دی جاتی ہے کہ دنیا میں تمام خرابیوں کی جڑ (معاذ اللہ) خدا کی ہستی پر اعتقاد ہے۔ آپ نے کبھی غور بھی فرمایا کہ یہ کتنی گہری سازش اور کیسی خطرناک چال ہے جو اس یہ ظاہر معاشی مسئلہ کے رنگ میں چلی جا رہی ہے۔ یہی نوجوانوں کا

طبقہ کل کو ملتِ اسلامیہ بننے والا ہے۔ اس طبقہ کے دل میں خدا اور مذہب کے متعلق اس قسم کو جذبات پیدا کر دینے کا لازمی نتیجہ یہ ہے کہ کل کی ”ملتِ اسلامیہ“ اپنے کو مسلمان کہلانے میں شرم محسوس کرے گی۔ اور یوں وہ امتیاز جو انہیں بنا بر مذہب حاصل تھا مٹ جائے گا اور اس کے مٹنے سے ان کی جداگانہ ملی ہستی۔ الگ جماعتی تشخص خود بچود فنا ہو جائے گا۔ اور اس طرح مخالفین اسلام کے وہ تمام منصوبے جنہیں بروئے کار لانے کے لئے وہ اس درجہ مضطرب و پریشان ہیں ایک ایک کر کے پورے ہو جائیں گے۔

جب سوشلزم کا نظام ہندوستان کے مستقبل پر اس درجہ اثر انداز ہونے والا ہے اور بالخصوص جہاں تک مسلمانوں کی حیات اجتماعیہ کا تعلق ہے اس کے علمبردار اس قدر طوفانِ خیز انقلاب کا تہیہ کئے بیٹھے ہیں تو کیا یہ ضروری نہیں کہ ہم معلوم کریں کہ بالآخر سوشلزم ہے کیا اور اسلام سے اس کا کیا تعلق ہے؟ اس چیز کی اہمیت اور بھی بڑھ جاتی ہے جب ہم یہ دیکھتے ہیں کہ اس نظریہ کو مسلمانوں کے سامنے پیش کیا جاتا ہے تو یہ فریب دے کر کہ یہ تو محض ایک اقتصادی مسئلہ ہے کسی کے مذہب اور معتقدات سے کوئی واسطہ نہیں۔ چنانچہ کانگریس کے شعبہ اسلامیات کے معتمد ڈاکٹر اشرف صاحب اپنے ایک تازہ مضمون میں جس کا عنوان ہے ”سوشلزم کیا نہیں ہے“ فرماتے ہیں۔

”اکثر لوگ سوشلسٹوں کے بارے میں منجملہ اور غلط فہمیوں کے حسب ذیل خیالات کا اظہار انتہائی متانت اور ذمہ داری سے کیا کرتے ہیں:

دنیا میں محنت کشوں اور مزدوروں کا ایک معاشی نظام کرنے کے نصب العین پر سوشلسٹ دنیا کے تمام معتقدات و خیالات کو قربان کر سکتے ہیں۔ یعنی اگر اس قسم کا نظام حکمرانی قائم کرنے میں انہیں مذہب کی بھینٹ دینی پڑے تو وہ مطلقاً تامل نہیں کریں گے۔ علیٰ ہذا قیاس

اگر ضرورت کا تقاضا ہو تو وہ معاشرت و تہذیب کے موجودہ ڈھانچہ کو بھی
 نہایت بیباکی کے ساتھ اس کے راستے میں قربان کر دینگے۔ معترض
 محنت کشوں اور مزدوروں کے مضبوط و مستحکم معاشی نظام حکمران کے
 علاوہ سوشلسٹوں کے نزدیک ہر چیز بیچ ہے۔

لیکن انوس ہے کہ اس قسم کے معترض اپنے بیان کی تائید میں کسی سوشلسٹ
 کا قول نقل کرنے یا کسی مستند یا غیر مستند کتاب کا حوالہ دینے کی بھی زحمت گوارا
 نہیں کرتے..... میں ذمہ دارانہ طریقہ پر اور ہلکی سی بصیرت رکھتے ہوئے اس کا
 اعلان کرنا چاہتا ہوں کہ اس قسم کی رائے زنی سوشلزم کے بارے میں قطعاً لاعلمی ہے
 مبنی ہے“ (ہندوستان - مورخہ ۱۴ مئی ۱۹۳۹ء)

آپ نے ملاحظہ فرمایا کہ ڈاکٹر صاحب نے کس قدر ذمہ دارانہ طریقہ پر اس امر کا اعلان فرمایا ہے کہ
 سوشلزم کے خلاف اس قسم کی تنقید ”قطعاً لاعلمی پر مبنی“ ہوتی ہے۔ ڈاکٹر صاحب کو یہ بھی شکایت
 ہے کہ ایسی تنقید کرنے والے معترض کسی سوشلسٹ مفکر کا قول نقل نہیں کرتے اور کسی مستند یا غیر مستند
 کتاب کا حوالہ نہیں دیتے۔ لیکن آپ سنیے اور حیران رہ جائیے کہ خود جناب ڈاکٹر صاحب نے اپنی پورے
 مضمون میں کہیں ایک جگہ بھی نہ کسی سوشلسٹ مفکر کا کوئی قول نقل کیا ہے نہ کسی مستند یا غیر
 مستند کتاب کا حوالہ دیا ہے۔ ظاہر ہے کہ یا تو سوشلزم کے متعلق خود ڈاکٹر صاحب کی معلومات
 بھی ایسی ہی سطحی ہیں جیسی اسلام کے متعلق۔ یا انہیں اپنے مفروضات کی تائید میں کوئی حوالہ ہی
 نہیں مل سکا۔ بہر حال ہم اپنا فرض سمجھتے ہیں کہ ڈاکٹر صاحب اور ان جیسے دوسرے سوشلسٹ
 حضرات کی واقفیت کے لئے سوشلسٹ مفکرین کے اقوال و کتب کے حوالوں سے بتائیں کہ سوشلزم
 کیا ہے اور اس کے بعد ان حضرات کے لیے جو یہ معلوم کرنے کی تمنا رکھتے ہوں کہ اسلام کے نزدیک
 اس نظام زندگی کی کیا قدر و قیمت ہے یہ عرض کریں کہ کتاب و سنت کا اس باب میں کیا فیصلہ ہے
 و ما توفیقی الا باللہ العلی العظیم۔

ڈاکٹر صاحب اپنے مضمون کی تمہید میں فرماتے ہیں کہ

”مگر پڑھنے والے اور بالخصوص مذہبی لوگ ایک بات کو پہلے صاف کر لیں ”دین داروں“ کی نگاہ فی نفسہ کسی سوال کے خارجی مطالعہ پر بہت کم جاتی ہے، ان کے ذہن دائمی مظاہر سے مانوس ہیں۔ ان کے اکثر سوالات دین و مذہب کو مرکز مان کر پیدا ہوتے ہیں۔ حتیٰ کہ ان کے مفکروں نے برابر بدلنے والی سماج کی تقسیم بھی مسلم و کافر میں کر دی ہے۔ وہ جب سوشلزم۔ سوراہ۔ فاشلزم یا کسی جڑ سماجی سوال پر نگاہ ڈالتے ہیں تو عموماً انہیں پہلے ذہن میں یہ طے کرنا پڑتا ہے کہ یہ اسلام کا حامی ہو یا مخالف اور اس کے بعد دیگر جزئیات پر متوجہ ہوتے ہیں۔ اسکی منطقی ترتیب کی آسانیاں بہت ہیں۔ ادنیٰ بات یہ ہے کہ دنیا کے چاروں طبق تھوڑی سی توجہ اور عجز و فکر سے روشن ہو جاتے ہیں اور کوئی مرحلہ ایسا نہیں آتا جہاں یہ فارمولہ نہ چلتا ہو“ (ایضاً)۔

آپ نے اندازہ فرمایا کہ ایک سوشلسٹ کے نزدیک یہ اندازِ فکر و نظر کس قدر لعو ہے کہ ہر نظریہ زندگی اور ہر نظام حیات کو مذہب کے آئینہ میں دیکھا جائے۔ ڈاکٹر صاحب ایسا کہنے اور سمجھنے میں حق بجانب ہیں کہ، جیسا کہ آئندہ سطور سے واضح ہوگا۔ سوشلزم کی ابتداء ہی مذہب کی مخالفت سے ہوتی ہے۔ لیکن اس مسلمان کی ”مجبوری“ کو کیا کیا جائے جس کے خدایا کا یہ ارشاد ہو کہ:

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ - ۵

جو ان معاملات کا فیصلہ کتاب اللہ کے ماتحت نہیں کرتا وہ دائرہ اسلام سے خارج اور کفار کے زمرہ میں شامل ہے۔

ہمیں ڈاکٹر صاحب سے نہ کوئی شکایت ہے۔ نہ افسوس۔ لیکن دلی رنج ہے ان قومیت پرست علماء کے گروہ پر جن کی آج حالت یہ ہے کہ جو لوگ ان سے سیاسی مسلک میں اختلاف رکھتے ہیں

انکے کالرٹائی، ہیٹ، بوٹ، سگریٹ، غرضیکہ ہر شے سے انہیں بوشے کفر آتی ہے۔ لیکن جو لوگ کانگریسی مسلک میں ان کے ہم نوا ہیں۔ وہ جو کچھ جی میں آئے مذہب کے خلاف علانیہ کہتے پھر میں۔ ان حضرات کی مقدس پیشانیوں پر شکن تک نہیں پڑتی۔ بلکہ ان سے ان کے ایسے گہرے تعلقات ہوتے ہیں کہ خود ڈاکٹر اشرف صاحب جمعیت علماء ہند کے سالانہ اجلاس (دہلی) کی تقریب پر جمعیت کے پنڈال میں انکے پلیٹ فارم پر تقریر کرتے نظر آتے ہیں۔ مسیلمہ کہ آج جب دعوائے تہوت کیا تو اس کے متبعین سے پوچھا گیا کہ تم اس کی اتباع کیوں کرتے ہو تو انہوں نے کہا کہ کیا کریں ہمیں اپنے قبیلہ (ربیعہ) کا جھوٹا بنی مفر کے پتھے بنی سے اچھا لگتا ہے یہ تھی عصبیتِ جاہلیت کہ اپنے قبیلہ کا جھوٹا بھی دوسرے قبیلہ کے سچے سے اچھا نظر آئے۔ آج وہی عصبیتِ پارٹی بازی کے رنگ میں جلوہ گر ہے فرق صرف لباس میں ہے روح وہی کار فرما ہے۔

بدل کے بھیس زمانے میں پھر سے آتے ہیں

اگرچہ پیر ہے آدم۔ جواں ہیں لات و منات

اس کے بعد ڈاکٹر صاحب نے اپنے مضمون میں یہ بتایا ہے کہ یہ قطعاً غلط ہے کہ

(۱) سوشلزم مذہب کی مخالف ہے۔ سوشلسٹ خدا کی توحید یا عبادت سے روکتے ہیں۔ اور معابد کو نقصان پہنچاتے ہیں۔

(۲) روس کے کمیونسٹ ازدواجی تعلقات میں حرام و حلال کی تمیز نہیں کرتے۔

(۳) سوشلزم قدیم تمدن یا کلچر کی مخالف ہے، اور

(۴) سوشلسٹ تشدد پرست ہیں اور اپنے نظریہ کو بہ جبر متوانا چاہتے ہیں۔

آئیے ہم دیکھیں کہ سوشلزم کے عناصر ترکیبی کیا ہیں اور جن الزامات کو ڈاکٹر صاحب جیسا سوشلسٹ ”بہتانِ عظیم“ قرار دے رہا ہے وہ مبنی بر حقیقت ہیں یا نہیں۔ پہلے سوشلزم کو لیجئے۔ اس کے بعد اسلام سے اس کا تقابل۔ واللہ المستعان۔

سوشلزم

سرمایہ دار اور مزدور کے باہمی تعلقات کا سوال اتنا ہی پرانا ہے جتنی مدنی الطبع انسان کی عمرانی زندگی کی تاریخ۔ نوع بشری کے دیگر مہمات اصول کی طرح یہ مسئلہ بھی مختلف مفکرین عالم کے زیر نظر رہا ہے اور اس کے تسلی بخش جواب اور حل کے لئے بہت کچھ دماغ سوزیاں اور خامہ فرسائیاں ہو چکی ہیں، چنانچہ فیلسوفوں کے ابوالاباء افلاطون یونانی کی جمہوریت کا محرک بھی یہی خیال تھا، اور اس وقت سے آج تک انسانی جماعتوں کی تنظیم و انضباط کے متعدد نظریوں کا مہج بھی یہی سوال رہا ہے۔ نوع انسانی کے دو راستبدا میں برسر اقتدار افراد نے حکومت و سرمایہ کے نشے میں غریب اور مفلس انسانوں پر جو ظلم و ستم کی قیامتیں برپا کر رکھی تھیں، ان سے متاثر ہو کر کچھ ماہرین نظام عالم اس نتیجہ پر پہنچے کہ جب تک سرمایہ اور حکومت کے ان اجارہ داروں پر وہ قوت نہیں، پھین لی جائے گی جس کے بل بوتہ پر یہ مفلوک الحال انسانوں پر دستِ تنظلم دراز کرتے ہیں، نظام دنیوی میں امن قائم نہیں ہو سکتا۔ چنانچہ ان داعیوں نے اپنی جدوجہد کا مقصد یہ قرار دیا کہ مطلق العنان حکومت کا خاتمہ کر کے اس کی جگہ جمہوری حکومت قائم کی جائے۔ یہ جذبہ بڑا مستحسن اور یہ اقدام نہایت مبارک تھا چنانچہ یورپ میں انقلاب فرانس کے بعد شخصی حکومت، جمہوریت سے بدلتی گئی۔ ہر چند یہ جمہوریت بھی اسلامی جمہوریت کے مقابلہ میں "استبداد" ہی کا دوسرا نام تھا، لیکن بہر حال اس شخصی حکومت سے کسی حد تک بہتر تھی جو اس سے پیشتر وجہ تنگ‌انسانیت تھی۔ یورپ کی سرمایہ داری یقیناً ایک انقلاب کی مستحق تھی، لیکن بد قسمتی سے اس انقلاب کے علمبردار وہ انتہا پسند (Extremists) تھے جو نقطہ اعتدال سے ناواقف تھے اور ان کے سامنے سرمایہ داری کی تخریب کے بعد مساوات انسانی کی تعمیر کا کوئی صحیح پروگرام نہ تھا۔ چنانچہ ان انقلاب پسند لوگوں نے ایک نظام زندگی وضع کیا جس کی رو سے وہ چاہتے تھے کہ ذاتی املاک و مقبوضات کا خاتمہ کر دیا جائے۔ تمام پیداوار مزدوروں اور کسانوں میں

مساویانہ تقسیم کر دی جائے۔ اور یوں دنیا سے بڑے اور چھوٹے کا امتیاز مٹا دیا جائے اس نظام کا نام سوشلزم ہے، اور اس کی انتہائی شکل کمیونزم کہلاتی ہے لیکن یہ نظام محض اقتصادیات تک ہی محدود نہیں بلکہ زندگی کے ہر شعبہ پر حاوی ہے اس لئے اس کے جملہ عناصر ترکیبی کو سامنے رکھے بغیر اسکے متعلق انسان کسی صحیح نتیجہ پر نہیں پہنچ سکتا۔

اشتراکی خیالات کا مبتدع اگرچہ مزدوک ہے جو ایران میں ستھہ کے قریب پیدا ہوا لیکن دوجاڑ کی تحریک کارنہمائے اعظم المانیہ (جرمنی) کا ماہر اقتصادیات کارل مارکس (Karl Marx 1818-1883) ہے یہ شروع ہی سے انتہا پسند تھا، اور ان خیالات کی نشر و اشاعت کے لئے اس نے کئی ایک اشتراکی اخبارات میں کام کیا، یہ خیالات ہنوز اس کے سینہ کی پہنائیوں میں پرورش پا رہے تھے کہ وہ برٹن میں جرمن مزدوروں کی ایک خفیہ جماعت سے ملا جو اپنے آپ کو اخوان العدل (League of

Just) کہتی تھی۔ بھوڑے عرصہ کے بعد اس جماعت نے اپنا نام بدل کر اشتراکین (Communes) رکھ لیا جس کے معنی ایسی جماعت تھے جو با اتحاد یک دیگر مزدوروں کی حکومت قائم کرنے کی کوشش کریں (ملاحظہ ہو انسائیکلو پیڈیا برٹانیکا) اس زمانہ میں مارکس کو انجیلز (Engels) نامی ایک اور ماہر اقتصادیات ملا جو اس کا خیال تھا اور جو مارکس کے بعد اس تحریک کا قائد اعظم سمجھا جاتا ہے۔ مزدوروں کی مذکورہ صدر جماعت نے ۱۸۴۷ء میں ایک جلسہ کیا جس میں انہوں نے مارکس اور انجیلز سے درخواست کی کہ وہ اس جماعت کی وجہ تخلیق اور اس کے اغراض و مقاصد کا ایک دستور اساسی مرتب کر دیں۔ چنانچہ ۱۸۴۸ء کو یہ دستور اساسی منشور اشتراکیت (Communist Manifesto) کے نام سے شائع ہوا یہ دستور

موجودہ اشتراکیت کا نصب العین ہے اور وحی منبر کی طرح واجب التسلیم مانا جاتا ہے انہیں دنوں (۱۸۴۸ء میں) شاہ جرمنی نے قومی مجلس کو درخواست کر دیا جس سے متاثر ہو کر مارکس اور اسکے رفقاء نے کارنے عوام میں یہ تحریک شروع کر دی کہ وہ ٹیکس ادا نہ کریں اور حکومت کی مخالفت کیلئے مسلح جماعتوں کی تنظیم شروع کر دیں۔ حکومت نے اس کے خلاف بغاوت کا مقدمہ چلایا اور اسے ملک بدر کر دیا۔ یہ

پہلے فرانس پہنچا اور وہاں سے انگلستان آگیا۔ کچھ عرصہ کے بعد جرمنوں کی کمیونسٹ جماعت نے ایک بین الاقوامی حیثیت حاصل کر لی۔ چنانچہ اس جماعت کی برسز کی شاخ نے اپنا نام بین الاقوامی مزدوروں کی جماعت (International working men Association)

رکھا، اور مارکس کو اس کا صدر بنایا۔ انہوں نے ۱۸۶۴ء میں ایک کانفرنس منعقد کی جسے اشتراکیت کی پہلی بین الاقوامی کانفرنس کہتے ہیں۔ لیکن اشتراکین اور انارکسٹ (بے نظمی اور بے آئینی کے علمبرداروں) کے باہمی اختلافات کی بنا پر یہ کانفرنس ٹوٹ گئی۔ زان بعد ۱۸۸۹ء میں اس کی دوسری بین الاقوامی کانفرنس ہوئی، لیکن ۱۹۱۴ء کی جنگ عظیم کی بنا پر اس کی مختلف شاخوں میں پھر اختلافات رونما ہو گئے۔ حتیٰ کہ ۱۹۱۹ء میں اس کی تیسری بین الاقوامی کانفرنس منعقد ہوئی جو درحقیقت اس عالمگیر تحریک کا سنگ بنیاد ہے۔ اس آخری کانفرنس نے دوسری کانفرنس کے معتدین کے طریق کار کو مذمت کی نگاہ سے دیکھا اور اپنا رشتہ و اتحاد پہلی بین الاقوامی سے منسلک و منوط کر کے ہر قسم کے جارہانہ تشدد و غارتگری کو اپنا نصب العین قرار دیا جو ان کے نزدیک مارکس کے نظریہ کی اصل ہے۔


یہ تحریکیوں تو آتش خاموش کی طرح سلگتی سلگتی مختلف اقوام عالم میں اثر انداز ہوتی رہی، لیکن جہاں یہ رعد آسا دھماکے کیساتھ اُبھری وہ روس کا میدان تھا۔ ویسے تو ۱۹۰۵ء کی انقلابی تحریک ہی سے روس میں اس کے آثار نمودار ہو چکے تھے، لیکن ۱۹۱۷ء میں زار روس اور اس کی حکومت کے خلاف ایک طوفان انگیز شورش برپا کی گئی۔ جس کا سرغنہ لینن (Lenin—1870-1924)

تھا، اس انقلاب نے حکومت روس کا تختہ الٹ دیا۔ اور اشتراکین کی جماعت جس کا مقامی نام بالشویک تھا۔ برسرِ اقتدار آگئی۔ ان کی پہلی مجلس انتظامیہ چونکہ مزدوروں اور کسانوں پر مشتمل تھی انہیں سوویت (Soveit) کہتے تھے۔ اس لئے اس نظام حکومت کا نام بھی سوویت روس کی جمہوریت رکھا گیا۔ لینن اس جماعت کا صدر رہا جس نے، جنوری ۱۹۱۷ء کی شب کو آئینی نظام

حکومت کی اسمبلی کو برطرف کر کے اپنی آمریت (Dictatorship) کا اعلان کر دیا۔ لینن ۱۹۲۴ء میں مر گیا اور اس کی جگہ ستیلن (Stalin-1879) ڈکٹیٹر

مقرر ہوا۔ روس میں اگرچہ کمیونسٹ جماعت ہی برسرِ اقتدار ہے لیکن ہنوز وہاں نظام حکومت و معاشرت کمیونزم کے مکمل دستور کے مطابق عمل میں نہیں آیا۔ یوں سمجھئے کہ بعض صورتوں میں سوشلزم اور بعض میں اس سے زیادہ منشد و طریق حکومت کا فرما ہے۔ البتہ کمیونسٹ جماعت تدریجاً اس نظام کو بدل کر اشتراکیت کے آخری نقطہ کی طرف لئے چلی جا رہی ہے۔ یہ کیف تحریک اشتراکیت کا آتش دان آج روس میں ہے اور وہیں سے اس کی چنگاریاں اڑا کر نظام عالم کے خرمین امن و طماننت کو جلانے کے سامان فراہم کر رہی ہیں۔

موجودہ اشتراکیت کے اصول و طریق کار کی تفصیلات جو مارکس، انجیلز، لینن، اسٹیلن اور ان کی روسی جماعت کے اربابِ ہل و عقد کی تحریر و تقریر سے ماخوذ ہیں حسب ذیل ہیں۔



مارکس اپنے منشور اشتراکیت (Communist Manifesto) کے شروع میں لکھتا ہے۔

معاشرتی اور معاشرتی نظام

”سرمایہ داروں نے جو ظلم و تشدد برپا کر رکھا ہے اس کا واحد علاج یہ ہے کہ دنیا سوشل جماعتی تفریق کو مٹا دیا جائے۔ عمرانی زندگی کے مضائب و آلام صرف جماعتی امتیازات کی بنا پر نہیں اور اس کا ازالہ مزدوروں کی جماعت کا برسرِ اقتدار آ کر، عالمگیر یکسانیت و مساوات پیدا کر دینا ہے۔“

پھر لکھتا ہے کہ۔

”اس تحریک کا مقصد وحید یہ ہے کہ دنیا سے ذاتی ملکیت اور شخصی و انفرادی حقوق کے خیال کو فنا کر دیا جائے اور اس طرح جب مزدوروں کی جماعت کو تسلط حاصل ہو جائے تو تدریجاً سرمایہ داروں کے تمام املاک و خزانے پر قبضہ کر لیا جائے، ادویوں کی ملکی پیداوار کے تمام وسائل و ذرائع مزدوروں کی جماعت کی حکومت کے ہاتھ میں مرکوز کر دیئے جائیں۔“

ایک اور جگہ رقمطراز ہے -

”اشتراکی اپنے خیالات اور مقاصد کو پوشیدہ رکھنے سے نفرت کرتے ہیں۔ وہ علی الاعلان کہتے ہیں کہ ان کے مقاصد صرف اس طرح حاصل ہو سکتے ہیں کہ موجودہ نظام معاشرت کو مسلح قوت کے ذریعہ تباہ و برباد کر دیا جائے۔ برسرِ اقتدار جماعتوں اور طبقوں کو اشتراکی انقلاب سے خوف کھانا اور ڈرنا چاہئے۔ مزدور اس انقلاب میں کچھ نہیں کھویں گے، انہیں تو ایک دنیا کو فتح کرنا ہے“

اسی اصل الاصول کی تائید کمیونزم کے مختلف لٹریچر کے ذریعہ سے ہوتی رہتی ہے چنانچہ ہندوستان میں نظام عملی کا مسودہ (”Draft platform of action in India“) مطبوعہ ڈبلی وکر (لندن) کی تیسری شق یہ ہے -

” ہر قسم کی ذاتی ملکیت مثلاً زمین، جنگلات، سرمایہ، جاگیر داران، والیان ریاست، اور مذہبی عبادت گاہوں کی تمام جائدادیں بلا کسی معاوضہ کے ضبط کر لی جائیں“

”اشتراکی نظام شمسی“ (Communist Solar System)

مطبوعہ لیبر پارٹی لندن کے شروع میں ہے -

”اشتراکی بین الاقوامی کا مقصد یہ ہے کہ وہ ایک منظم و مسلح لڑائی کے ذریعے سے بین الاقوامی سرمایہ داری کا اہتمام کرے اور اس کی جگہ بین الاقوامی سوویت جمہوریت کو قائم کرے، جو سرمایہ داری کے مکمل استیصال تک ایک درمیانی ارتقائی منزل کا کام دے۔“

(V-Adornsky) جو کہ ”مارکس، انجیلز، لینن، انسٹیٹوٹ، ماسکو“ کا ڈائریکٹر ہے۔ اپنی

کتاب (Dialectical Materialism) کے ص ۴ پر

لکھتا ہے -

”جماعتی جنگ کے ذریعہ سے اور ڈیکٹیٹر شپ کی مدد سے، اشتراکیت جماعتی امتیازات

وتفوق کو مٹا کر ایک ایسی سوسائٹی کی تشکیل کرے گی، جس میں طبقاتی امتیازات کا وجود نہ ہوگا۔

انسائیکلو پیڈیا برٹانیکا کا مدیر مارکس ولین کی اسناد سے اشتراکیت کے حاصل الحصول کے متعلق لکھتا ہے۔
 ”مشترکہ ملکیت، وسائل پیداوار کا اجتماعی نظم و نسق اور انفرادی و شخصی حقوق و املاک مکمل
 انقطاع، سوشلسٹوں کا نصب العین حیات ہے۔“

(۲) مذہبی نظام | کہا جاتا ہے کہ اشتراکیت ایک خالصتہ اقتصادی اور سیاسی تحریک ہے، جسے
 مذہب سے کچھ سروکار نہیں۔ لیکن مدعیان تحریک کے نزدیک سب سے پہلے مذہبی
 انقلاب کی ضرورت ہے۔ کیونکہ ان کے نزدیک دنیا میں غریب انسانوں پر جس قدر ظلم و استبداد کی
 قیامتیں ٹوٹ رہی ہیں سب مذہب کے وجود سے ہیں۔ اور ان مصائب و آلام کا استیصال اُس وقت تک
 ناممکن ہے جب تک لوگوں کے دلوں سے خدا کے وجود کا ایمان قاطبہ مٹا نہ دیا جائے۔ اس لئے کہ۔

”دنیا میں سب سے پہلا اور سب سے بڑا استبداد کا حامی خود خدا ہے۔“

(Bolshevism by Edmand Candler)

اور خود ولین خدا کے تصور کی ابتدا کی وجہ توں بیان کرتا ہے کہ۔

”سرمایہ داری کی غیر مرئی قوتوں نے ذہن انسانی میں ایک ڈر کی صورت پیدا کر دی ہے۔
 جس سے ایک حاکم اعلیٰ کے تخیل کی بنیاد پڑی، اسے انسان نے خدا کے نام سے پکارنا شروع
 کر دیا۔ سو جب تک خدا کا تخیل ذہن انسانی سے فنا نہ کر دیا جائے، یہ لعنت کسی طرح دور
 نہیں ہو سکتی۔“

(Hammer and Sickle by Mark Patrick)

ولین مارکس کے حوالے سے اپنے ایک مقالہ مطبوعہ لیبر منٹلی بابت دسمبر ۱۹۲۶ء میں لکھتا ہے۔

”مذہب لوگوں کے لئے افیون ہے، اس لئے نظریہ مارکس کی رو سے دنیا کے تمام مذہب
 اور کلیسا سرمایہ داری کے آلہ کار ہیں۔ جن کی توسط سے مزدور جماعت کے حقوق کو پامال

کیا جاتا ہے اور انہیں فریب دیا جاتا ہے۔ لہذا نفس مذہب کے خلاف جنگ کرنا ہر اشتراکی کے لئے ضروری ہے۔ تا آنکہ دنیا سے مذہب کا وجود ہی مٹ جائے۔“

مصنف

(A. B. C. of Communism)

مبادیات اشتراکیت

کے باب ۸۹ء

(Buhareu Preobrazbensky)

میں لکھا ہے۔

”اشتراکیت کے نام لیواؤں کا اولین فرض ہے کہ مارکس کے اس قول کو کہ مذہب لوگوں کے لئے افیون ہے۔ عام جماعتوں کے ذہن نشین کرادیں اور انہیں یقین دلا دیں کہ ازمہ گذشتہ میں کیا اور دورِ حاضرہ میں کیا متمرد اور سرکش انسانوں کے ہاتھ میں مذہب ہی ایک ایسا حربہ ہے جس کے ذریعہ دنیا میں عدم مساوات، جماعتی تفریق اور غضب و استبداد کو روا رکھا جاتا ہے۔ اور جس کے نام سے مزدوروں کی جماعت سے سرمایہ کے دیوتا کی پوجا کرائی جاتی ہے۔“

اس سے ذرا آگے چل کر لکھتا ہے۔

”مذہب اور اشتراکیت عملی اور نظری ہر دو حیثیتوں سے بالکل متضاد و متباہن ہیں۔“

۲۵۶ پر ہے کہ

”جو اشتراکی اپنے مذہبی عقیدے کو بھی ساتھ ساتھ رکھتا ہے، اسے اشتراکیت سے کچھ

واسطہ نہیں۔“

کامصنف (Rene Fulop Millor)

(Lenin and Gandhi)

لکھتا ہے۔

”لینن نے بار بار اپنی تقریر و تحریر میں اس بات پر زور دیا ہے کہ اشتراکین کے عوام و خواص کا نصب العین حیات ہی یہ ہونا چاہیے کہ وہ ہر ممکن کوشش صرف کر دیں کہ خدا سے اس کا غلبہ و تسلط سطوت و حکومت چھین جائے، کیونکہ اشتراکی نظام کا بدترین

دشمن خدا کا وجود ہے ۛ

مقدمہ سازش (میرٹھ) کے ملزم مسٹر نمبر کار نے اپنے بیان میں کہا تھا۔

”ہم اس امر کو صیغہ انخفا میں رکھنا نہیں چاہتے کہ ہم (اشتراکین) دنیا کے تمام مذاہب کے خلاف ہیں اور ہم کبھی اس بات کو گوارا نہیں کر سکتے کہ دنیا میں مذہب کی تبلیغ ہو یا کوئی اشتراکی، مذہبی عبادات و مناسک کو ادا کرے ۛ

اس کی تصدیق دوسرے ملزم مسٹر ادھیکار نے ان الفاظ میں کی تھی۔

”ہم بہ حیثیت اشتراکین، اور مادہ پرست مذہب اور خدا کے دشمن ہیں۔ لیکن نے اسی بات پر زیادہ زور دیا ہے کہ مذہب کے خلاف بھی جنگ اسی زور و شدت سے جاری رکھی جائے جس طرح جماعتی تفریق کے خلاف جنگ ہو۔ چنانچہ اشتراکین کی پانچویں کانفرنس میں مذہب کے متعلق جو فیصلہ کیا گیا وہ بالکل عیاں ہے کہ سرمایہ داری کے تعصبات اور توہم پرستی کے مقابلہ کے لئے سب سے پہلے مذہب سے جنگ کرنا ہوگا اور اس کے لئے ہر ممکن طریقہ اختیار کرنا پڑے گا۔ بالخصوص مزدوروں کی اس جماعت میں جہاں ان کی روزانہ زندگی میں مذہب عمیق اثر پیدا کر چکا ہے ۛ

چنانچہ پانچویں کانفرنس کے محوکہ بالاشق کے الفاظ یہ ہیں۔

”مذہب، حکومت اور کلیسیا کے خلاف جنگ کرنا ۛ

اس اصول اور اصول کی فردعی تصریحات کے ماتحت، ۱۱ فروری ۱۹۲۲ء کو حکومت سوویٹ نے فیصلہ کر دیا کہ قحط سالی کے دفعیہ کی آڑ میں تمام عبادت گاہوں کی املاک ضبط کر لی جائیں۔

(Russia Reported by Walter Duranty—1921-1933)

(Julius F. Hecker)

یہی نہیں بلکہ ماسکو یونیورسٹی کے پروفیسر

نے اپنی کتاب موسومہ (Religion under the soveit) جو درحقیقت روس کی تائید میں ہے لکھا ہے۔

”بالشویک کٹر مادہ پرست اور دہریہ ہیں مذہب ان کے نزدیک دو جہالت کی قلبی
گمراہی کا نام ہے، یا ایک فریب ہے یا ”افیون“ ہے اور کلیسا ان کے نزدیک اقتدار
پسند جماعتوں کا ایک ڈھونگ ہے جو زیرِ دست انسانوں کے تذل اور تعبد کی
خاطر وضع کیا گیا ہے، ان کے نزدیک اشتراکیت کی تہذیب جدید میں مذہب کے لئے
کوئی گنجائش نہیں۔“

پھر لکھتا ہے۔

”اشتراکین محض اپنی جماعت کے اراکین سے ہی اس دہریت کا اقرار نہیں لیتے۔
بلکہ غیر اشتراکین میں بھی ان عقائد کی تبلیغ کرتے رہتے ہیں، اور آنے والی نسلوں کا افراد
کے نصابِ تعلیم کی اس انداز سے تشکیل کرتے ہیں کہ وہ خود بخود ایسے لامذہبی معتقدات
کو ذہن میں لئے ہوئے آگے بڑھیں۔“

آگے چل کر تحریر ہے۔

”ان کے نزدیک زندگی صرف اسی دنیا کی ہے اس کے بعد پھر وہ کسی اخروی زندگی کے
قائل نہیں۔ ان خیالات کی نشر و اشاعت کے لئے ان کی سوسائٹیاں قائم ہیں جنہیں
جمعیت منکرینِ خدا (Union of the Godless) کہا جاتا ہے۔

ان جماعتوں کو اشتراکی پارٹی کی پوری امداد حاصل ہے۔“

۱۹۳۴ء میں اسی انجمن (منکرینِ خدا) کے صدر (Yaroslavsky) کی
تقریر کے اقتباسات اخبارات میں شائع ہوئے تھے جن میں اس نے اپنی انجمن کے اراکین کو مخاطب
کر کے کہا تھا کہ

”چونکہ خدا کے خلاف پروپیگنڈا کچھ سست پڑ گیا ہے اس لئے خطرہ ہے کہ مذہب کا شگوفہ
پھر نہ بھوٹ نکلے۔ لہذا ضرورت ہے کہ پروپیگنڈا نہایت شد و مد سے کیا جائے۔“

(ہندوستان ٹائمز مورٹھہ ۱۳-۱۳-۱۹۳۴ء - ولیدر مورٹھہ ۱۶-۱۶-۱۹۳۴ء)

ہندوستانی سوشلسٹوں کے سپہ سالار پنڈت نہرو مذہب کے متعلق کیا عقیدہ رکھتے ہیں؟ سنئے! ”جس چیز کو مذہب یا منظم مذہب کہتے ہیں، اسے ہندوستان میں اور دوسری جگہ دیکھ دیکھ کر میرا دل ہیبت زدہ ہو گیا ہے۔ میں نے اکثر مذہب کی مذمت کی ہے، اور اسے بکھر مٹا دینے کی آرزو تک کی ہے۔ قریب قریب ایسا معلوم ہوتا ہے کہ یہاں لٹھے یقین، اور ترقی دشمنی کا بے دلیل عقیدت اور تعصب کا، توہم پرستی اور لوگوں سے بجا فائدہ اٹھانے کا، قائم شدہ حقوق اور مستقل حقوق رکھنے والوں کی بقا کا حمایتی ہے۔“

(میری کہانی ص ۱۲۱)۔

(۳) اخلاق اشتراکیت کا یہ جہاد، صرف خدا اور اس کے متعین کردہ قوانین کے خلاف ہی نہیں ہے بلکہ اس تجدیدی نئی نئی نشہ میں وہ ہر اس اخلاقی قانون اور ضابطہ کو کاہل و کورہ کر دینے پر تلے بیٹھے ہیں جو معلم اخلاق یا سوسائٹی کے اراکین نے نظام امنیت عالم کے لئے وضع کیا ہو چنانچہ لینن اپنی ایک تقریر میں نوجوانوں کو مخاطب کر کے کہتا ہے۔

”ہم ان تمام اخلاقی حدود و شرائط کی مذمت کرتے ہیں جو کسی مافوق الفطرت عقیدہ کا نتیجہ ہوں، ہمارے خیال میں اخلاق کا نظریہ ہمیشہ جماعت کے مفاد کی جنگ کے ماتحت ہونا چاہئے۔ ہر وہ حربہ جو قدیم ناصیانہ نظام معاشرت کے خلاف اور مزدوروں کی تنظیم کی تائید میں استعمال کرنا ضروری سمجھا جائے عین اخلاق ہے۔ اشتراکین کا اخلاق و شریعت تو صرف اسی قدر ہے کہ ڈکٹیٹر کی قوت و سطوت کا استحکام و استبقا کس صورت سے ہو سکتا ہے۔ اس کے خلاف جو کچھ ہے سب ناجائز ہے چنانچہ جماعتی مفاد کی خاطر جرائم کا ارتکاب، دروغ بانی، فریب دہی، عین حق و صداقت ہے، نہیں! بلکہ معاندین کے خلاف کذب و افترا ہی بعض اوقات سب سے اہم حربے ہوتے ہیں۔“

(Lenin and Gandhi)

اسی حقیقت کا اعادہ ”مبادیات اشتراکیت“ میں ان جامع الفاظ میں کیا گیا ہے۔

”جو کچھ جماعتی جدوجہد کی تائید میں ہو، عین حلال و درست۔ اور جو اس کے راستہ میں مزاحمت کرتا ہو حرام و ناجائز“

یہ نظریہ اشتراکیت میں کچھ بعد کی پیداوار نہیں۔ یہ تمام عمارت ان بنیادوں پر استوار کی گئی ہے جس کی داغ بیل خود مارکس نے اپنے منشور میں ان الفاظ میں ڈالی تھی۔

”اشتراکیت کے انقلاب میں ان تمام کہنے خیالات کی تبدیلی مضمحل ہے جو مختلف ادوارِ عالم میں مختلف شکلوں میں رونما ہوئے ہیں“

(۴) نظامِ عائلی مذہب و اخلاق کی حدود و قیود کو توڑ کر سب سے پہلے مرد و عورت کے جنسی تعلقات کو تمام اغلال و سلاسل سے آزاد کیا گیا ہے۔ خدا سے انکار اور مکافاتِ عمل کے اعتقاد سے بگیا نگی کا اولین نتیجہ یہی ہونا چاہئے تھا کہ فطرتِ انسان پر جذباتِ بہیمہ غالب آجائیں اور خواہشاتِ سفلیہ قوائے ملکوئی کے حسنِ انزلی پر خباثت و زنا لیت کے گھناؤنے پردے ڈال دیے، چنانچہ سب سے پہلے یہ آواز سننے میں (Artisybashev) نے ایک ناول (Samine) نامی میں بلند کی۔ وہ لکھتا ہے۔

”خواہشاتِ نفسانی کو بلا قیود و پابندی فرد کرنا ہی عین فطرت ہے۔ اس کے لئے نہ ضمیر کی آواز کی پرہیزگاری چاہئے اور نہ ہی خدا اور انسانوں کے وضع کردہ اصولوں سے خائف ہونا چاہئے۔ بادہ نوشی اور صرام کاری میں کوئی ایسی معیوب بات نہیں جس سے انسان خواہ مخواہ شرماتا پھرے۔ تند و تیز نئے نوشی اور مہج جذباتِ فحش کاری فطرتی جذبات ہیں۔ اور جو چیز فطری ہو وہ ناجائز کیسے ہو سکتی ہے“

چنانچہ (Samine) کی اس صلائے عام پر بہت سے نوجوان مرد و عورتوں نے لبیک کہا، اور بلا قیود ہوس رانیوں کی عام سوسائٹیاں وجود میں آگئیں۔ اسی طرح وہاں شراب کی بھی بیشمار قسمیں رائج ہو گئیں۔ چنانچہ ماسٹر (Alexander Wicklead) نے اپنی کتاب

(Ten years in Soveit Russia) میں بادہ نوشی کی کمی متیس گنائی ہیں۔

لیکن اس کا بہت گہرا اور خطرناک اثر سلسلہ ازدواج و مناکحت پر پڑا جس پر مدنی بطبع انسان کی عائلی زندگی کا کلیتہ دار و مدار ہے چنانچہ زمین، سرمایہ اور جائیداد کی طرح اشتراکیت کی رُو سے عورت بھی تمام افراد جماعت کی مشترکہ ملکیت ہے۔ جس کی تقسیم حاصل محنت کی تقسیم کی طرح حکومت کرتی ہے۔ کوئی شخص کسی عورت کو اپنی بیوی نہیں کہہ سکتا۔ عورت حکومت کی ملکیت اور سب کی بیوی ہے۔ اس اشتراک کا تجل بھی اشتراکین کے مورثِ اعلیٰ مزدک ایرانی کی «رفعت اخلاق» کا رہن منت ہے۔ چنانچہ اس کے نظام اشتراکیت میں بھی مناکحت کے لئے کوئی گنجائش نہ تھی، عورت مشترکہ بیوی، اور بچہ حکومت کی اولاد سمجھے جاتے تھے۔ (ملاحظہ ہو (Enc. of Religions and Ethics)

روس میں ابھی اشتراکیت کے طرز کی حکومت ہے جو اشتراکیت سے کہیں معادل اور نرم رو ہے۔ لیکن وہاں عورت و مرد کے صہنی تعلقات کے لئے کسی نکاح و عقد کی بندش ضروری نہیں۔ جب تک کسی جوڑے کا جی چاہے میاں بیوی کی حیثیت سے رہے۔ البتہ اعداد و شمار کی سہولیت اور قانون کی دیگر تقویٰ میں آسانی کی خاطر اتنا ضروری ہے کہ وہ کسی مجسٹریٹ کے سامنے جا کر اپنے ان تعلقات کی اطلاع کر دیں یہ محض رسمی سی بات ہے۔ ورنہ رجسٹری شدہ اور غیر رجسٹری شدہ میاں بیوی کی اولاد میں قانوناً و عرفاً وہاں کسی متم کا کوئی امتیاز نہیں ہے۔ ہاں جو شادیاں مذہبی قواعد کے مطابق سرانجام پاتی ہیں حکومت نہیں قانوناً تسلیم نہیں کرتی (ملاحظہ ہو (Soveit union year book for 1928)

شادی کی غرض و غایت وہاں تولید و افزائش نسل انسانی یا نظام عائلی کی طرز پر زندگی بسر کرنا نہیں بلکہ محض تعیش و ہوس رانی ہے مانع حمل تدابیر اگرچہ آج تمام مہذب دنیا میں رائج ہو چکی ہیں لیکن روس میں اس کے لئے حکومت کی طرف سے باقاعدہ ریسرچ انسٹیٹوٹ کھلے ہوئے ہیں۔ یورپ اور دیگر مہذب ممالک میں ابھی حرام کاری کے نتائج کو بالعموم چھپانے کی کوشش کی جاتی ہے کیونکہ اس سے صنفِ نازک کی محنت پر دھبہ لگتا ہے اور مانع حمل تدابیر زیادہ تر لامحالہ اس لئے اختیار کی جاتی ہیں کہ اولاد پیدا نہ ہو۔ ہمیں اسقاطِ حمل قانوناً جائز ہے اور حکومت کی طرف سے مخصوص ہسپتال صرف اس غرض

کے لئے کھلے ہوئے ہیں کہ ان میں اسقاطِ حمل منظم طریقہ سے عمل میں لایا جائے۔ دیکھو
(Modern Russia by Cecil Hamilton)

مناکحت کے بعد طلاق کا سوال آتا ہے۔ طلاق حاصل کرنے کے لئے متعاقدین میں سے کسی ایک کا عدالت میں جا کر صرف یہ کہہ دینا کافی ہے کہ اسے فریقِ ثانی کے ساتھ رہنا منظور نہیں۔

(Soviet year book-1929) اس کے بعد یہ ضروری نہیں کہ فریقِ ثانی کو بھی

اس کی اطلاع دی جائے۔ چنانچہ (Modern Russia) کی مصنف کے بیان کے مطابق روس میں نصف چھٹانک مکھن حاصل کرنے کے مقابلہ میں طلاق حاصل کرنا آسان ہے۔ خاتون موصوفہ رقمطراز ہے کہ اکثر ایسا ہوتا ہے کہ صبح کو مرد رہتا سہتا گھر چھوڑ کر گیا ہے، لیکن شام کو واپس آیا تو گھر میں نہ بیوی موجود ہے نہ بچے۔ صرف ایک اطلاعی کارڈ رکھا ہوا ہے کہ بیگم صاحبہ کج کسی اور کی زینتِ آغوش ہوں گی۔

طلاق کے بعد بچے کی کفالت کا ذمہ دار مرد کو قرار دیا جاتا ہے۔ لیکن اگر باپ عدالت میں یہ ثابت کر دے کہ ماں کا تعلق بیک وقت کئی مردوں کے ساتھ تھا، تو بچے کی کفالت کے اخراجات سب میں برابر تقسیم کر دیئے جاتے ہیں۔ (Modern Russia)

حکومت نے لاوارث بچوں کے لئے پرورش گاہیں بنا رکھی ہیں لیکن سٹر (Domillett) بلجیم تونس کے قول کے مطابق وہاں قریب پچاس لاکھ بچے لاوارث مارے مارے پھرتے ہیں جنہیں نہ کھانے کو ملتا ہے نہ رات کو سونے کے لئے چھت میسر ہے۔

ایک ممتاز روسی سائنس دان (Anton Nemilofe) جو اشتراکیت کا

پُر جوش حامی ہے۔ اپنی کتاب (Biological Tragedy of Women)

میں اعتراف کرتا ہے کہ مردوں میں صنفی انارکی (حد و شکنی و قیود فراموشی) عام ہو گئی ہے چنانچہ وہ تنبیہ کرتا ہے کہ اگر صورتِ حال یہی رہی تو اشتراکی نظام تباہ ہو کر رہے گا۔

مشہور اشتراکی اخبار (Pravda) میں اب سے چند سال قبل ایک مضمون نکلا تھا،

جس میں درج تھا۔

”محبت کے معاملہ میں ہمارے نوجوان چند خاص اصول رکھتے ہیں اور ان سب اصولوں کی تہہ میں یہ تخیل کا رفرما ہے کہ جس قدر زیادہ تم حد کو پہنچنے میں کامیاب ہو گئے۔ یا بالفاظ دیگر جس قدر زیادہ تم حیوانیت کے قریب ہو گئے، اسی قدر زیادہ تم اشتراکی ہو گئے۔ لیبر فیکٹی کا ہر ممبر ہر طالب علم، خواہ وہ مرد ہو یا عورت، اس بات کو اصول متعارفہ میں سے شمار کرتا ہے کہ محبت کے معاملات میں جہاں تک ممکن ہو اس کو اپنے اوپر کوئی قید عائد نہیں کرنی چاہئے۔ اس طرح کے اصول متعارفہ میں سے ایک اصل یہ بھی ہے کہ ہر لڑکی جو لیبر فیکٹی میں داخل ہے اس پر یہ لازم ہے کہ جب اس کے نوجوان ساتھیوں میں سے کسی کی نظر انتخاب اس پر پڑے تو وہ بلا حیل و حجت اپنے آپ کو اس کے سپرد کر دے“ (بحوالہ ترجمان القرآن - ۱۲)۔

ان تصریحات سے ظاہر ہے کہ جب اشتراکیت کی معتدل شکل اشتراکیت میں نظام عائلی کا یہ حال ہے تو اصل اشتراکیت میں تو خانگی زندگی کا وجود ہی مٹ جائے گا۔ مذکورہ صدر واقعات سے قطع نظر جب اشتراکیت کا اصول ہی یہ ہے کہ عورت املاک انسانی کی طرح جماعت کی مشترکہ ملکیت ہے، اور عینسی تعلقات کے لئے بھجوا دیا بندگی کی ضرورت نہیں تو اشتراکیت میں عائلی زندگی کا جو حشر ہو سکتا ہے وہ ظاہر ہے۔ نہ خون کے رشتے رہیں گے نہ ترکہ و وراثت کا سوال ہو گا نہ کوئی عورت محرمات میں سے ہوگی۔ نہ کوئی باپ کہلائے گا نہ بیٹا کسی سے منسوب ہو سکے گا۔ نہ کسی کی کوئی بیوی ہوگی۔ نہ بیوی کا خاوند ہو گا نہ ہمیشہ کی تمیز ہوگی نہ ماں کی پہچان غرضیکہ انسانوں کی بستیاں حیوانوں کا وسیع جنگل ہو گا جہاں جذبات شہوانیہ کے فرو کرنے کے لئے متضاد جنسوں کے افراد اکٹھے رہتے ہوں گے۔

مارکس کے منشور کے بعد تحریک اشتراکیت میں لینن کی کتاب (۵) طریق کار (State and Revolution) گویا عہد جدید کا مرتبہ رکھتی ہے۔ اس

میں لینن لکھتا ہے۔

”سرمایہ داری نظام حکومت کی جگہ اشتراکین کی حکومت کا برسرِ اقتدار آجانا تشدد آمیز انقلاب کے بغیر ممکن نہیں“

پھر دوسری جگہ لکھتا ہے۔

”مزدوروں کی جماعت کی آزادی تشدد آمیز انقلاب اور موجودہ نظام حکومت کی مشینری کی مکمل تخریب کے بغیر ممکن نہیں“

اسی کتاب کے صفحہ ۶۴ پر انجلز کے ایک مقالہ کا اقتباس دیتے ہوئے جو ۱۹۱۳ء میں شائع ہوا تھا۔ وہ لکھتا ہے۔

”انقلاب ایک ایسا عمل ہے جس کی رو سے آبادی کا ایک حصہ دوسرے حصہ پر اپنا اختیار و ارادہ قوت و استیلاء نوکِ شمشیر گولیوں کی بوچھارا اور آتشیں گولوں کے دھماکوں سے زبردستی مسلط کر دیتا ہے“

اور یہ کہ۔

”ہم حکومت کی مشینری کی مکمل تخریب اس انداز سے چاہتے ہیں کہ مسلح مزدوروں کی جماعتیں تمام حکومت اپنے ہاتھ میں لے لیں“

۱۹۰۵ء کے انقلاب روس پر تبصرہ کرتے ہوئے اس نے اپنے خیالات ان الفاظ میں ظاہر کئے تھے۔

”ہم اس حقیقت کو بالکل چھپانا نہیں چاہتے کہ اس کے بعد جو انقلاب ہوگا وہ جارحانہ خون آشام اور ہلاکت آفرین جنگ ہوگی“

A. B. C. of Communism

جس کا پہلے ذکر آچکا ہے۔

انہیں خیالات سے لبریز ہے۔ اور اس میں بتایا گیا ہے کہ ان حالات کے ماتحت مزدوروں کی جماعت کے لئے خانہ جنگی Civil War بالکل لاینفک ہو جاتی ہے۔ اسی کتاب کے آخری باب میں ان تمام تفصیلات کو اجمالاً ان الفاظ میں قلمبند کیا گیا ہے۔

”اشتراکیت کا انقلاب صرف اسی صورت میں کامیاب ہو سکتا ہے کہ وہ عالم گیر شکل

اختیار کر لے۔

(Stalin) اپنی مشہور کتاب (Leninism) میں بھی اہی تدابیر کو

بروئے کار لانے پر زور دیتا ہے۔ روس کی کمیونسٹ جماعت نے ۱۹۱۹ء میں ایک لاسکلی پیغام دہلیا کی کمیونسٹ جماعت کے نام بھیجا تھا جس میں منجملہ دیگر امور کے یہ بھی تھا کہ۔

”اس جدوجہد اور جنگ و جدل کا طریق عمل یہ ہوگا کہ جمہور مزدور کی جماعت میدان عمل

میں آجائے۔ اور سرمایہ داری نظام کے خلاف ہر اس ہتھیار سے کام لے جو ان کے

ہاتھ آجائے۔

اس کے بعد کمیونسٹ روس کی دوسری کانگریس منعقد ہوئی جس میں مزبورہ صدر تدابیر سے اتفاق کرتے ہوئے مقاصد انقلاب کے ماتحت قرار پایا کہ۔

”بین الاقوامی اشتراکیت اپنا نصب العین یہ مقرر کرتی ہے کہ بین الاقوامی سرمایہ داری کے

نظام حکومت کے خلاف مسلح جنگ شروع کر دے۔“

انہاں بعد ۱۹۲۰ء میں پانچویں کانگریس میں ان امور کے جزئیات و فروعات کی تفصیل طے پائی۔ چنانچہ اس کی روئاد میں ہے۔

”وقت آ گیا ہے کہ تمام اشتراکین پر یہ فرض کر دیا جا کہ تمام ممالک عالم میں خواہ وہ

جماعتی جنگ کے اعتبار سے آزاد، قانون پسند اور امن جو ہی کیوں نہ ہوں منظم طریق

پر جماعت کے ایسے کاموں میں شریک ہو جائیں، خواہ وہ جائز ہوں یا ناجائز۔“

یہی چیز ٹراٹسکی نے اپنی کتاب (Defence of Terrorism) میں پیش کی ہے

جہاں وہ لکھتا ہے کہ۔

”انقلاب کا تقاضہ ہے کہ وہ انقلاب پسند جماعتوں سے مطالبہ کرے کہ جو قوت ان کے حیطہ اختیار

میں ہو اسے بروئے کار لے آئیں۔ اگر ضرورت ہو تو ایک مسلح شورش کے ذریعہ (دبا کر مناسب سمجھیں تو دہشت

انگریز طریقوں سے۔“

پنڈت جواہر لال نہرو فرماتے ہیں۔

”بعض لوگ جو عدم تشدد کا عقیدہ رکھنے کے مدعی ہیں کہتے ہیں کہ شخصی ملکیت کو اس کے مالکوں کی مرضی کے خلاف قومی ملکیت بنانے کی کوشش کرنا جبر ہے۔ اس لئے یہ عدم تشدد کے خلاف ہے۔۔۔۔۔۔۔ یہ امید رکھنا کہ ایک پورے طبقے یا پوری قوم کے عقائد بدلے جا سکیں گے، یا اپنے حریفوں کو عقلی دلائل سے قائل کرنے یا ان کے جذبہ انصاف کو ابھارنے سے باہمی مخالفت دور ہو جائے گی، اپنے آپ کو دھوکا دینا ہے یہ محض ایک فریب خیال ہے کہ موثر دباؤ ڈالنے بغیر، یعنی جبر و تشدد سے کام لئے بغیر کوئی حاکم قوم محکوم ملک سے قبضہ اٹھا لے گی۔ یا کوئی طبقہ اپنے اقتدار یا امتیازی حقوق سے دست بردار ہو جائے گا۔ (میری کہانی ۴۵۷-۴۵۸)

دوسری جگہ لکھتے ہیں۔

”سوسائٹی کی موجودہ کشمکش یعنی قومی جنگ اور پھر طبقات کی جنگ کا فیصلہ جبر کے سوا کسی اور صورت سے ممکن نہیں، اس میں شک نہیں کہ پہلے لوگوں کو اپنا ہم خیال بنانے کا کام ٹپے پیمانہ پر کرنا پڑے گا کیونکہ جب تک بڑی جماعت ہم خیال نہ ہو جائے اس وقت تک نظام تمدن بدلنے کی کوئی تحریک مضبوط بنیاد پر قائم نہ ہو سکے گی۔ لیکن اس کے بعد تھوڑے لوگوں پر جبر کرنے کی ضرورت ہوگی؛ (میری کہانی صفحہ ۴۷۹)۔

چونکہ جماعتی مفاد کے حصول کے لئے اشتراکیت میں جائز و ناجائز کی کوئی تمیز باقی نہیں رکھی گئی، اس لئے ان کے نزدیک حلیف و حریف برابر ہیں، عہد و پیمان اور میثاق و معاہدہ کوئی شے نہیں۔ بظاہر دوست ہوں گے لیکن اس دوستی کے پردہ میں تخریب و استہلاک کی ہر ممکن کوشش بروئے کار لے آئیں گے۔ لہذا ان پر نہ امن و صلح کے زمانہ میں کوئی بھروسہ نہ جنگ و قتال کے وقت کسی ایسے عہد کی توقع۔

اشتراکیت کے آہنی اصول۔ اور ان اصولوں کے پروپیگنڈا کا اثر ہے کہ سنہ ۱۹۱۷ء کے بعد آج تک اقصادی عالم کا کوئی گوشہ امن و امان کی زندگی بسر نہیں کر سکا ہر ملک اور ہر طبقہ میں عدم اطمینان و فقدان سکون کی ایک

رو پھیل گئی ہے جو مختلف قسموں کے انقلابات کی شکل میں آئے دن امن عامہ پر برق جھانپ بن کر گرتے رہتے ہیں چنانچہ ۱۹۰۵ء میں انقلاب روس کے بعد ۱۹۱۷ء میں ایران میں ۱۹۰۸ء میں ترکی میں اور ۱۹۱۱ء میں چین میں انقلابات کی سیلاب اُٹھا۔ یورپین ممالک میں یہ انقلابات اسٹرائک کی شکل میں پیدا ہوئے۔ ۱۹۱۷ء میں ریلوے کی جنرل اسٹرائک ہوئی۔ اسی طرح ۱۹۱۷ء میں جرمنی میں عام نیابت کے لئے مزدوروں نے مظاہرے کئے اور روس میں ۱۹۱۷ء میں باکو وغیرہ کے کارخانوں میں اسٹرائک ہوئی۔ پھر جنگ عظیم کے بعد تو ان انقلابات کو پوچھئے ہی نہیں۔ تاریخ عالم میں جو تغیرات صدیوں میں ہو کر تھے وہ اب دنوں میں ہو جاتے ہیں۔ اور اگر دس بیس سال اُدھر کی تاریخ کے اوراق آج سے سو سال پیشتر کے کسی مدبر و سیاست دان کے سامنے رکھ دئے جائیں تو وہ انہیں کبھی حقیقت پر محمول نہ کرے گا بلکہ محض افسانہ طرازی سمجھ کر خاموش ہو رہے گا۔ پھر روس میں ان انقلابات کی وجہ سے نوع بشری جن لرزہ فگن اور جگر پاش مصائب و آلام کا شکار ہوئی ہے اُس کی نظیر تو شاید ہی کہیں ملے۔ دنیا بھر کی تاریخ کے رنگین اوراق کے مقابلہ میں اکیلے روس کی خونی داستان کا پلڑا شاید جھکتا ہی نظر آئے گا۔ اور سے آگے آگے دیکھے ہوتا ہے کیا۔

اب یہ دیکھنا باقی ہے کہ ایسی تمثیلی سوسائٹی (Ideal Society)

نظامِ حکومت

کی تشکیل کے بعد جس کے خواب مدعیان اشتراکیت دیکھ رہے ہیں اشتراکیت کا نظام حکومت کیا ہوگا؟ اس کے متعلق (Stalin) اپنی کتاب (Leninism) میں لکھتا ہے۔

» لینن ازم (عہد حاضرہ کی اشتراکیت) سے مراد مزدوروں کی جماعت کے ڈکٹیٹر مقرر کرنا نظریہ

اور اس نظریہ کی عملی ہیئت کذائی ہے؟

اس کے بعد ڈکٹیٹر شپ (Dictatorship) کی تفصیل خود لینن کے الفاظ میں یوں

لکھتا ہے۔

» ڈکٹیٹر ایسی مختار نظام ہستی کا نام ہے جس کا وجود قاطبہ قوتوں کے ہجوم پر مبنی ہو۔ ایسی مطلق

العنان ہستی جو کسی قانون اور کسی ضابطہ کی پابند نہ ہو۔ ایسی نظام حکومت کے علمبردار سن لیں

اور خوب غور سے سن لیں کہ ڈکٹیٹر شپ کے معنی ہیں » قوت « غیر محدود اور قاہرہ قوت۔ جو

جبر و اکراہ پر مبنی ہو۔ اور جسے آئین و دستور شریعت و قانون سے کچھ سروکار نہ ہو۔“

اس اجمال کی مزید تفصیل وہ (Foundations of Leninism) میں دیتا ہے اور لکھتا ہے۔

”مزدوروں کی ڈکٹیٹر شپ ایسی انقلاب پسند اور صاحب اقتدار ہستی کا وجود ہے جس کی مطلق العنانی سرمایہ داری کی مکمل شکست و ریخت کے بعد لوگوں سے بھر منوائی جائے گی۔“
دوسری جگہ خود لینن کے الفاظ نقل کر کے وہ لکھتا ہے۔

”مزدوروں کا ڈکٹیٹر جہوریت کے انداز کی صاحب اقتدار ہستی نہ ہوگی جس کا انتخاب رائے عامہ سے عمل میں آتا ہے۔“

چنانچہ جیسا کہ پہلے بیان کیا جا چکا ہے شروع شروع میں مزدوروں اور کسانوں کے مندوبین پر مشتمل ایک آئینی مجلس قائم ہوئی تھی لیکن ۱۹۱۵ء جنوری ۱۵ء کو لینن نے اس مجلس کو کالعدم کر کے اپنے ڈکٹیٹر ہونے کا اعلان کر دیا۔

عملی حیثیت سے اگرچہ روس کی حکومت اپنے آپ کو اشتہالی جہوریت (Socialist)

(Republic) کہتی ہے لیکن درحقیقت وہاں اشتراکین کی جماعت اور اس جماعت کا ڈکٹیٹر

ہی اصل حاکم ہے۔ اس جہوریت میں جس انداز سے نمائندے منتخب ہوتے ہیں اس کا اندازہ کچھ اس سے ہو سکتا ہے کہ ایک کسان نے کانگریس کے بھرے مجمع میں کہہ دیا تھا کہ رائے عامہ تو محض ایک کھلونہ ہے اشتراکین اگر ہمیں مجبور کریں تو ہمیں ٹٹو کو نمائندہ بنا کر بھیجا پڑ جاتا ہے۔

(Communism Exposed)

تصریحات بالا سے واضح ہے کہ اشتراکیت کا موجودہ نظام حکومتی اور بالکل ایسا ہی مطلق العنان

ہے جیسا شہنشاہیت کا نظام حکومت تھا (Religion—under the Soveit)

کا مصنف لکھتا ہے کہ۔

”بالشوزم اپنی ڈکٹیٹر شپ کے ساتھ بلا شائبہ تشکیک شخصی حکومت ہے بلکہ قیوم نظام شخصیت

سے بھی زیادہ خود خست یار۔

اسی کی تائید اشتراکیوں کی تیسری بین الاقوامی کانفرنس نے ان الفاظ میں کی ہے۔

”سیاسی نظام حکومت میں جمہوریت کے طرز حکومت کو مسترد کر دیا جائے۔“ (انسٹیٹیوٹ پیڈیا

برٹانیکا)۔

اور بغرض محال اگر کسی ملک کے سوشلسٹ جمہوری حکومت بھی قائم کرنا چاہیں تو اس کی نوعیت کیا ہوگی؟

اس کا جواب پنڈت جواہر لال نہرو کی ربانی سنئے جو فرماتے ہیں کہ۔

”در اصل جمہوری حکومت کے معنی یہ ہیں کہ اکثریت، اقلیت کو ڈرا کر اور دھمکا کر اپنے قابو میں

رکھتی ہے۔“ (میری کہانی ۱۵۵)۔

اور اس حقیقت کا عملی ثبوت آپ کو آج کل کے کانگریسی صوبوں کے انداز حکومت سے بخوبی مل سکے گا۔ پھر جو

حیثیت گاندھی جی کو دی جا رہی ہے۔ نگہ حقیقت بین اس سے بھی اندازہ کر سکتی ہے کہ ہوا کا رخ کس طرف

کو ہے۔



ان اصول و مبادیات سے لازمی طور پر یہی نتیجہ نکلتا ہے کہ اشتراکیت کا نصب العین اور دستور اساسی

حسب ذیل شقوں میں منقسم ہے۔

نظام معاشی :- ہر قسم کی شخصی اور انفرادی ملکیت خواہ وہ جائیداد کی شکل میں ہو یا سرمایہ کی، یکسر مٹا

دی جائے۔ انفرادی کوشہ شوں اور ذاتی محنتوں کے حاصل کو عوام کی مشترکہ ملکیت قرار دے دیا جائے تاکہ

جماعتی تفریق مٹ جائے اور مالی مساوات پیدا ہو جائے۔

نظام عائلی :- ازواجی تعلقات پر سے تمام قیود اور پابندیاں اٹھادی جائیں۔ عورت کو ہر مرد سے

اختلاف جنسی کی مکمل آزادی ہو چکے عوام کی ملکیت قرار دئے جائیں۔ اور اس طرح ”نظام عائلی“ کو کالعدم

کر دیا جائے۔


نظام حکومت :- ہر قسم کی حکومت کا خاتمہ کر دیا جائے اور جب تک یہ مقصد حاصل نہ ہو،

اس وقت تک حکومت کے تمام اختلافات ایک قوتِ قاہرہ یعنی منزع عن الخطا، اور مطلق العنان


ڈکٹیز کو دے دئے جائیں۔

نظام مذہب :- خدا کی سہی کا اتفاقا ذہن انسانی سے محو کر کے تمام مذاہب کا نام و نشان صفحہ ارض سے مٹا دیا جائے۔ اور جب یہ ہو گیا تو عاقبت پر ایمان خود بخود ناپید ہو جائے گا۔

طریق کار :- ان نظریات کو عملی جامہ پہنانے کے لئے جائز و ناجائز ہر حربہ استعمال کیا جائے۔ اور خون و آتش کی ہلاکت انگیزیوں سے لوگوں کو مجبور کیا جائے کہ وہ اس نظام زندگی کو اختیار کریں۔



یہ ہے مختصر اوہ سوشلزم جس کے متعلق ڈاکٹر اشرف صاحب کا ارشاد ہے کہ اس کے خلاف یہ "پر و پگینڈا" قطعاً لاعلمی پر مبنی ہے کہ "وہ خدا اور مذہب کے خلاف ہے۔ قدیم تمدن اور کلچر کے خلاف ہے۔ ضابطہ اخلاق کے خلاف ہے۔ ازدواجی تعلقات کی حدود و قیود کے خلاف ہے۔ اس کے نظام حکومت میں جمہوریت نہیں۔ سوشلسٹ تشدد پسند ہوتے ہیں۔ وغیرہ وغیرہ۔ ہم حیران ہیں کہ ڈاکٹر صاحب کے اس بیان کو "قطعاً لاعلمی" پر مبنی سمجھیں یا دانستہ کتمان حقیقت پر۔ بہر حال سوشلزم کے بنیادی اصول آپ کے سامنے ہیں۔ اور ان کی ایک ایک شق سوشلسٹ مفکرین کے اقوال و کتب کی استاد پر مبنی ہے۔ ان شقوں کو سامنے رکھ کر اب ہم دیکھیں گے کہ سوشلزم کہاں تک اسلام کے موافق، یا مخالف ہے۔



اسلام

جس طرح اشتراکیت کے تعارف میں صرف ان ہی اصولوں کو معتبر سمجھا گیا ہے جو مدعیان تحریک کے نزدیک مستند ہیں اور ان کے ماوراء فروعات یا ذاتی قیاسات کو اہمیت نہیں دی گئی۔ اسی طرح اسلامی تعلیم کو پیش کرتے وقت صرف قرآن کریم کی نصوص صریحہ اور سنت نبوی کی حکمت بالغہ کو ہی سامنے رکھا جائے گا۔

نظام معاشی | اشتراکیت ذاتی اور انفرادی ملکیت کو تسلیم نہیں کرتی۔ لیکن اسلام ہر شخص کی کمائی

اس کی ذاتی ملکیت قرار دیتا ہے زمانہ ظہور اسلام میں جائداد و املاک عموماً مویشیوں کی شکل میں تھیں۔ ان کے متعلق فرمایا۔

أَوْلَمْ يَرَوْا أَنَّا خَلَقْنَا لَهُمْ مِمَّا عَمِلَتْ أَيْدِيُنَا أَنْعَامًا فَهُمْ لَهَا مَالِكُونَ ۝ ۶۰-۶۱

کیا ان لوگوں نے اس پر نظر نہیں کیا کہ ہم نے ان کے لئے اپنے دستِ قدرت سے مویشی پیدا کئے ہیں جن کے یہ لوگ مالک ہیں۔

جب خدا کی بنائی ہوئی چیزیں انسان کی ملکیت ہو سکتی ہیں تو انسان کی اپنی کمائی اور مصنوعات تو یقیناً اس کی ملکیت ہوں گی۔ ارشاد ہے۔

لِّلرِّجَالِ نَصِيبٌ مِّمَّا كَسَبُوا وَلِلنِّسَاءِ نَصِيبٌ مِّمَّا كَسَبْنَ ۝ ۲۲-۲۳

جو مرد کماتے ہیں اس میں مردوں کا حصہ ہے اور جو عورتیں کماتی ہیں اس میں عورتوں کا حصہ ہے۔

اشتراکیت کے اصول نفعی املاک سے اسلام کا معاشی تمدنی اور عمرانی ہر قسم کا نظام منہدم ہو جاتا ہے۔ قرآن کریم میں ہے۔

وَأَمَّا ذُو الْقُرْبَىٰ حَقَّهُ وَالْمِسْكِينَ وَابْنَ السَّبِيلِ وَلَا تُبَذِّرْ تَبْذِيرًا ۝ ۱۷-۲۶

قربت دار کو اس کا حق دیتے رہنا۔ اور محتاج اور مسافر کو بھی۔ اور مال کو بے موقع فضول خرچی میں نہ اڑانا۔

ظاہر ہے کہ ان حقوق کی ادائیگی اسی صورت میں ہو سکتی ہے جب کوئی چیز کسی کی ملکیت ہو۔ اگر ہر چیز غیر کی ملکیت ہو اور کمانے والے کو صرف اس کی ضرورت کے مطابق حصہ ملے تو وہ دوسروں کے حقوق کیسے ادا کر سکتا، یہی حال ترکہ و وراثت کے احکام کا ہے جن پر ذاتی ملکیت کی عدم موجودگی میں عمل ہو ہی نہیں سکتا۔ حکم ہے۔

وَلِكُلِّ جَعَلْنَا مَوَالِي مِمَّا تَرَكَ الْوَالِدَانِ وَالْأَقْرَبُونَ ۝ وَالَّذِينَ عَقَدَتْ أَيْمَانُكُمْ

فَأُولَٰئِهِمْ نَصِيبُهُمْ ۝ ۲۴

اور ہر ایسے مال کے لئے جسے والدین اور رشتہ دار لوگ چھوڑ دیں ہم نے وارث مقرر کر دیئے ہیں اور جن لوگوں

سے متبارے عہد بندھے ہوئے میں ان کو ان کا حصہ دیدو۔

دوسری جگہ ہے۔

لِلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ
وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا مَّفْرُوضًا ط - ۷ - ۴

مردوں کے لئے حصہ ہے اس چیز میں سے جس کو ماں باپ اور قرابت دار چھوڑ جائیں اور عورتوں کے لئے بھی حصہ

ہے اس چیز میں سے جس کو ماں باپ اور قرابت دار چھوڑ جائیں وہ چیز تھوڑی ہو یا بہت حصہ قطعی ہے۔

کہا جاسکتا ہے کہ وصیت، وراثت، ترکہ کے احکام اسی صورت میں نافذ العمل ہیں جب کوئی شخص ترکہ چھوڑ کر
مرے۔ اگر کوئی شخص ترکہ نہ چھوڑے تو ان احکام کا اطلاق نہیں ہوگا۔ پس اشتراکیت میں جب ترکہ ہی نہیں
تو یہ احکام خود بخود ساقط ہو جائیں گے۔

بظاہر یہ اقتراض قوی نظر آتا ہے لیکن ادنیٰ تدبر سے اس کی حقیقت واضح ہو جاتی ہے اس میں شبہ نہیں
کہ وراثت و ترکہ کے احکام اسی وقت نافذ ہوں گے جب کوئی ترکہ چھوڑ کر مرے لیکن «ترکہ نہ چھوڑنے» اور ترکہ
نہ چھوڑ سکنے، میں بڑا فرق ہے۔ پہلی صورت میں جواز ہے اور دوسری میں جبر۔ قرآن حکیم کے اوامر کا مطلب یہ ہے
کہ وہ بجائے خویش مخسن ہیں اور جس چیز کو قرآن نے حلال کیا ہے دنیا کی کوئی طاقت اسے حرام نہیں بنا سکتی
حتیٰ کہ یہ اختیار خود نبی ص کو بھی نہیں دیا گیا۔ حضور نے ایک قسم کے شہد نہ کھانے کی پابندی اپنے اوپر عائد کر لی۔ تو
فوراً حکم آگیا۔

يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ ۖ

اے نبی جس چیز کو اللہ نے حلال قرار دیا ہے اسے اپنے اوپر حرام کیوں کرتے ہو۔

یا مثلاً قرض لینے اور دینے کا معاملہ ہے، ہو سکتا ہے کہ اسلامی سوسائٹی میں ایسا وقت آجائے کہ کسی کو قرض لینے
کی ضرورت نہ پڑے۔ یا کسی کے پاس قرض دینے ہی کو کچھ نہ ہو تو ان صورتوں میں اگرچہ قرضہ کے احکام ساقط العمل
ہو جائیں گے لیکن دنیا کی کوئی طاقت ایسا قانون نہیں بنا سکتی جس کی رو سے قرآن کے تجویز فرمودہ قواعد لین
دین کو اس طرح بدل دیا جائے کہ ایک مسلمان باوجود جائز ضرورت و احتیاج کے کسی سے کچھ قرض نہ لے سکے۔ یا

دوسرا مسلمان استطاعت و اقتدار رکھتے ہوئے اپنے مسلمان بھائی کو قرضہ نہ دے سکے۔ خدائے تعالیٰ فرماتا ہے،
 وَجَعَلْنَا مَوَالِيَهُمْ لِيُورَثُوا مِمَّا قَدْ كَرِهُوا لَكُمْ وَأَوْرَثُوا مِمَّا قَدْ كَرِهْتُمْ لِيُخْرِجَكُمْ مِنَ الظُّلُمَاتِ إِلَى النُّورِ
 انہیں ہم ورثہ سے محروم کرتے ہیں؛ کیا کوئی مسلمان ایسے قانون کو برداشت کر سکتا ہے جو خدائی فتانوں کا
 ناخ ہو۔

قرآن کریم کی تعلیم کی رو سے مسلمان کی زندگی کا مقصد وحید اور نصب العین حیات ہی یہ ہے کہ وہ اللہ
 کے راستے میں ہر وقت ہر ایشا کے لئے تیار رہے۔ چنانچہ قرآن کریم کے پہلے ورق میں انسانوں کی ان امتیازی
 خصوصیات کا ذکر ہے جن سے وہ صحیح اسلامی سوسائٹی کے افراد بن سکتے ہیں۔ یہ خصوصیتیں تین ہیں۔

ایمان بالغیب	(۱) الَّذِينَ يُؤْمِنُونَ بِالْغَيْبِ
عبادت پرستی (نماز)	(۲) وَيُقِيمُونَ الصَّلَاةَ
اتفاق فی سبیل اللہ	(۳) وَنَمَاتُ زَقَاتِهِمْ يَنْفِقُونَ

اور اصل نیکی کے متعلق فرمایا۔

لَنْ تَنَالُوا الْبِرَّ حَتَّى تُنْفِقُوا مِمَّا حَبَبْتُمْ ۗ ۹۲-۳

تم نیکی کو نہیں پہنچ سکتے۔ یہاں تک کہ اپنی محبوب شے کو خرچ نہ کرو۔

یہ ظاہر ہے کہ اتفاق فی سبیل اللہ اسی صورت میں ممکن ہے کہ ذاتی ملکیت تسلیم کی جائے۔ ورنہ جو چیز اپنی ملکیت
 ہی نہیں۔ اس میں سے اتفاق کیسا؟ قرآن کریم نے فرمایا۔ وَنَمَاتُ زَقَاتِهِمْ يَنْفِقُونَ جو کچھ ہم نے ان کو دیا
 ہے اس میں سے خرچ کرتے ہیں۔ گویا جو اللہ نے دیا ہے وہ انفرادی ملکیت ہے۔

وَالْوَهْمُ مِنْ مَّالِ اللَّهِ الَّذِي آتَاكُمْ ۗ ۲۴-۳۳

اس مال میں سے ان کو (غلاموں کو) بھی دو جو اللہ نے تمہیں دیا ہے۔

الْفَقْرُ مِنْ طَيْبَتِ مَا كَسَبْتُمْ ۗ ۲-۶۶

اپنی کمائی میں سے عمدہ چیز کو خرچ کیا کرو۔

مَا كَسَبْتُمْ سے مطلب ہی یہ ہے کہ جو کچھ تم کماتے ہو۔ وہ تمہاری ملکیت ہے۔

وَالْفُقُورِ مَّا جَعَلَكُمْ مُسْتَخْلِفِينَ فِيهِ ط (۴ - ۵۷) جس مال کا تم کو (پہلوں سے منتقل کر کے)

وارث بنایا ہے اس میں سے خرچ کر دو۔

اشتراکیت کے حامی کہہ سکتے ہیں کہ جب کسی کا سرمایہ - جائداد - کمائی - ورثہ سب کچھ حکومت لیلے تو یہ انفاق کی وہ حد ہے جس سے بڑھ کر قربانی اور ایشارہ کی مثال نہیں ہو سکتی لیکن اسلامی انفاق (جو تقویٰ پر مبنی ہے) اور اس قسم کے جبر میں بڑا فرق ہے۔ اسلام نے بھی ایک ٹیکس (زکوٰۃ) مقرر کیا ہے جو ہر حال وصول کیا جاتا ہے۔

حُذِّ مِنْ أَمْوَالِهِمْ صَدَقَةٌ تُطْرَقُ بِهِمْ وَتُزَكِّيهِمْ بِهَا وَصَلَّىٰ عَلَيْهِمْ ۙ ۹-۱۳

ان کے مالوں میں سے صدقہ لیجئے کہ اس سے یہ ظاہر و باطن میں پاک ہو جائیں گے۔ اور بھران کے لئے دعا کیجئے۔

لیکن ساتھ ہی اس نے خیرات کا بھی حکم دیا ہے جس میں جبر و اکراہ کو دخل نہیں۔

يَسْأَلُونَكَ مَاذَا يُنفِقُونَ - قُلِ الْعَفْوَ - (۲۱۹-۲۲۰)۔

آپ سے پوچھتے ہیں کہ کتنا خرچ کریں۔ کہہ دیجئے کہ جتنا آسان ہو۔

اس کے علاوہ جہاں دنیاوی قوانین سے محض قومی افادیت اور ملکی مفاد مفقود ہوتے ہیں۔ وہاں اسلامی انفاق میں ان مفاد کے ساتھ ساتھ تزکیہ قلوب و نفوس بھی پیش نظر ہے۔ ایک طرف قوم کے محتاج - مفلوک الحال افراد کی دستگیری مقصود ہے تو دوسری طرف معطی کے قلب کو جب مال کی خیانت سے پاک اور اس کی جگہ ایشارہ و قربانی کے جذبہ کی پرورش کرنا بھی مطلوب ہے۔ یہ دوسرا مقصد اسی صورت میں حاصل ہو سکتا ہے کہ انسان ارادہ و اختیار کے باوجود اپنی پاک کمائی اور جائز ملکیت میں سے بہ خوشی خرچ کرے۔ قرآن کریم نے اس فرق کو نہایت لطیف پیرایہ میں بیان فرمایا ہے۔

جو لوگ اللہ کی راہ میں خرچ کرتے ہیں ان کے خرچ کئے ہوئے مالوں کی کیفیت اس دانہ کی سی ہے۔

جس میں سے سات پالیں نکلیں اور ہر بال کے اندر سود لے ہوں۔ جو لوگ اللہ کی راہ میں اپنا مال خرچ کرنے کے بعد نہ احسان جتاتے ہیں اور نہ آزار بنتے ہیں ان کے اعمال کا ثواب ملے گا۔

”مناسب بات کہدینا اور درگزر کرنا بہتر ہے ایسی خیرات سے جس کے بعد آزار پہنچایا جائے“ لے
ایمان والو احسان جتنا کریا آزار پہنچا کر اپنی خیرات کو برباد نہ کر دہ شخص جو اپنا مال لوگوں کے دکھانے کے لئے
خرچ کرتا ہے اور اللہ اور یوم قیامت پر ایمان نہیں رکھتا۔ اس کی حالت اس چلنے پھرنے کی سی ہے جس پر کچھ
مٹی پڑ گئی ہو۔ لیکن جسے زور کی بارش فوراً بہا لے جاتی ہے۔ ایسے لوگوں کو اپنی کمائی کا پھل ذرا بھی ہاتھ نہیں
لگتا۔ ”ان لوگوں کے خرچ کئے ہوئے مال کی حالت جو خدا کی رضا جوئی کی خاطر خرچ کرتے ہیں اور اپنے
نفوس کو اس عمل شاقہ کا خوگر بنا کر اپنے اندر بختگی پیدا کرنا چاہتے ہیں اس باع کی سی ہے جو کسی ٹیلے پر
واقع ہو اگر بارش زور کی پڑے تو وہ دو گنا چو گنا پھل لائے۔ اور اگر زور کا مینہ نہ برسے تو معمولی پھوار بھی اس کے
لئے کافی ہے“ (البقرہ رکوع ۳۶)۔

چنانچہ یہاں پر ریا کو بھی کفر قرار دیا ہے کیونکہ اس میں مقصد پیش نظر مرضات اللہ نہ تھا
چہ جائیکہ جبر کو ایشار قرار دے دیا۔ اختیار و ارادہ کے ساتھ اتفاق کی غرض اسلام کے نزدیک یہ ہے کہ نفس کو
اس عمل شاقہ کا خوگر بنا کر اس میں ایشار و ہمدردی خلأق کی بختگی پیدا کر دی جائے۔ یہ چیز اشتر اکیت کے
جبر میں کبھی حاصل نہیں ہو سکتی۔

اس بیان سے واضح ہے کہ جس معاشی نظام کی بنیاد اسلام نے قائم کی ہے اشتر اکیت اس کے
بالکل منافی ہے اسلامی تاریخ شاہد ہے کہ نظام معاشی ہماری اقتصادی مشکلات کا واحد حل ہے جب تک زکوٰۃ
باقاعدہ بیت المال میں جمع ہوتی رہی اور اس کی تقسیم کا طریقہ درست رہا اس وقت تک اہل حاجت کی
امداد اور قومی ضروریات میں کوئی وقت پیش نہیں آئی۔ بلکہ بعض اوقات تو یہ حالت ہو گئی کہ زکوٰۃ کا روپیہ
بیت المال میں موجود ہے مگر کوئی لینے والا نہیں۔ صدقہ و خیرات کی تحریص کا نتیجہ تھا کہ اغنیاء محتاجوں
کے گھروں پر جا جا کر روپیہ تقسیم کرتے تھے۔ اور قانون وراثت کی رد سے جائداد کو دومی ملکیت کا امکان
ہی جاتا رہا تھا۔ جس کے ماتحت مسلم کی جائداد چھوٹے چھوٹے حصوں میں تقسیم ہو جاتی ہے، دور دور کے
انسان اس سے فائدہ اٹھاتے ہیں۔ اور دولت کسی ایک طبقہ کے لوگوں میں محدود ہونے نہیں پاتی۔

مساوات

ادنیٰ و اعلیٰ - امیر و غریب - متول و مفلس کے باہمی امتیازات کو مٹا کر مالی مساوات

کے ذریعہ سے انسانوں کو ایک ہی سطح پر لے آنے کا اصول کچھ ایسا سحر کار واقعہ ہوا ہے کہ

عوام تو ایک طرف بڑے بڑے منکرین اس کی نظر بندی سے مسحور ہو جاتے ہیں - اور یہی اشتراکیت کا وہ

اصول ہے جسے بلند آہنگ دعاوی کے ساتھ عین اسلام قرار دیا جاتا ہے - آئیے دیکھیں کہ اسلامی مساوات

اور اشتراکی مساوات میں کیا فرق ہے - اشتراکیت کا تقاضا ہے کہ تمام انسانوں کی دولت اور ان کی محنتوں

کا حاصل عوام کی ملکیت قرار دے دیا جائے اور وہاں سے ہر شخص کو اس کی ضرورت کے مطابق کفاف مل

جائے تاکہ ادنیٰ و اعلیٰ کا امتیاز اٹھ جائے - اور سرمایہ دار اور مزدور میں جو حد حاصل ہے وہ خود بخود

مٹ جائے - لیکن اسلام کی نظر میں مساوات انسانی کا تخیل صرف مالی مساوات سے بہت زیادہ بلند و بالا

اسلام نظام سرمایہ داری کا سب سے بڑا دشمن اور غریب انسانوں کا دلی ہمدرد ہے - اسلام کے نزدیک نہ تو

مال و دولت معیار فضیلت بن سکتے ہیں اور نہ حسب نسب کے امتیازات - قرآن کریم نے معیار بزرگی یہ بتایا

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا ۗ إِنَّ

آلَكُمْ عِنْدَ اللَّهِ اتِّفَاقُكُمْ ۗ ۝ ۲۹

اے ساکنان زمین ہم نے تم سب کو ایک (ہی) نوع کے مرد اور ایک ہی نوع کی عورت سے پیدا کیا ہے

ہمارے نزدیک تم سب برابر ہو اور تمہارے مختلف گروہ اور قبیلے محض اسلئے بنائے ہیں کہ تم ایک دوسرے کو

پہچان سکو - درنہ اشک کے نزدیک تم سب میں قابلِ عزت وہی ہے جو سب سے زیادہ پرہیزگار ہے -

اور اس حقیقت کو بے نقاب کیا ہے کہ حقیقی عزت اور اصلی مفاخر دولت کی فراوانی اور سرمایہ کی کثرت میں نہیں

ہے بلکہ دلوں کے تقویٰ اور اعمال کی صلاحیت میں ہے - چنانچہ سب سے پہلے وہ انسان جب اس میدانِ مسابقت

میں نمودار ہوئے - جن میں سے ایک ہابیل غریب لیکن خدا سے ڈرنے والا اور دوسرا قابیل امیر اور متکبر تھا

تو اللہ تعالیٰ نے ہابیل کی قربانی کو شرف قبولیت بخش کر یہ واضح کر دیا کہ خدا کے نزدیک معیارِ فضیلت تقویٰ

ہے - (سورہ مائدہ رکوع ۵)

قرآن کریم نے بتایا ہے کہ مال و دولت کے ساتھ اگر تقویٰ و خدا ترسی نہ ہو - اور وہ مکبر نخوت تمرد اور

سرکشی کا موجب بن جائے۔ تو ایسا مال انسان کو بہت جلد ذلیل و خوار کر دیتا ہے۔ ملاحظہ ہو قارون کا ذکر (۲۸-۴۹)۔ اور ان دو شخصوں کا قصہ جن میں سے ایک کے دو باغ تھے اور دوسرا غریب تھا۔ (الکہف ۵۶ - ۳۳ تا ۳۵)۔

لیکن جہاں قرآن کریم نے فضیلت و فوقیت کا معیار مال و دولت کی بجائے اعمال صالحہ اور حسن نیت کو قرار دیا ہے۔ اور دولت و ثروت سے جو تمرد اور تکبر پیدا ہو جاتا ہے۔ اس کی مختلف عنوانوں سے مذمت کی ہے۔ وہاں اس نے دولت و ثروت کے اعتبار سے بنی نوع انسان میں مدارج کے اختلاف کو مقتضیات فطرت میں سے قرار دیا ہے اور کاروبار عالم کے چلانے کے لئے اس تفریق مدارج کو برقرار رکھنا وہ ضروری سمجھتا ہے۔ فرمایا

نَحْنُ قَسَمْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ بَعْضٍ
دَرَجَاتٍ لِيَتَّخِذَ بَعْضُهُمْ بَعْضًا سَخِرَآءً ۚ يَاۤ- ۲۳

ان کی دنیاوی زندگی کی روزی ہم تقسیم کرتے ہیں اور ہم نے ایک کو دوسرے پر رفعت اور فوقیت
نے رکھی ہے۔ تاکہ ایک دوسرے سے کام لیتا رہے۔

چونکہ اختلاف مدارج فطری امر تھا۔ اور اس کا قائم رکھنا ضروری تھا۔ اس لئے فرما دیا کہ اس تفریق
کو دیکھ کر حسد نہ کیا کرو۔

وَلَا تَمْنُوا فَوَسْخًا وَلَا فِتْنًا وَمَا فَضَّلَ اللَّهُ بِبَعْضِكُمْ عَلَىٰ بَعْضٍ ط ۲۴

اور تم ایسے کسی امر کی تمنا نہ کرو جس میں اللہ نے بعض کو بعض پر فضیلت دی ہے۔

اس تفریق مدارج کو پیدائشی یا پہلے جنم کے کرموں کا پھل نہیں بتایا بلکہ کسب و دولت کی قابلیت و استعداد
کے اختلاف پر مبنی قرار دیا ہے اور فرمایا۔

لَيْسَ لِلْإِنْسَانِ إِلَّا مَا سَعَىٰ ۚ ۵ انسان کو وہی کچھ ملیگا جسکی اس نے کوشش کی ہو۔

دولت کی مساویانہ تقسیم کو اس نے خلاف فطرت قرار دیا ہے۔ اور اسے کفران نعمت بتایا ہے۔

وَاللَّهُ فَضَّلَ بَعْضُكُمْ عَلَىٰ بَعْضٍ فِي الرِّزْقِ فَمَا الَّذِينَ فُضِّلُوا بِرَادِي

رَزَقَهُمْ عَلَىٰ مَا مَلَكَتْ أَيْمَانُهُمْ فَهُمْ فِيهِ سَوَاءٌ أَفَبِعَدْتِ اللَّهِ يَجْحَدُونَ - ۱۶
 اللہ نے تم کو ایک دوسرے پر رزق میں فضیلت دی ہے۔ سو جن لوگوں کو فضیلت دی گئی ہے۔ وہ اپنے
 مال کا حصہ اپنے غلاموں (اور نوکروں) کو اس طرح کبھی نہ دیں کہ مالک و مملوک سب آپس میں برابر
 ہو جائیں۔ کیا اس طرح اللہ کی نعمت کا انکار کرتے ہیں۔

کیونکہ اختلافِ مدارجِ اعمال و مساعی کے مطابق ہوتے ہیں۔

وَلِكُلِّ دَرَجَةٍ مِمَّا عَمِلُوا ۚ | اور ہر ایک کے مدارج اسکے اعمال کے مطابق ہیں۔

اختلافِ مدارج دنیاوی کاروبار کے لئے اس لئے نہایت ضروری ہے کہ ہم ایک دوسرے سے کام لے
 سکیں۔ انسان کی عمرانی زندگی کا تقاضا ہے کہ تقسیم عمل ہو۔ اور چونکہ اعمال بہر حال ادنیٰ اور اعلیٰ ہوتے
 ہیں۔ اس لئے تقسیم عمل کے اعتبار سے مدارج مختلفہ کا ہونا ضروری ہے۔ اس کے علاوہ انسان کے اندر
 خاص خاص قوی و ودیعت کئے گئے ہیں۔ جن کو بروئے کار لانے کے لئے خاص خاص جذبات کو حرکت
 میں لانا نہایت ضروری ہے۔ مثلاً قوتِ مدافعت کا مظاہرہ اسی وقت ہوگا۔ جب غیرت و حمیت یا دفعِ مضرت
 کا جذبہ حرکت میں آئیگا۔ یا مثلاً قوتِ استدلال کے جوہر صرف اسی وقت کھلیں گے۔ جب جذبہ خودداری
 پڑھیں گے گی۔ اسی طرح کسب و ہنر کے ملکات اپنی انتہائی وسعتوں کے ساتھ صرف اس صورت میں رونا
 ہونگے جب ان کے لئے کوئی جذبہ یا کشش موجود ہوگی۔ یہ چیز انسان کی مشرت میں ہے کہ وہ اپنی محنت کے
 حاصل کا خود مالک اور مختار ہونا چاہتا ہے۔ وہ اپنی مساعی کی پیداوار کو میری "کہنا چاہتا ہے۔" میں
 اور "میرا" ہی وہ "سم سم" ہے جس سے تمام مشقتیں آسان ہو جاتی ہیں۔ اور ہر مشکل کا طلسمی باب
 خود بخود کھل جاتا ہے۔

وَيُؤْتِي كُلَّ ذِي فَضْلٍ فَضْلَهُ (۱۱:۳) | ہر بڑائی والے کو اس کی بڑائی دیا جائیگی۔

کارگہ حیات میں جتنی جدوجہد۔ جس قدر تک و دو ہے سب اسی خواہش کو پورا کرنے کے لئے ہے۔ بعض حیات
 میں تموج ہے تو اسی کے دم سے۔ اور نظامِ عالم کے عروقِ مردہ میں خونِ زندگی دوڑ رہا ہے تو اسی کی حرارت
 سے۔ ذہنِ انسانی سے یہ جذبہ بکل جائے تو ہنگاموں اور شور و شوشوں کی پٹھو کو کٹ دنیا راہیوں کی جھونپڑی

اور نیا سیوں کی کٹیا بن جائے۔ اس میں شبہ نہیں کہ مال و دولت کی فراوانی تکبر و غرور پیدا کر دیتی ہے جو انسانی استبداد و مظالم کا اصل الاصول ہے۔ لیکن اسلام کے نزدیک دوسرے علاج سرکار نہیں کہ نہ رہے بانس نہ بکجے بانسری۔ بلکہ سر میں کیفیت اعتدال پیدا کر کے درد کو دور کرتا ہے۔ انسانی اعمال میں بڑی افراط اور تفریط ہے۔ اسے دور کر کے اعمال میں اعتدال پیدا کرنا اسلام کا کام ہے۔ مال و دولت کو معیار فضیلت قرار دینے سے سرمایہ دار اور مزدور کی کشمکش پیدا ہوتی ہے۔ اور مال و دولت پر لات مار کر جنگلوں کا رخ کرنے سے نظام کائنات درہم و برہم ہو جاتا ہے۔ اسلئے اسلام نے ایک طرف اس رہبانیت سے منع کیا۔ اور جدوجہد حیات میں مساعی و اعمال، مسابقت و مقابلہ کو اصل زندگی قرار دیا۔ اور دوسری طرف سرمایہ داری کے عواقب خبیثہ اور تلخ قبیحہ کے خلاف جہاد کیا۔ کہ مال و دولت کو عزت و فضیلت کا معیار سمجھ کر غریبوں کو کچلنا شروع نہ کر دیا جائے۔ فرمایا

أَنْظُرُ كَيْفَ فَضَّلْنَا بَعْضَهُمْ عَلَى بَعْضٍ وَالْآخِرَةُ الْكِبْرُ دَرَجَاتٍ وَالْكِبْرُ تَفْضِيلًا ۝۱۹

دیکھے ہم نے ایک کو دوسرے پر کس طرح فوقیت دی ہے لیکن آخرت بلحاظ مدارج اور باعتبار فضیلت بہت بڑی ہے۔

اور اختلاف مدارج کو وجہ ابتلا بتایا۔

وَرَفَعَ بَعْضَكُمْ فَوْقَ بَعْضٍ دَرَجَاتٍ لِيَبْلُوكُمْ فِي مَا آتَاكُمْ ۝۲۰

اور تم میں سے ایک کو دوسرے پر رفعت دی ہے تاکہ جو کچھ تمہیں دیا گیا ہے اس میں تمہاری آزمائش ہو۔
وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَكِنْ لِيَبْلُوكُمْ فِي مَا آتَاكُمْ فَاسْتَبِقُوا
الْخَيْرَاتِ (المائدہ ۷۷) ۝۲۱

اگر مشیت خداوندی ہوتی تو تمام انسانوں کو ایک ہی جماعت بنا دیا جاتا یہ اس لئے نہیں کیا کہ جو کچھ تم کو دیا گیا ہے اس میں آزمائے جاسکو۔ پس نیکی کرنے کے لئے مسابقت کرو۔

ایک شخص اپنی محنت و مساعی سے جو کچھ کماتا ہے۔ اسے اس کی واحد ملکیت قرار دینا چاہیے۔ اور پھر

اسے ترغیب دیجئے کہ وہ برضا و رغبت اپنے اختیار و ارادہ سے اپنی کمائی سے دوسروں کو فائدہ پہنچائے دیکھے اس سے انسانیت کتنے قدم آگے بڑھتی ہے۔ اسی طرح اگر کوئی دولت مند اور صاحب ثروت شخص جو اپنے آپ کو واجب التکریم سمجھتا ہے کسی غریب اور مفلس انسان کی جو صاحب تقویٰ ہے خود بخود اسوجہ سے عزت کرتا ہے کہ اِنَّ الْاَكْرَمَكُمْ عِنْدَ اللّٰهِ اَتْقٰكُمْ۔ تو غور فرمائیے کہ انسانیت کس درجہ فروغ پاتی ہے۔ لیکن اگر ارادہ اور اختیار کو انسان سے چھین لیا جائے تو انسانیت اور شرافت تباہ ہو جاتی ہیں۔

الَّذِي خَلَقَ الْمَوْتَ وَالْحَيٰوةَ لِيَبْلُوَكُمْ اَيْتَكُمْ اَحْسَنَ عَمَلًا ۚ

اللہ نے موت و حیات دانسانی کو پیدا کیا تاکہ تم آزمائے جاؤ کہ تم میں سے کون اچھے اعمال کرتا ہے۔

یہی وہ ابتلا ہے جس سے انسانیت تکمیل کو پہنچتی ہے۔ اشتراکیت کی جبری مساوات انسانی شرف و اجتناب کی ترقی معکوس اور رجعت قہقری ہے۔

لَقَدْ خَلَقْنَا الْاِنْسَانَ فِيْ اَحْسَنِ تَقْوِيْمٍ ثُمَّ رَدَدْنَاهُ اَسْفَلَ سَافِلِيْنَ۔ (والتین)

ہم نے انسان کو بہترین ہیئت کذائی میں بنایا۔ پھر اس کو ادنیٰ درجہ کی طرف لوٹا دیا۔



اسلامی مساوات کی درخشندہ مثالیں اس کے صدرِ اولیٰ میں ہر مقام پر نظر آتی ہیں۔ جن کے پیش کرنے سے اشتراکیت باوصف اپنے مزعومہ دعاوی مساوات۔ یکسر قاصر ہے۔ ایک حبشی غلام جسے خود حضرت ابو بکر صدیقؓ زبردیہ دیکر آزاد کرتے ہیں کے شرفِ اجتبار کا یہ عالم ہے کہ جب وہ دور سے آتا دکھائی دیتا ہے تو عمرؓ اور ابو بکرؓ کھڑے ہو جاتے ہیں کہ سیدنا بلال ہمارے آقا آرہے ہیں۔ اور بنی ہاشم کے ممتاز ترین قبیلہ کے ممتاز ترین رکن۔ مولائے علیؓ فرماتے بلال میرے اہل بیت میں سے ہے۔ روم کا ادنیٰ مزدور مدینہ میں آکر آزادی حاصل کرتا ہے اور حضرت عمرؓ اپنی آخری خواہش یہ فرماتے ہیں کہ میرے جنازہ کی نماز صہیب رومی پڑھائیں۔ خود رسول اللہؐ اپنے غلام زید بن ثابتؓ کے ساتھ بنی ہاشم کے خاندان کی خاتون محترمہ اپنی پھوپھی زاد بہن کا عقد فرمادیتے ہیں۔ اسی غلام کے بیٹے (اسلمہ بن زیدؓ) کا اس

لشکر جبار کا سپہ سالار مقرر کر دیا جاتا ہے جس میں ابو بکرؓ و عمرؓ و عثمانؓ و علیؓ صیے قصر اسلامی کے اراکین اعلیٰ بحیثیت سپاہی کے کام کرتے ہیں۔ تاریخ کے اوراق میں ہمیں یہ تصویریں بھی ملتی ہیں کہ خلیفۃ المسلمین جناب عمرؓ اس اونٹ کی مہار پکڑے ہوئے پیدل چل رہے ہیں جس پر آپ کا غلام سوار ہے۔ یا ایک نو مسلم نصرانی شاہزادے کی چادر پر طوافِ کعبہ کے دوران میں جب ایک غریب بدو کا پاؤں پڑ جاتا ہے تو شاہزادہ دنیاوی و جاہلت کے گھمنڈ میں اس کے منہ پر کھپڑ مارتا ہے۔ اور بدو اس کا ترکی بہ ترکی جواب دیتا ہے۔ شاہزادہ دربار خلافت میں آ کر شکایت کرتا ہے کہ ادنیٰ بدو نے ایک عالی وقار امیر کے طمانچے کا جواب طمانچے سے دیدیا۔ وہاں سے فیصلہ ہوتا ہے کہ شاہزادے نے چونکہ قانون اپنے ہاتھ میں لے لیا تھا اس لئے اس نے اپنے کئے کی سزا پائی۔ شاہزادہ مساوات کے اس اصول کو تسلیم نہیں کرتا۔ اور کہتا ہے کہ شاہزادہ اور مزدور آپس میں برابر نہیں ہو سکتے۔ جب کہا جاتا ہے کہ اسلام کی ترازو میں دونوں برابر ہیں۔ تو وہ اسلام چھوڑ کر پھر عیسائی ہو جاتا ہے۔ خلیفۃ المسلمین نے اس کا عیسائی ہونا برداشت کر لیا۔ لیکن یہ گوارا نہ کیا کہ مساوات اسلامی کے بنیادی اصول پر کسی قسم کا حرف آئے۔ یہی وہ مساوات کی تعلیم تھی جو سردارانِ قریش کی نگاہوں میں کھسکتی تھی اور جس کی وجہ سے وہ اسلام کے دشمن بن گئے کیونکہ اس تعلیم کی رو سے ان کے تمام مدارج و مراتب ملیا میٹ ہوئے جاتے تھے۔ ابو جہل کائنات سے اپیل کرتا ہے کہ وہ محمد سے بدلہ لے۔ کیونکہ

از قریش و منکر از فضل عرب !	مذہبِ او قاطع ملک و نسب
با غلام خویش بر یک خوان نشست	وز نگاہِ او یکے بالا و پست
با کلفتانِ حبش در ساختہ	قدر احرار عرب نشاختہ
آبروئے دود مانے رنجتند	احمران با سوداں آ میختند

(اقبال)

اس دور سعید کے بعد جو انسانیت کے معراج کبریٰ کا عکس تھا۔ اسلام کے دور شاہنشاہیت میں بھی مساوات کی ایسی مثالیں ملتی ہیں کہ بڑے بڑے مفکرین انگشت بندان رہ جاتے ہیں۔ شاہزادہ

مراد کے لئے کسی معمار نے مسجد بنائی۔ شاہزادہ کو پسند نہ آئی۔ اور اس نے جوش غضب میں معمار کے ہاتھ کٹوا دئے۔ معمار نے قاضی کے ہاں انصاف چاہا۔ مراد مجرموں کے کٹہرے میں لایا گیا۔ اس نے اقرار جرم کیا۔ قاضی نے فیصلہ دیا کہ جس طرح معمار کے ہاتھ کاٹے گئے ہیں اسی طرح شاہزادہ کے ہاتھ بھی کاٹ دئے جائیں کہ

عبد مومن کمتر از احسار نیست خون شد رنگین تر از معمار نیست
پیش قرآن بندہ و مولا کیے ست بویا و مسند دیبا کیے ست (اقبال)

شاہزادہ نے ہاتھ بڑھا دئے۔ مدعی کو تاب خاموشی نہ رہی اور پکار اٹھا کہ میں نے شاہزادہ کا قصور معاف کیا۔ آج کل کے گئے گزرے زمانے میں بھی اسلامی مساوات کا نظارہ دیکھنا ہو تو کسی مسجد میں جماعت کے وقت چلے جائیے۔ جہاں انسانوں کی یہ کیفیت ہوتی ہے کہ

بندۂ صاحب محتاج و غنی ایک ہوئے تیری سرکار میں پہنچے تو سبھی ایک ہوئے

یہ مثال بھی آپ کو صرف اسلام کی تاریخ میں ہی ملے گی کہ ہندوستان میں "غلاموں کا خاندان" اور مصر میں "مملوک" (غلام) صدیوں تک حکومت کرتے رہے۔ غلام ہو کر آقا اور مملوک ہو کر مالک بن جانا محض اسلام کے طفیل تھا۔

مالی تفوق کے اعتبار سے خود دور صحابہؓ میں مختلف طبقات موجود تھے۔ حضرت زبیر بن عوفؓ کے کاروبار میں ایک ہزار مزدور روزانہ کام کیا کرتے تھے۔ حضرت طلحہؓ کی روزانہ آمدنی کا اوسط ایک ہزار دینار تھا۔ حضرت عبدالرحمن بن عوف کی تجارتی ترقی کا یہ عالم تھا کہ ایک بار ان کا قافلہ مدینہ میں آیا تو اس میں سات سو اونٹوں پر صرف ایشیائے خوردنی لدر ہی تھیں۔ لیکن مسلمانوں میں ان ہستیوں کا نام اگر آج تک سلام و صلوة کے ساتھ لیا جاتا ہے تو اس کی وجہ ان کی دولت و ثروت نہیں بلکہ ان کا وہ ایمان، تقویٰ، اعمال صالحہ، ایثار، قربانی ہیں۔ جو آنے والی نسلوں کے لئے انہوں نے نمونہ کے طور پر یادگار چھوڑا ہے۔ انہی متمول صحابہ کبار کے ساتھ ساتھ اصحاب صفہ جیسے منگولک الحال حضرات کا نام بھی آج تک مسلمانوں کے لئے باعثِ اقرانِ ایمان و عمل ہے۔

اسلام نے مال کو خزانہ و دفائن کی شکل میں زمین دوز کرنے سے منع کیا ہے۔
 وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَ فِي سَبِيلِ اللَّهِ....
 تَكْنِزُونَ - (۵ - ۳۴ - ۹)

جو لوگ سونا چاندی جمع کرتے ہیں اور اسے اللہ کی راہ میں خرچ نہیں کرتے۔ آپ انہیں ایک بڑے دردناک عذاب کی خبر سنا دیجئے۔ انہیں دوزخ کی آگ میں تپایا جائیگا۔ اور ان سے ان لوگوں کی پیشانیوں۔
 کر دئوں پشتوں کو داغا جائیگا۔ یہ وہ ہے جس کو تم نے اپنے واسطے جمع کر رکھا تھا۔ اب اپنے جمع کر نیکامزہ چھو۔
 اور مال و دولت کے انتقال کی صورت اس نے باہمی رضامندی قرار دی ہے۔

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُم بَيْنَكُم بِالْبَاطِلِ إِلَّا أَنْ تَكُونُوا
 تِجَارَةً عَنْ تَرَاحِينٍ مِّنْكُمْ - ۵

اے ایمان والو! آپس میں ایک دوسرے کا مال ناحق طور پر مت کھاؤ۔ لیکن اگر تجارت ہو یا باہمی رضامندی ہو تو کوئی مضائقہ نہیں۔

لیکن بیع و اشتراکین دین ہر معاملہ میں محتاجوں کے ساتھ احسان و مروت کی تاکید کی ہے۔ چنانچہ ربوا کو حرام قرار دیکر قرضہ کے متعلق فرمایا۔

وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ - وَإِنْ تَصَدَّقُوا خَيْرٌ
 لَّكُمْ إِنْ كُنْتُمْ تَعْلَمُونَ ۝ (۲۸۰ : ۲)

اگر (مقروض) تنگ دست ہو تو آسودگی تک اسے مہلت دیدو اور معاف کر دو۔ یہ تمہارے لئے زیادہ بہتر ہے۔ اگر تم سمجھو۔

یہاں یہ نکتہ بھی قابل اعتنا ہے۔ اشتراکیت کے حامی سرمایہ داری کے خلاف یہ الزام عائد کرتے ہیں۔ کہ اس میں مزدور کو اس کی محنت کا پورا پورا معاوضہ نہیں ملتا۔ لیکن کیا خود اشتراکیت اس الزام سے بری ہے؟ نظام اشتراکیت کے ماتحت یہ فیصلہ کہ مزدور کس قدر کام کرے حکومت کرتی ہے (اسکی تفصیل آئندہ صفحات میں ملے گی) مزدور کی محنت کا حاصل حکومت کی ملکیت ہوتا ہے۔ اور مزدور

کی ضروریات کا تعین بھی حکومت ہی کرتی ہے جس کے مطابق اسے زر کفاف ملتا ہے۔ کیا یہ ہر ہر قسم پر مزدور کی آزادی کو سلب کرنا نہیں ہے؟ فرض کرو ایک مزدور حکومت اس قدر کام لیتی ہے جس کا معاوضہ قاعدے کے مطابق چار روپے روزانہ ہونا چاہئے لیکن اگر اس کی ضروریات کے لئے صرف ایک روپیہ روزانہ کافی سمجھا جاتا ہے تو باقی تین روپے روزانہ حکومت کے پاس چلے جاتے ہیں۔ اور سرمایہ دار اور اشتراکی نظام میں جہاں تک مزدور کے معاوضہ کا تعلق ہے کچھ فرق نہیں رہتا کہا جاسکتا ہے کہ اشتراکی نظام کے ماتحت حکومت مزدوروں ہی کی اصلاح دیہود پر لپٹا یا تین روپے صرف کر دیتی ہے اور سرمایہ دار سے اپنے ذاتی مصرف میں لاتا ہے۔ لیکن یہ ضریح کی نوعیت کا فرق ہے جہاں تک مزدور کا تعلق ہے دونوں اس کی کمائی کے غاصب ہیں۔ اگر مزدور اپنی مرضی سے اپنی کمائی کا کچھ حصہ کسی کے نام منتقل کر دے تو یہ دوسری بات ہے۔ ورنہ کسی کو کیا حق حاصل ہے کہ دوسرے کی محنت کا ما حاصل اپنی مرضی کے مطابق خرچ کر لے۔ قرآن کریم اس قسم کے معاملہ کو غضب و ظلم قرار دیتا ہے۔

وَيْلٌ لِّلْمُطَفِّفِينَ الَّذِينَ إِذَا كَانُوا عَلَى النَّاسِ يَسْتَوْفُونَ وَإِذَا كَانُوا لَهُمْ أَوْلَادًا
لَّهُمْ يُخْسِرُونَ - ۴ - ۳۳

ناپ تول میں کمی کرنے والوں کے لئے بڑی خرابی ہے کہ جب لوگوں سے ناپ کریں تو پورا پورا لیں۔ اور جب ان کو ناپ کر دیں تو کم دیں۔

اس ناپ تول کے اصول میں معاوضہ بالمثل کی تمام فروعات شامل ہیں۔ اور خسران مبین ان لوگوں کے لئے ہے جو دوسرے سے محنت تو پوری پوری لیں لیکن معاوضہ کم دیں۔ قرآن کے نزدیک محنت کرنا والا اپنے پورے معاوضہ کا حقدار ہوتا ہے جو اسے فوراً مل جانا چاہئے۔ حضور نے فرمایا ہے کہ نہ مزدور کو اس کی پوری پوری مزدوری دید و قبل اس کے کہ اس کا پسینہ خشک ہو۔

ضروریات کے تعین کے لئے اسلام نے حدود و شرائط مقرر کر دی ہیں جن سے اسراف و تبذیر کا امکان نہیں رہتا اس نے ہر انسان کو اختیار دیا ہے کہ وہ اپنی کمائی کے اندر اپنی ضروریات خود متعین کرے چنانچہ غلامی ادنا آزادی میں فرق ہی یہ ہے کہ آزاد اپنی ضروریات کا تعین خود کرتا ہے۔ اور غلام

کو یہ حق حاصل نہیں ہوتا۔

صَرَبَ اللَّهُ مَثَلًا عَبْدًا آخِلًا كَالَّذِي يَدْرُبُ عَلَىٰ شَيْءٍ وَمَنْ رَزَقْنَاهُ مِمَّا رَزَقْنَاهُ حَسَنًا فَهُوَ
يُنْفِقُ مِنْهُ سِرًّا وَجَهْرًا هَلْ يَسْتَوُونَ - ۱۱۱

اللہ تعالیٰ ایک مثال بیان فرماتے ہیں کہ فرض کرو کہ ایک تو غلام ہے پرلے بس میں وہ کسی پر اختیار
نہیں رکھتا۔ اور دوسرا شخص ہے جسے ہم نے خوب روزی دی ہے اور وہ اس میں سے پوستیبہ اور علانیہ
(جس طرح جی چاہے خرچ کرتا ہے) کیا یہ دونوں آپس میں برابر ہو سکتے ہیں۔

مسلم اپنی ملک کا مالک ہے اور اس کے حق ملکیت کو خدا کے سوا کوئی خرید نہیں سکتا۔

إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِآتٍ لَهُمُ الْجَنَّةِ ط ۹ - ۱۱۱
بے شک اللہ تعالیٰ نے مسلمانوں سے ان کی جانوں کو اور ان کے مالوں کو اس بات کے عوض میں خرید لیا ہے کہ
ان کو جنت دی جائے گی۔

شبیہ ہو سکتا ہے کہ جب اسلام میں مسلم کے جان و مال کو خدا نے خرید رکھا ہے جس کے یہ معنی ہیں کہ
حق و صداقت کی حمایت و حفاظت میں اگر ضرورت آپڑے تو عبد مومن بلا تامل اپنی جان و مال کو
قربانی کے لئے پیش کر دے گا۔ تو اگر اشتراکی حکومت فردور کا مال لیکر مفاد عامہ میں صرف کرے تو عین
اسلام کے مطابق ہوگا۔ ان دونوں صورتوں میں بڑا فرق ہے اشتراکیت میں مزدور کی محنت کا حاصل
حکومت زبردستی لیتی ہے اور مزدور کی مرضی کو اس میں کچھ دخل نہیں ہوتا۔ لیکن خدا اور بندے کا
معاملہ کلیتہً بندہ کی خوشی پر مبنی ہے اگر بندہ خدا کی راہ میں کچھ دیتا ہے تو اپنی خوشی سے اور بدلے کی امید
میں دیتا ہے۔ چنانچہ قرآن کریم نے انفاق فی سبیل اللہ کے لئے لفظ قرض استعمال کیا ہے۔

إِنَّ تَقْرِضَ اللَّهُ قَرْضًا حَسَنًا لِّيُضْعِفَهُ لَكُمْ - (۶۲)

اگر تم لوگ اللہ کو اچھی طرح (خلوص سے) قرض دو گے تو وہ اسے تمہارے لئے بڑھاتا جائے گا۔

مسلم کا ایمان غیر متزلزل ایمان ہے۔ کہ دنیوی زندگی کے بعد آخروی زندگی ہے جو حقیقی دارالمکافات ہے
اگرچہ بعض ایسے ہیں جن کا بدلہ دنیا میں بھی ملتا ہے مثلاً اعمال صالحہ کے نتیجہ میں عزت و وقار کی حیات

طیبہ۔ اور اعمالِ بد کے بدلہ میں ذلت و رسوائیوں کی لعنتی زندگی مگر حیاتِ آخری کے مقابلے میں یہ معاوضے کچھ حقیقت نہیں رکھتے۔

لِلَّذِينَ أَحْسَنُوا فِي هَذِهِ الْحَيَاةِ الدُّنْيَا حَسَنَةٌ وَالَّذِينَ آخَرُوا خَيْرًا - (۱۶-۳۰)

جن لوگوں نے نیک اعمال کئے ہیں ان کے لئے اس دنیا میں بھی بہتری ہے اور آخرت تو کہیں بہتر ہے

اشتراکیت میں غریب مزدور کو محنت کا ثمرہ نہیں ملتا۔ اور چونکہ وہ بعد کی کسی زندگی کا قائل نہیں ہے اس لئے اس سو دے میں اسے صرف دنیا ہی دینا ہے۔ معاوضہ کچھ نہیں ملتا۔ اگر رضا و رغبت کو مفت دم رکھا اور شخص اپنی محنت کی پیداوار کا خود مالک ہو اور ساتھ ہی آخرت پر بھی ایمان۔ تو انفاقِ اسلامی انفاق ہوتا ہے۔ ورنہ اشتراکیت میں تو خسرة الدنیا والآخرة اور خالص غلامی کے سوا کچھ نہیں۔

معاشی نظام کی طرح اشتراکیت کے معاشرتی نظام کو بھی جس کی رو سے صرف مالی مساوات قائم ہوتی ہے اسلام کے قانون مساوات سے کچھ تعلق نہیں، بلکہ وہ قرآن کی نصوص صریحہ اور واضح، اور بین تعلیم کے سراسر خلاف ہے۔ کہتا جو شخص اس نظام کی ظاہری مساوات سے متاثر ہو کر اسے "عین اسلام" کہتا ہے یا خوش ہوتا ہے کہ روس اسلام کے قریب آ رہا ہے وہ حقیقت سے دور ہے۔ اصل یہ ہے کہ مسلمان چونکہ بالعموم اپنی تعلیم سے بیگانہ ہیں۔ اور ان کے اعمال کو قرآن سے کوئی نسبت نہیں اس لئے جو نہی انہوں نے اشتراکیت میں مساوات کا ذکر سنا (اور دنیا عدم مساوات سے گھبر چکی ہے) تو انہوں نے سمجھا کہ یہ مساوات ہی جملہ آلام کا علاج ہے اور اسے عین اسلامی تعلیم قرار دیدیا حالانکہ حقیقی مساوات جس کی دنیا کو تلاش ہے اسلامی مساوات ہی ہے۔ اور اشتراکیت کی مساوات قرآنی تعلیم کے بالکل برعکس ہے۔ حضرت ابو ذر رضی اللہ عنہ کے متعلق خیال کیا جاتا ہے کہ وہ انبیا کی دولت کو غرباً کا حق سمجھتے تھے۔ گویا ان کے خیال میں اشتراکیت کی ایک جھلک پائی جاتی تھی۔ حضرت عثمان رضی اللہ عنہ (خلیفہ ثالث) کو جب یہ معلوم ہوا۔ تو انہوں نے ان کو فوراً زبدہ میں بیچ دیا جو ایک بیابان مقام تھا تاکہ تنہائی کی زندگی بسر کریں۔ حضرت ابو ذر رضی اللہ عنہ نے وہیں وفات پائی۔

نظام عائلی (ازدواجی زندگی)

معاشرتی اور معاشی نظام کے ماتحت عائلی نظام کا ذکر ضمناً آچکا ہے اس باب میں عائلی نظام کے ایک اہم پہلو یعنی ازدواجی

نظام کے متعلق مزید تصریح مقصود ہے۔ اشتراکیت میں مرد و عورت کے جنسی اختلاط کے متعلق کوئی حدود مقرر نہیں۔ نہ وہاں نکاح ہے نہ طلاق۔ نہ حرام و حلال اور نہ جائز و ناجائز میں تمیز۔ اسلامی تمدن اور شرعی نظام میں ازدواجی تعلقات کے ضبط و انضباط کو خاص اہمیت حاصل ہے۔ دنیا نے عورت کے معاملہ میں بھی افراط و تفریط سے کام لیا ہے۔ ایک گروہ نے عورت کو محض جذباتِ شہوانیہ کا آلہ کار سمجھا چنانچہ یونان کی ایسکوریٹ میں عورت کا تخیل کچھ ایسا ہی تھا۔ ایران میں مروک کے فلسفہ اشتراکیت کی رو سے عورت سوسائٹی کی مشترکہ ملکیت سمجھی جاتی تھی۔ ظہور اسلام سے پیشتر عرب میں بھی عام سوسائٹی کا قریب قریب وہی نقشہ تھا جو آج روس کی اشتراکیت میں پایا جاتا ہے چنانچہ جب کئی مرد ایک عورت سے اختلاط کرتے اور بچہ پیدا ہوتا تو اس کی صورت جس مرد سے ملتی اسی کی طرف منسوب کر دیا جاتا تھا اسے نکاح۔ بنایا کہتے تھے اسی طرح جب دس سے کم مرد ایک عورت سے بیک وقت جنسی تعلقات پیدا کرتے اور بچہ پیدا ہوتا تو عورت جس مرد کی طرف چاہتی بچہ کی نسبت کر دیتی تھی اسے نکاح جمع کہتے تھے (اشتراکیت ایسی صورت میں تمام مردوں پر بچے کی کفالت مساویانہ عاید کرتی ہے) نکاح کی ایک شکل ہتباع بھی تھی جس کی رو سے مرد و عورت باہمی اختلاط کا معاہدہ کر لیتے تھے اور جو معینہ کے سوا مرد پر کوئی اور ذمہ داری عائد نہیں ہوتی تھی۔

ان معاہدوں کے علاوہ فحش کاری کی داستانیں اتنی عام تھیں کہ شعرا انہیں فحز یہ اپنے اشعار میں بیان کرتے تھے۔

اسلام نے ان فواحش کو دیگر خیانت کے ساتھ ظہور الفساد فی البر والجر خشکی اور تزی میں سادہی سادہ پرپا تھا، سے تعبیر کیا مرد اور عورت کے تعلقات کے متعلق نہایت واضح اور تاکیدی احکام صادر فرمائے اس نے مرد و عورت کے اختلاط جنسی کا صرف ایک طریقہ جائز قرار دیا جسے نکاح کہتے ہیں۔ اور اس کے علاوہ اور تمام طریقے حرام اور ناجائز قرار دئے۔ فرمایا۔

فَاذْكُرُوْا مَا كَلَمْتُمْ لَكُمْ مِنَ النِّسَاءِ - (۳۱-۳۰)

عورتوں میں سے جو تمہیں پسند ہو۔ اس سے نکاح کر لو (بجز محرمات کے)

مُحْصِنَاتٍ غَيْرِ مُسَارِفَاتٍ وَلَا مُتَّخِذَاتِ الْاٰخِرِيْنَ - (۵-۵)

(صرف) اس طریق پر کہ انہیں بیوی بنا کر رکھو۔ نہ کہ اعلانیہ بدکاری کر دیا خفیہ آشنائی رکھو۔

وَاذْكُرُوْا الْاٰيَاتِیْ مِنْكُمْ - (۳۲-۲۳)

اور جو تم میں بے نکاح ہوں ان کا نکاح کر دیا کرو۔

وَلَا تَقْرَبُوْا النِّسَاءَ الّٰتِیْ اِنَّهِنَّ كَانْنَ فَاحِشَةً ۙ وَ سَاءَ سَبِيْلًا ط ۱۷

اور زنانہ کے پاس بھی نہ پھنکو۔ بلاشبہ وہ بڑی بے حیائی ہے اور بری راہ۔

قُلْ اِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَنَ وَالْاٰیَاتِیْ الّٰتِیْ نَزَّلْتُ

کہہ دیجئے کہ میرے رب نے حرام کیا ہے تمام فحش باتوں کو۔ ان میں جو علانیہ ہیں وہ بھی اور جو پوشیدہ میں

دہ بھی اور ہر گناہ کی بات۔

نکاح کی غرض و نغایت جذباتِ شہوانیہ کا فرو کرنا قرار نہیں دیا۔ بلکہ اس سے مقصود بقائے نسل انسانی

اور خانگی زندگی کا سکون و راحت بتایا ہے۔

جَعَلَ لَكُمْ مِنْ اَنْفُسِكُمْ اَزْوَاجًا لِّدَارِكِ فِیْہِ ط ۱۸

اس نے تمہارے لئے تمہاری جنس کے جوڑے بنائے (جن کے ذریعہ سے تمہاری نسل کو پھیلاتا ہے)۔

وَمِنْ اٰیٰتِہٖ اَنْ خَلَقَ لَكُمْ مِنْ اَنْفُسِكُمْ اَزْوَاجًا لِّتَسْكُنُوْا اِلَیْہَا وَجَعَلَ بَیْنَكُمْ مَوَدَّةً

وَرَحْمَةً ط (۳۰-۲۱)

اور اس کی نشانیوں میں سے یہ ہے کہ تمہارے واسطے تمہاری جنس کی بیویاں بنائیں تاکہ ان کے ذریعہ سے

آرام و سکون ملے اور تم میں باہمی محبت اور جذبہٴ رافت پیدا کیا۔

نکاح کو قرآن کریم نے معاہدہ قرار دیا ہے اسے عمر قید نہیں بتایا جس کے بندھن مقدرات انسانی کی طرح اٹل

اور جہنم لیکھے کی طرح انٹ ہوں۔ فرمایا۔

وَكَيْفَ تَأْخُذُ وَنَهُ وَقَدْ أَفْضَىٰ بَعْضُكُمْ إِلَىٰ بَعْضٍ وَأَخْتَانُ مِنكُمْ مَّيْمَانًا غَلِيظًا (٢٤)

اور تم ان عورتوں کا ہر کیسے لے سکتے ہو جب کہ تم ان سے بے حجابانہ مل چکے ہو۔ اور تم ان کے ساتھ بہت پختہ معاہدہ کر چکے ہو۔

زویمر نے اپنی کتاب (Across the world of Islam,) کے متن پر لکھا ہے کہ

اسلامی نکاح ایک معاہدہ ہے (Sacrament) نہیں ہے اس معاہدے کی شرائط مقرر کی گئی ہیں جن کی رو سے مرد کے ذمہ مہر واجب ہوتا ہے۔

وَأَتَوْهُنَّ صَدَقَتِهِنَّ نِحْلَةً ط ٣٢-٣٤ | اپنی بیویوں کے مہر خوش دلی سے ادا کرو۔

اور وہ عورت کی ضروریات کا کفیل اور بوجہ صنف نازک ہونے کے اس کا محافظ ہوتا ہے۔

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضُهُمْ عَلَىٰ بَعْضٍ وَبِمَا أَنْفَقُوا

مِنْ أَمْوَالِهِمْ ط ٣٢-٣٤

مرد عورتوں کے محافظ ہیں بوجہ اس کے کہ اللہ نے ایک (جنس) کو دوسری پر (مختلف چیزوں میں) فضیلت دی ہے۔ اور اس سبب سے بھی کہ مرد اپنا مال خرچ کرتے ہیں۔

عورت کی طرف سے علاوہ اس سکون و راحت کی زندگی مہیا کرنے کے جس کا ذکر پہلے آچکا ہے مرد کی عزت و اکبر و کا تحفظ ضروری ہے۔

فَالصَّالِحَاتُ قَانِتَاتٌ حَافِظَاتٌ لِّلْغَيْبِ بِمَا حَفِظَ اللَّهُ ط (٣٢ - ٣٤)

نیک بخت عورتیں اطاعت شعار ہیں اور مرد کی عدم موجودگی میں اس چیز کی حفاظت کرتی ہیں جس کی حفاظت کا اللہ نے حکم دیا ہے۔

نکاح کے معاہدہ میں جبر و اکراہ نہیں۔ عورت کی رضامندی کے بغیر نکاح جائز نہیں ہوتا۔

يَا أَيُّهَا الَّذِينَ آمَنُوا لَا يُجَلِّ لَكُمْ أَنْ تَرْتَوْا النِّسَاءَ كَرِهًا (١٩ - ٣٢)

لئے ایمان والو! تمہارے لئے یہ بات حلال نہیں کہ عورتوں کے زبردستی مالک بن جاؤ۔

اس معاہدہ کے دوران میں بیوی سے حُسن سلوک اور معاشرتِ حسنہ کی تاکید ہے۔

وَعَاثِرُوهُنَّ بِالْمَعْرُوفِ | اور ان عورتوں کے ساتھ خوبی کے ساتھ گزارنا کرو۔

اس معاہدے میں عورت کو وہی حقوق دیئے ہیں جو مرد کے ہیں۔

وَلَهُنَّ مِثْلُ الَّذِي عَلَيْهِنَّ بِالْمَعْرُوفِ (۲-۲۲۸)۔

اور عورتوں کے حقوق (مردوں کے ذمے) ایسے ہی ہیں جیسے (مردوں کے حقوق) عورتوں کے ذمے ہیں۔

اگر بیاں بیوی میں کشیدگی پیدا ہو جائے۔ اور اختلافِ مزاج یا دیگر حالات کی وجہ سے وہ سکون و راحت مفقود ہو جائے جو اس معاہدہ کی اصل غرض تھی۔ اور گھر اضطراب و عدم اعتماد کا جہنم بن جائے۔ تو اس صورتِ حالات کے لئے بھی اسلام نے احکام نافذ فرما دیئے ہیں۔ پہلے مختلف تدابیر سے معاملات سنبھالنے کی تاکید کی ہے۔ لیکن اگر تمام تدابیر و مساعی کارگر نہ ہوں اور اختلافات ایسی پھیلاںک اور لائیکل شکل اختیار کر لیں کہ اصلاح ناممکن ہو جائے تو ایسی صورت میں نکاح کے معاہدے کو فسخ کر دینے کی اجازت دی گئی ہے۔ لیکن ایسی قیود و شرائط کے ساتھ کہ پہلے مکمل انقطاع سے پہلے بھی نوے فیصد یا اتصال و ایصال کا امکان باقی رہے۔ لیکن جب مکمل انقطاع بھی ناگزیر ہو جائے تو ایک دوسرے کے حقوق کی انتہائی نگہداشت کی گئی ہے۔ یہ احکام سورہ بقرہ سورہ نساء اور سورہ طلاق میں تفصیل سے درج ہیں۔ معاہدہ کے فسخ کرنے کے لئے جیسے مرد کے لئے ادائیگی مہر کا فدیہ مقرر کیا ہے ویسے ہی عورت کو بھی فدیہ ادا کر کے طلاق حاصل کرنے کی اجازت دی ہے۔

فَلَا جُنَاحَ عَلَيْهِمَا فِيمَا افْتَدَتْ بِهِ (۲-۲۲۹)۔

اس مال کے لینے دینے میں عورت مرد کسی پر گناہ نہ ہوگا جسے ادا کر کے عورت آزادی حاصل کرنا چاہے۔

طلاق کے بعد دوسری جگہ نکاح کرنے کی مرد و عورت دونوں کو اجازت ہے۔ مگر عورت کو کچھ عرصہ انتظار کرنا پڑتا ہے جسے عدت کہتے ہیں تاکہ ممکن ہے کہ اس تجرد کی زندگی سے اصلاح کا مادہ پیدا ہو جائے۔ نیز یہ کہ اگر وہ حاملہ ہے تو دوسرے نکاح سے قبل نتیجہ حمل ظاہر ہو جائے (سورہ بقرہ کو ع ۵۷)۔ اشتراکیت میں نہ نکاح ہے۔ نہ محرمات کی کوئی قید۔ نہ طلاق کے لئے کوئی حدود و شرائط۔

۱۔ قرآن کی نڈ سے وہ عورتیں جن سے نکاح حرام ہے ان کی تفصیل سورہ النساء، اخیر پارہ پچھٹ ملاحظہ فرمائیے۔ ۱۲ منہ

نہ عدت کا وجود، نہ زنا سے پرہیز۔ نہ فواحش سے احتراز۔ پس اسلام سے لے کر دور کا بھی واسطہ نہیں ہو سکتا۔ ممکن ہے کہ تجدد پسند طبقہ یہ کہے کہ جب بالغ مرد و عورت باہمی رضامندی سے جنسی اختلاط پیدا کریں تو اسے ہر حال معاہدہ ہی سمجھنا چاہئے لیکن مذہب کو چھوڑ کر خود دنیاوی قوانین اور سماجی قواعد کی نظر میں بھی مرد و عورت کی یہ باہمی رضامندی جب تک قانونی قول و قرار کی شکل اختیار نہ کرے معاہدہ تسلیم نہیں کی جاتی۔ خود روس کی موجودہ اشتراکی حکومت میں اگرچہ رجسٹری اور غیر رجسٹری شادیوں کے بچوں میں کوئی فرق نہیں سمجھا جاتا لیکن باہمی اختلاط کو مستند قرار دینے کے لئے اقرار و معاہدہ کی رجسٹری ضروری ہے۔ بالغ مرد و عورت کا جنسی اختلاط جو نکاح کے بغیر ہو۔ قرآن کی نگاہ میں زنا ہے۔ فرمایا۔

الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ - (۲۴-۲۵)۔

زنا کرنے والی عورت اور زنا کرنے والا مرد۔ ان میں سے ہر ایک کے تیسو شوڈرتے لگاؤ۔

گویا زنا ایک شرعی جرم ہے جس سے حد شرعی لازم آجاتی ہے۔ چونکہ اس میں زانیہ کو بھی سزا دینے کا حکم ہے اس لئے یہ حکم زنا با بچہ سے متعلق نہیں بلکہ باہمی رضامندی کے اختلاط سے متعلق ہے۔ قرآن کریم میں - - - - - ہے کہ جب عورتیں اسلام لانے کے لئے آئیں تو ان سے منجملہ دیگر امور کے یہ بھی اقرار لیا کرو کہ ذکا یزینین ۶۰-۱۲۔ (دہ بدکاری نہیں کریں گی) یہ اس لئے کہ ایام جاہلیت میں بدکاری عام تھی اور اسے روکنا ضروری تھا۔ ان ہر دو احکام میں بالغ مرد و عورت کی باہمی رضامندی سے بلا نکاح مباشرت کا نام زنا رکھا گیا ہے۔

ازدواجی زندگی کے اثرات یعنی عائلی نظام میں اشتراکیت کی رو سے - (۱) اسقاط حمل یعنی قتل اولاد قانوناً جائز بلکہ بعض اوقات ضروری ہے (۲) اولاد ماں باپ کی نہیں ہوتی، بلکہ حکومت (عوام) کی ملکیت ہوتی ہے (۳) حسب و نسب کا کوئی رشتہ اور خون کا کوئی تعلق باقی نہیں رہتا ان ہر شے اور میں قرآن کریم کا فیصلہ حسب ذیل ہے۔

(۱) قتل اولاد کے متعلق فرمایا۔

وَلَا تَقْتُلُوا أَوْلَادَكُمْ مِمَّنْ اِمْلَاقٍ (۱۱۳) | اپنی اولاد کو افلاس کے سبب سے قتل نہ کرو۔

مَنْ اِمْلَاقٍ (افلاس کے ڈر سے) کے یہ معنی نہیں ہیں کہ افلاس کے علاوہ اور اسباب کے ماتحت قتل اولاد جائز ہے قتل اولاد بہر حال حرام و ممنوع ہے لیکن مَنْ اِمْلَاقٍ کا ذکر اس وجہ سے کر دیا ہے کہ نزولِ حکم کے وقت سوسائٹی میں یہ شکل بالعموم رائج تھی۔ اس کی مثال قرآن کریم ہی میں ہے

فَلَا رَقْنَتْ وَلَا فُسُوقٌ وَلَا جِدَالٌ فِي الْحَجِّ (ابقر)

پس فحش باتیں کرنا، گناہ کرنا، آپس میں جھگڑنا حج میں منع ہے۔

اس کے یہ معنی نہیں ہیں کہ فحش باتیں کرنا، آپس میں جھگڑنا، اور فسق و فجور میں مبتلا ہونا صرف حج کے ایام میں ممنوع، حج کے علاوہ دیگر ایام میں حلال و جائز ہیں۔ بلکہ مطلب یہ ہے کہ یہ افعال شیعہ ناجائز تو بہر حال ہیں لیکن ایام حج میں بالخصوص ان سے محترز رہنا چاہئے اور اس وضاحت کی ضرورت اس لئے ہوئی کہ زمانہ جاہلیت میں حج میں ایسی جیسا سوز حرکات عمل میں آتی تھیں جو اس فریضہ مقدس کی حرمت و تکریم کے سراسر منافی تھیں۔

یہی صورت قتل اولاد کے متعلق ہے حضور صلعم جب عورتوں سے اسلام کی بیعت لیتے تھے

تو اس میں یہ اقرار بھی شامل تھا۔

أَلَا يَفْتَلِنَ أَفْكَادَهُنَّ (۱۱۳-۱۱۲) | کہ وہ اپنے بچوں کو قتل نہیں کریں گی۔

دوسری جگہ قرآن میں ہے۔

قَدْ خَسِرَ الَّذِينَ قَتَلُوا أَوْلَادَهُمْ سَفَهًا بِغَيْرِ عِلْمٍ - (انعام ۶-۱۳۱)۔

بڑے نقصان میں ہیں وہ لوگ جنہوں نے اپنی اولاد کو محض بلا کسی سند و دلیل کے حماقت سے قتل کر دیا

اسلامی قانون کی رو سے إسقاطِ حمل قتل اولاد میں داخل ہے۔ ہندوستان کی موجودہ حکومت میں یہ مجرم ہے

(۲) قرآن کی رو سے اولاد ماں باپ کی وارث ہوتی ہے اور والدین کے ذمہ اولاد کے بہت سے حقوق و فرائض عائد کئے گئے ہیں۔

يُؤْهِكُمُ اللَّهُ فِي أَوْلَادِكُمْ (النساء) - | انشاء تعالیٰ تمہاری اولاد کے بارے میں حکم دیتا ہے

اور اس کے بعد ان تفصیلات کا ذکر ہے جن کی رو سے جائیداد کی تقسیم وغیرہ عمل میں آتی ہے علاوہ بریں اولاد کی تربیت و پرورش کے متعلق کتاب و سنت میں مبسوط و مفصل احکام موجود ہیں۔ جن کے اعادہ کی ضرورت نہیں اگر اولاد کو عوام کی ملکیت تسلیم کر لیا جائے تو ان احکام کی کوئی ضرورت باقی نہیں رہتی۔

(۳) نسبی رشتہ داروں کا ذکر معاشی اور معاشرتی نظام کے سلسلہ میں احکام وراثت کے ماتحت آچکا ہے۔ والدین کے ساتھ احسان و مروت کی تاکید قرآن کریم میں بار بار آئی ہے وَبِأُولَئِكَ إِحْسَانًا وَأَوْدًا لَا تَقْلُ لَّهُمَا أُفٍّ (ان دونوں کو جھڑکی بھی نہ دو) قرآن کریم نے نسبی قرابت کو عالمی نظام کا جزو لاینفک قرار دیا ہے۔

هُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصِهْرًا ط (۲۵-۵۴)

انشاء ہے جس نے پانی (نطفہ) سے آدمی کو پیدا کیا۔ اور (اس تعلق کے ذریعہ) اس کو خاندان والا اور نسب و قرابت والا بنایا۔

مذکورہ بالا نصوص صریح سے یہ بھی واضح ہے کہ قرآن کریم نے عورت کی حیثیت کو کس قدر بلند کر دیا ہے وہی عورت جس میں ادیان سابقہ اور عام سوسائٹی کے فیصلہ کے مطابق رُوح بھی نہیں بھٹی۔ اسے اسلام نے مردوں کے ہمدوش کھڑا کر دیا۔ اور سوائے ان اختلافات کے جو مرد و عورت میں تخلیق کیوجہ سے ہیں۔ کوئی فضیلت اور فودیت ایک کو دوسرے پر نہیں رہی۔ عورت کی چار حیثیتیں ہیں۔ بیٹی۔ بیوی۔ ماں اور مبدع سوسائٹی اور ان چاروں حیثیتوں میں اسلام نے عورت کے حقوق کی زبردست نگہداشت کی ہے۔ بیٹی کی حیثیت سے ترکہ میں اس کو حصہ دیا ہے۔ بیوی کی حیثیت سے اس کے ساتھ حسن معاشرت کی تاکید ہے وراثت میں اس کا حصہ ہے اور ازواجی معاہدے میں اسے مردوں کے برابر حقوق دئے ہیں جن کی نگہداشت فریقین کے ذمے محاکم کے ذریعہ فرض کی جاتی ہے۔ بحیثیت ماں اس سے حسن سلوک اور احسان و مروت کا حکم ہے بحیثیت مبدع سوسائٹی مردوں

کو اس کے ناموس کا ذمہ دار بنایا۔ اور اس کی عفت و عصمت کو اس قدر گراں بہا بتایا کہ کسی کو اس کی طرف نگاہ اٹھا کر بھی دیکھنے کی اجازت نہیں دی۔ فرمایا۔

قُلْ لِّلْمُؤْمِنِينَ لِيَقْتُنُونَ مِنَ الْبَصَارِ هُمْ (۳۰-۳۲)

مسلمان مردوں سے کہہ دیجئے کہ وہ اپنی نگاہیں نیچی رکھا کریں۔

اور عورتوں سے بھی کہہ دیا کہ دوسروں سے آنکھیں دوچار کر کے انہیں اذن تماشا نہ دیں کیونکہ ان کا جوہر بے بہا ہے جس کی غارت گری کی جرأتیں اکثر انہیں راستوں سے پیدا ہوتی ہیں۔

وَقُلْ لِّلْمُؤْمِنَاتِ لِيَغْضُضْنَ مِنَ الْبَصَارِ هُنَّ

اور مسلمان عورتوں سے بھی کہہ دیجئے کہ وہ اپنی نگاہیں نیچی رکھا کریں۔

اللہ اکبر! کہاں یہ احکام اور کہاں اشتراکیت کی شتر بے ہماری جس میں عورت عام سوسائٹی کی ملکیت سمجھی جاتی ہے۔ ع

بسوخت عقل زحیرت کہ اس چہ بوا بھجی است

نظامِ حکومت ہم دیکھ چکے ہیں کہ اشتراکیت کا مقصد دنیا سے ہر قسم کے نظامِ حکومت کو فنا کر دینا ہے اور جب تک یہ مقصد حاصل نہیں ہوتا وہ حکومت ایسے

مطلق العنان ڈکٹیٹر کے ذریعہ سرانجام دینا چاہتی ہے جس کے اختیارات غیر محدود۔ اور جس کا حکم قانون ہو جو خود کسی قانون کا پابند نہ ہو اور جس کے انتخاب کے لئے رائے عامہ کی ضرورت نہیں۔ تاریخ کے مختلف ادوار پر نظر ڈالنے سے معلوم ہو گا کہ نظامِ حکومت کس طرح وجود میں آیا شکار اور گلہ بانی کی منفرد زندگی کے بعد جب انسان نے قبائلی اور مدنی زندگی اختیار کی تو ضروری ہوا کہ فرد کی آزادی اور اختیار و ارادہ کو محدود کیا جائے۔ کیونکہ باہمی تعاون کی زندگی میں فرد کے اعمال و افعال کا اثر خود اس کی ذات تک محدود رہنے کی بجائے دوسروں تک متعدی ہوتا ہے۔ اور ان کے حقوق کو محفوظ رکھنے کے لئے قواعد و ضوابط اور حدود و قیود کی ضرورت لازمی ہو جاتی ہے ساتھ ہی ایک ایسی قوت

کی بھی ضرورت ہوتی ہے جو ان قواعد متعینہ کو نافذ کر سکے۔ اس نظام حکومت کی ابتدا تو سیدھی سادھی تھی۔ لیکن نگران کا رجحامت کے افراد نے محسوس کیا کہ درندوں کے شرکار اور چوپایوں کی سیاحت میں وہ ذہنی تیش نہیں جو خود انسان کے شرکار اور جماعت کی قیادت میں ہے۔ چنانچہ انہوں نے رفتہ رفتہ ایسے قوانین کی طرح ڈالی جن سے برسر اقتدار جماعت کے ہاتھ مضبوطی میں مصر کے فرعون نے بطور دیوتاؤں کے پوجے جاتے تھے۔ بابل کے فرود کی بھی پرستش ہوتی تھی۔ ہندوستان کے راجہ ایشور پرما تھا کہ اوتار سمجھے جاتے تھے۔ رومۃ الکبریٰ کا اسقف خدا کے بیٹے کا قائم مقام تھا فارس کے کسریٰ اپنے آپ کو نفل ایشور سمجھتے تھے۔ غرض ہر جگہ اسی جذبہ حکمرانی کے کرشمے مختلف اشکال و صورتوں میں ظاہر ہوتے تھے

یک چراغ نیست کزوا نجنے ساختہ اند

گذشتہ صدی تک یہ شخصی استبداد شاہنشاہیت کی صورت میں مختلف اقوام عالم میں باعموم کارفرما تھا۔ تغیر پسندی کے جذبے نے اس لبط کو الٹا اور انقلاب فرانس نے یورپ میں جمہوری یا قومی طرز حکومت کی بنا ڈالی۔ جس میں نظام حکومت قومی نمائندوں کی مجلس کے ہاتھ میں ہوتا ہے اور مجلس کے فیصلے کثرت آراء ہوتے ہیں یہ مجلس جو قوانین وضع کرتی ہے ان کا مراضہ نہیں ہو سکتا اس نئے نظام حکومت کو جو ذہن انسانی کی ہے اس وقت تک بہترین پیداوار ہے۔ رفتہ رفتہ تمام قوموں نے قبول کر لیا ہے۔ اور اس میں شبہ نہیں کہ شخصی مطلق العنانی کے مقابلہ میں یہ طرز حکومت بہت بڑی اصلاح ہے۔ لیکن

بنی نوع انسان کے دنیاوی مفکرین کے مقابلہ میں عرب کے امی نے جو نظام مجتہادہ انسانوں کی آزادی کو برقرار رکھنے اور ان کی تمدنی و عمرانی زندگی کے تحفظ کے لئے بہترین دستور ہے۔ اس اصول کے لحاظ سے خدا کی کتاب مسلمانوں کے لئے قانون ہے یہ اس خدا کا فرمان ہے جو رب العالمین ہے جس کے نزدیک تمام انسان برابر ہیں جو نہ کسی کی رو رعایت کرتا ہے۔ اور نہ کسی کے ساتھ ذرہ برابر ظلم کرتا ہے وہ بحیثیت خالق ہونے کے بہترین طور پر جانتا ہے کہ نظم و نسق عالم کے لئے کس قسم کے قوانین کی ضرورت ہے۔ خدا کی کتاب کہتی ہے کہ۔

إِنِ الْحُكْمَ إِلَّا لِلَّهِ (یوسف) | حکومت صرف خدا کے لئے ہے۔

یہ وہ ضابطہ ہے جو شریعت الہی کی شکل میں دنیا کو ملا جس کے اساسی احکام اٹل اور جس کے اصول ناقابل تغیر ہیں۔ اسلام کا طرز حکومت اور تمدن و معاشرت تمام تر اسی ضابطہ پر مبنی ہے اس ضابطہ کے نافذ کرنے کے لئے ایک رئیس ملت کا انتخاب رائے عامہ سے ہوتا ہے جس کی حیثیت اشتراکیت کے ڈکٹیٹر کی طرح واضح قوانین کی نہیں ہوتی بلکہ وہ قوانین کا محض نگران و پاسباں ہوتا ہے۔ اور جہاں تک قوانین کے اطلاق کا تعلق ہے اس میں اور ایک عام مسلمان میں کچھ بھی فرق نہیں ہوتا وہ مقامی اور وقتی معاملات کا حل کتاب اللہ کی روشنی میں مشاورت سے کرتا ہے اور فرعی و جزوی احکامات کی تدوین کے لئے وہ ایک جماعت مقرر کرتا ہے جو قرآن کو سامنے رکھ کر احکامات منضبط کرتی ہے اور جسے فقہاء کی جماعت کہا جاتا ہے ایک عام مسلمان ہو یا فقہاء کی جماعت کا رکن مجلس مشاورت کا ممبر ہو یا خود رئیس قوم (امیر المومنین) سب پر یہ قوانین یکساں طور پر نافذ ہوتے ہیں۔ اسلام کے قانون کے مہمات اصول خود اس احکم الحاکمین کے وضع فرمودہ ہیں۔ اس لئے مسلمانوں کے لئے وہی قانون قابل تسلیم ہو گا جو شریعت الہی کے مخالف نہ ہو۔

اسلامی طرز حکومت کا یہ خاکہ صرف نظریہ ہی نہیں بلکہ دنیا اس کو عملی شکل میں خلافت راشدہ کے زمانے میں دیکھ چکی ہے حقیقت یہ ہے کہ اس سے بہتر نظام حکومت نہ کبھی وجود میں آیا، اور نہ آسکتا ہے خلفاءِ قوائین خداوندی کو نافذ کرنے کے لئے تھے وہ ہاجر و انصار سے خصوصاً اور عام مسلمانوں سے عموماً مشورہ کرتے تھے۔ کیونکہ قرآن کا حکم تھا۔

وَشَاوِرْهُمْ فِي الْأَمْرِ (۲-۵۳) | اور حکومت میں مسلمانوں سے مشورہ لیا کرو۔

اور۔

وَأَمْرُهُمْ شُورَىٰ بَيْنَهُمْ (۲۲-۲۶) | ان کی حکومت باہمی مشورے سے ہے۔

ان کے زمانے میں قانون کی نگاہ میں ادنیٰ و اعلیٰ غریب و امیر سرمایہ دار و مزدور میں کوئی فرق نہ تھا حضور نے فرمایا۔

لَيْسَ لِأَحَدٍ عَلَى أَحَدٍ فَضْلٌ إِلَّا بِدِينٍ أَوْ تَقْوَى (مشکوٰۃ)۔

ایک کو دوسرے پر سوائے دین اور تقوے کے اور کوئی حق فضیلت و تزیع نہیں۔

چنانچہ حضرت عمرؓ اور اُبی بن کعبؓ کا کوئی مختلف فیہ معاملہ جب حضرت زید بن ثابتؓ کی عدالت میں پیش ہوا اور حضرت زیدؓ نے خلیفۃ المسلمین کو دیکھ کر تعظیم کے لئے جگہ خالی کر دینی چاہی تو حضرت عمرؓ نے فرمایا کہ اے زید یہ پہلی نافرمانی ہے جو اس مقدمہ میں تم کر رہے ہو۔ (کتاب الخراج)۔

اسی طرح حضرت امیرؓ ایک مقدمہ میں مدعا علیہ کی حیثیت سے گئے تو مدعی کے برابر کھڑے

رہے۔ (بحق الفسید)۔

خود خلیفۃ المسلمین کے منصب کا اندازہ اس تقریر سے ہو سکتا ہے جو حضرت صدیق اکبرؓ نے

خلیفۃ منتخب ہونے کے بعد فرمائی۔

لوگو! میں تمہارا امیر مقرر ہوا ہوں۔ حالانکہ میں تم سے بہتر نہیں ہوں۔ بھائیو! میں تو

صرف شریعت الہی کی اتباع کرنے والا ہوں کوئی نئی بات پیدا کرنے والا نہیں ہوں

اگر میں درست کام کروں تو میری معاونت کرو۔ اور اگر میں کج ہو جاؤں۔ تو مجھے

سیدھا کرو۔ (ابن سعد جلد ۲)۔

اسی طرح حضرت عمرؓ نے خلیفۃ منتخب ہونے کے بعد ایک مجلس میں جہاں باہمی اختلاف رائے تھا فرمایا

میں بھی تم میں سے ایک کے برابر ہوں (کَلْحَدًا كُمْ) اور میں یہ نہیں چاہتا کہ جو میں

چاہوں تم اس کی اتباع کرو۔ (کتاب الخراج)۔

حضرت عمرؓ کا قول ہے۔

لَا خِلَافَةَ إِلَّا عَنِ مَشُورَةٍ۔ (کنز العمال)۔

خلافت صرف عام مشورہ سے ہے۔

جس سے ظاہر ہے کہ خلافت و امارت نہ تو وراثت میں مل سکتی ہے نہ طاقت سے بجز منوائی جاسکتی

ہے۔ خلافتِ اسلامیہ کسی کی ذاتی ملکیت نہیں ہے بلکہ ایک امانت ہے جو رائے عامہ سے

صاحب الامر کو تفویض کی جاتی ہے۔ چنانچہ بنی امیہ کی ملوکیت میں جب سلیمان نے حضرت عمر بن عبدالعزیز کو اپنا جانشین مقرر کر دیا تو انہوں نے اعلان کر دیا کہ چونکہ میں رلے عامۃ سے خلیفہ منتخب نہیں ہوا ہوں اس لئے میں خلیفہ برحق نہیں ہو سکتا۔

تقریبات مذکورہ سے واضح ہے کہ۔

(۱) اسلام میں حکومت کا قائم رہنا ضروری ہے اور یہ حکومت قوانین خداوندی کو نافذ کرنے کی ذمہ دار ہوگی۔ لیکن اشتراکیت حکومت کے وجود کو ہی فنا کر دینے کے درپے ہے۔

(۲) اسلام میں حکومت شریعت الہی کے ماتحت ہوگی۔ لیکن اشتراکین خدا کی ہستی ہی کے قائل نہیں۔

(۳) اسلام میں قوانین و احکام کی حفاظت و نگہبانی کے لئے امیر ملت رلے عامۃ سے منتخب ہوتا ہے۔ لیکن اشتراکیت کا ڈکٹیٹر رلے عامۃ کا محتاج نہیں ہوتا۔

(۴) اسلام میں مقامی اور وقتی ضروریات کے حل اور فرعی و جزوی مسائل کے استنباط کے لئے مجالس مشاورت ہوتی ہیں۔ گویا انتخاب و مشاورت میں جمہوری طرز اختیار کیا گیا ہے۔ نہ کہ شخصی۔ لیکن اشتراکیت کی ڈکٹیٹر شپ میں جمہوریت کا وجود ہی نہیں۔

(۵) اسلامی قانون کی نگاہ میں عام مسلمان اور صاحبان امر میں کوئی امتیاز نہیں ہوتا۔ اور ان میں سے ہر ایک مسؤل اور قانون کا پابند ہوتا ہے۔ لیکن اشتراکی ڈکٹیٹر پر کسی قانون کی پابندی لازمی نہیں ہوتی۔

(۶) مسلمانوں کے مقدمات شریعت محمدی کے ماتحت فیصل ہوتے ہیں۔ لیکن اشتراکین کے نزدیک شریعت مہمل شے ہے۔

اس تقابل سے ظاہر ہے کہ اشتراکی نظام حکومت کی کوئی شق بھی اسلامی نہیں کہلائی جاسکتی۔

مذہبی نظام اشتراکیت کا اولین اصول مذہب کے خلاف جنگ کرنا ہے اس کے نزدیک خدا اور آخرت کی زندگی پر ایمان بنی نوع انسان کی تمام مصیبتوں کا باعث ہے۔

گو یا جب تک یہ اعتقادات ذہن انسانی سے حرف غلط کی طرح مٹا نہیں دیئے جائیں گے دُنیا کو اطمینان نصیب نہیں ہوگا۔ پس جس تحریک کا نصب العین ہی تمام ادیان کو جس میں اسلام بھی شامل ہے دنیا سے نیست و نابود کرنا ہو۔ اسے عین اسلام کہنا اگر پاگل پن نہیں تو اور کیا ہے؟ مسلمان کا وجود دنیا میں مذہب کے نام سے ہے اگر مذہب نہیں تو مسلمان نہیں مسلمان کی عبادتیں اور قربانیاں اس کا مرنا اور جینا صرف اس ذات کے لئے ہیں جسے خدا کہتے ہیں۔

قُلْ اِنَّ صَبَلَاتِي وَنُسُكِي وَمَحْيَايَ وَمَمَاتِي لِلّٰهِ رَبِّ الْعَالَمِيْنَ وَبِذَلِكَ اُمِرْتُ
وَ اَنَا اَوَّلَ الْمُسْلِمِيْنَ (۶-۱۶۳)

کہہ دیجئے کہ میری عبادتیں اور میری قربانیاں میرا مرنا میرا جینا صرف رب العالمین کے لئے ہے مجھے اس کا حکم دیا گیا ہے اور (اس اعتقاد کی بدولت) میں سب سے پہلے مسلمان ہوں۔

بقول علامہ اقبال - ع ہم تو جیتے ہیں کہ دنیا میں ترانام رہے

خدا اور آخرت کے متعلق مسلمان کا یہ ذہنی اور قلبی احساس ہی اس کی ساری پونجی ہے۔ مگر اشتراکیت مسلمان کی اس اساس کو تباہ و برباد کر دینے کے درپے ہے قرآن کہتا ہے کہ خدا روف بالعباد (اپنے بندوں پر رحمدل) ہے اشتراکیت کہتی ہے کہ وہ (خاکم بدہن) بدترین ظالم ہے۔ قرآن کہتا ہے کہ میری دعوت یکسر دلیل و برہان پر مبنی ہے۔

قُلْ اِنَّمَا اَدْعُوْا لِيَ اللّٰهِ عَلٰى بَهِيْرَةٍ اَنَا وَمَنْ اَتَّبَعَنِيْ (۱۰۸-۱۱۳)

کہہ دیجئے کہ میں اور میرے متبعین خدا کی دعوت علی وجه البصیرت دیتے ہیں۔

اشتراکیت کہتی ہے کہ مذہب ایفون کی گولی ہے جو قولائے ذہنی کو سلب کر لیتی ہے۔ قرآن کہتا ہے کہ حُدُّوْا لِلّٰهِ كِيْ يَّابُدِيَ فِيْ هٰذَا الدُّنْيَا كِيْ تَكُوْنُوْا فِىْ سَبِيْلِ اللّٰهِ وَتَكُوْنُوْا فِىْ سَبِيْلِ اللّٰهِ كِيْ تَكُوْنُوْا فِىْ سَبِيْلِ اللّٰهِ وَتَكُوْنُوْا فِىْ سَبِيْلِ اللّٰهِ

بالتحقیق فلاح و بہبودی صرف ان مومنین کے لئے ہے جو اپنی نمازوں میں خشوع کرنے

والے ہیں جو لغویات سے برکنار رہنے والے ہیں۔ جو اعمال و افعال میں اپنا تزکیہ کرتے

ہیں جو اپنے آپ کو حرام شہوت رانی سے بچائے رکھتے ہیں۔۔۔۔۔ (۱-۵-۲۳)

اشتراکیت کہتی ہے تمام حدود و قیود کا توڑنا ہی اصل انسانیت اور فلاح و بہبودی کا راز ہے۔ قرآن
جہاں اس دنیا میں عزت و کامیابی حاصل کرنے کو ضروری قرار دیتا ہے۔ وہاں وہ اس حقیقت کی بھی
فراموش نہیں ہونے دیتا کہ دنیاوی زندگی حقیقی انسانی زندگی کی ایک تخی شکل ہے۔

وَمَا هَذِهِ الْحَيَاةُ الدُّنْيَا إِلَّا لَهْوٌ وَلَعِبٌ وَإِنَّ الدَّارَ الْآخِرَةَ لَهِئًا

الْحَيَاةُ - (۲۹-۶۲)

اور یہ دنیاوی زندگی (بائیں ہمہمیت شخص کھیل کود کی زندگی ہے اہلی زندگی تو دارالآخرۃ کی ہے۔

لیکن اشتراکیت کہتی ہے کہ اصل زندگی دنیوی زندگی ہے اس کے بعد کی زندگی کا خیال لغو و بھل
ہے۔ مذہب اور امور دنیا (مثل سیاست و اقتصادیات معاشرت و معیشت) کسی اور مذہب
میں جداجد ہوں تو ہوں۔ لیکن اسلام دین و دنیا کو الگ نہیں کرتا۔ اس نے جہاں روحانی اور
اخلاقی زندگی کا ایک دستور عمل پیش کیا ہے وہاں تمدنی اور معاشرتی سیاسی اور اقتصادی
زندگی کا مکمل ضابطہ بھی مسلمانوں کو دیا ہے۔ اور یہی چیز تکمیل دین اور تمام نعمت ہے (الْيَوْمَ
أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي) مسلمان کے لئے دِينَا الْتَنَانِي الدُّنْيَا
حَسَنَةٌ دِنِي الْآخِرَةِ حَسَنَةٌ، اے اللہ مجھے دنیا میں بھی بہتری عطا فرما اور عاقبت میں بھی کی
و عاتجوز کی گئی ہے۔ غرض اصل اور فرع دونوں میں اشتراکیت قرآن کے سراسر خلاف ہے۔ اور
جب کوئی اس تحریک کی تائید کرے گا قرآن کا رشتہ اس کے ہاتھ سے چھوٹ جائے گا۔ بعض
لوگ کہتے ہیں کہ اشتراکین کا مذہب کے خلاف جنون رد عمل کا نتیجہ ہے اور انہیں امید ہے کہ
وہ رفتہ رفتہ اعتدال پر آجائیں گے۔ لیکن واقعات اس خوش فہمی کی تکذیب کرتے ہیں۔ ۲۳ جنوری
۱۹۱۵ء کو بالٹویکوں نے مذہب اور آزادی ضمیر کے متعلق جو منشور جاری کیا تھا اس میں مذہب و ملت
کو حکومت سے علیحدہ کیا گیا تھا اور یہ اجازت دی تھی کہ۔

(۳) کوئی شہری جو نسا مذہب ہی چاہے۔ اختیار کر سکتا ہے۔

اور اگرچہ مدارس و مکاتب میں مذہبی تعلیم کے مظاہرے ممنوع قرار دیئے گئے تھے لیکن اس کی اجازت تھی کہ۔

(۹) ہر شہری نوجوان کے طور پر اپنے بچوں کو مذہبی تعلیم دلا سکتا ہے۔

(Religion under the Soveit)

اس میں مذہبی عبادتگاہوں سے تعارض نہیں کیا گیا تھا لیکن ۱۹۲۲ء (فروری) میں حکومت نے یہ فیصلہ کر دیا کہ مذہبی عبادت گاہوں کی حاداد و املاک ضبط کر لی جائیں۔

(Russia Reported—1921-1923)

۱۹۲۶-۲۸ء میں یہ تشدد اور بھی بڑھ گیا۔ اور عبادتگاہیں مسمار کر دی گئیں۔ مذہبی مکاتب جبراً بند کر دیئے گئے مذہبی تعلیم ممنوع قرار دیدی گئی۔ مناسک و عبادت کی ادائیگی روک دی گئی اور خدا کے پرستاروں کے لئے خدا کا نام لینا جرم عظیم قرار دیدیا گیا۔ ان واقعات سے ظاہر ہے کہ جوں جوں یہ تحریک زیادہ مستحکم ہوئی۔ مذہب کے خلاف اس کا جذبہ انتقام و عناد زیادہ مشتعل ہوتا گیا۔ کہ زیادہ امید کہ قوت کے استحکام کے بعد اشتراکین میں میانہ روی آجائے گی۔ اپنے آپ کو دیکھو کہ دینا اور حقیقت سے چشم پوشی کرنا ہے۔ لیکن بغرض محال اگر یہ تسلیم بھی کر لیا جائے کہ وحشت و بدعت کے بعد اشتراکین میں اعتدال آجائے گا تو جب وہ کچھ مسلمانوں کو مرتد اور باقی کو جو رستم کا شکار بنا کر شہید کر چکے ہوں گے تو اس وقت جبکہ (کسے نماز کہ دیگر بہ تیغ ناز کشی) اگر ان کا مزاج اعتدال پر آیا بھی تو اس سے اسلام کو کیا فائدہ

کی میرے قتل کے بعد اُس نے جفا سے تو یہ

ہائے اُس زود پشیمان کا پشیمان ہونا

حقیقت یہ ہے کہ اشتراکین کی دہریت ان کے نزدیک خود ایک مذہبی حیثیت رکھتی ہے منکرین خدا کی نجسین قائم ہیں انہیں حکومت کی طرف سے امداد ملتی ہے اور لامذہبیت کی اشاعت کے لئے پوری

(Religion under the Soveit)

آزادی حاصل ہے

طریق کار اشتراکیت کی نشر و اشاعت کے لئے جو لائحہ عمل یا طریق کار اختیار کیا گیا ہے اس میں ہر قسم کا فتنہ و فساد، آگ اور خون، مسلح انقلاب، جو رو استبداد، جبر و استکراہ سب کچھ شامل ہے۔ اشتراکین کے نزدیک جائز وہ ہے جس سے مطلب برابری ہو۔ اور ناجائز وہ ہے جو ان کے مقاصد کے منافی ہو۔ اسلام اس طریق کار کا حامی نہیں۔

کسی نظام میں تغیر پیدا کرنے کے لئے دو قسم کے طریقہ عمل اختیار کئے جاتے ہیں۔ اول یہ کہ خرابیوں کے اسباب و علل پر ٹھنڈے دل سے غور کیا جائے۔ حالات کا جائزہ لیا جائے۔ مخالفین کے خلاف دل میں انتقامی جذبہ پیدا نہ ہو۔ نقائص استقام کے دور کرنے کے لئے نرم روی سے علاج سوچے جائیں۔ دعویٰ کے اثبات میں دلائل و براہین پیش کرنے سے فریقِ مخالف کا سکوت نہیں بلکہ سکون مقصود ہو۔ جب تک اپنی حفاظت اور مطلوبوں کی حمایت کے لئے مدافعت کی ضرورت نہ پڑے طاقت و قوت کا استعمال نہ کیا جائے۔ اگر سوسائٹی کی صحت و بقا خطرہ میں پڑ جائے تو دانش کے جسم کا صبر و اتنا حصہ ہی کاٹا جائے جو زہر آلود ہو کر لاعلاج ہو چکا ہو۔ اس طریق عمل کا نام قرآن کریم نے اصلاح رکھا ہے۔

دوسرا طرز عمل وہ ہے جس کی ابتدا عنایت و غضب اور جوش و انتقام سے ہوتی ہے۔ اس میں ہر قسم کی تخریبی قوت بروئے کار لائی جاتی ہے۔ فریقِ مخالف کا کوئی عذر سکوع نہیں ہوتا۔ ہر نظریے کو زبردستی منوایا جاتا ہے۔ بدعنوانیوں کا استیصال ویسی ہی بدعنوانیوں سے کیا جاتا ہے۔ اس جوش و حروش، اس شورش و اضطراب کا نام جسے ابھل انقلاب کہا جاتا ہے قرآن کی اصطلاح میں فساد ہے۔ اسلام اس قوت آزمائی، اس ہنگامہ آرائی، اس جبر و اکراہ، اس ظلم و استبداد کا یکسر مخالف ہے۔ قرآن کریم نے اس طریقہ کا صفت اس انداز میں ذکر فرمایا ہے :-

وَإِذْ أَقْبَلْنَا لَهُمُ الْمُقْتَدِرِينَ وَالْأَعْرَابِ
 قَالُوا إِنَّا نَحْنُ الْمُصْلِحُونَ - آ (آلہم)
 هُمُ الْمُفْسِدُونَ وَلَكِنْ (آلِشعراء ۱۰۰)

اور جب ان سے کہا جاتا ہے فساد مت کرو زمین میں۔ تو کہتے ہیں کہ (ہمیں) ہم تو محض اصلاح کرنے والے ہیں بیشک یہی لوگ مفسد ہیں لیکن وہ اسے سمجھ نہیں

اسلام کا طریق کار اصلاح ہے۔ فساد نہیں۔ چنانچہ حضرات انبیاء نے تغیر حالات کے لئے اصلاح ہی کا طریقہ اختیار فرمایا۔ مثلاً حضرت شعیب کے ذکر میں ہے :-

وَمَا أُرِيدُ أَنْ أُخَالِفَكُمْ إِلَىٰ مَا أَنْتُمْ عَلَىٰ
عَنْتُمْ إِنِّي أُرِيدُ إِلَّا الْإِصْلَاحَ مَا اسْتَطَعْتُ
میں یہ نہیں چاہتا کہ تمہارے خلاف وہ طریق عمل
اختیار کروں جس سے میں خود منع کرتا ہوں میں تمہارا
میرے امکان میں ہر صورت اصلاح چاہتا ہوں۔

اپنی نشر و اشاعت کے لئے اسلام نرم روی اور رواداری سے کام لیتا ہے۔ اور جبر و اکراہ کی قطعاً اجازت
نہیں دیتا۔ منبر مایا۔

لَا اكْفَاكَ فِي الدِّينِ - قَدْ تَبَيَّنَ الرُّشْدُ
مِنَ الْغَيِّ - (۲: ۲۵۶)

دین کے معاملہ میں کسی قسم کی زبردستی جائز نہیں
(اس لئے کہ) ہدایت گمراہی بالکل ایک دوسرے سے الگ ہو چکی ہے

جس کا جی چاہے ایمان اختیار کرے اور جس کا جی چاہے انکار کر دے (فَمَنْ شَاءَ فَلْيُؤْمِرْ
وَمَنْ شَاءَ فَلْيُكْفُرْ) اسلام نے جہاں جسمانی جبر و اکراہ کو معیوب قرار دیا ہے وہاں عقل و شعور کے مقابلہ
میں ذہنی استکراہ کو بھی جائز نہیں رکھا۔ اس نے اپنی دعوت کے لئے اصلاح کا طریقہ اختیار کیا ہے۔
کیونکہ اس کا مقصد سکونِ قلب ہے نہ اسکاٹ خصم۔ علم منطق کی رو سے استدلال کے بالعموم تین طریقے قرار
دیئے گئے ہیں۔ ایک برہانیاں جس میں یقینی شواہد کے ذریعہ دعوے کے اثبات میں دلائل لائے جاتے ہیں۔
دوسرے خطابیات جس میں مؤثر طریق خطابت سے مافی الضمیر کو دوسرے کے ذہن نشین کرایا جاتا ہے۔ اور تیسرے
جدلیات یعنی ایسے اقوال سے دعوے کو ثابت کیا جاتا ہے جو فریقین میں مسلم ہوں۔ قرآن کریم نے یہ تینوں طریقے
اپنی دعوت کے لئے تجویز فرمائے ہیں۔

أُدْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ (۱۲: ۱۲۵)

لوگوں کو اپنے رب کی راہ کی طرف حکمت و دانائی اور موعظہ حسنہ کے ذریعے بلاؤ۔ اور ان سے مناظرہ نہایت
عملہ طریق سے کرو۔

حضرت موسیٰ اور حضرت ہارون جب فرعون کو دعوت حق دینے کے لئے مامور ہوئے تو ان سے ارشاد ہوا کہ
إِذْ هَبْنَا إِلَىٰ فِرْعَوْنَ إِتْنَاءَ ظَنِّهِ - فَنُقُولَ لَهُ قَوْلًا لَّيِّنًا لَّعَنَهُ فَبَدَأَ بِكُفْرٍ أُوْيُخْشِي (۲۰: ۴۴-۴۳)

تم دونوں فرعون کے پاس جاؤ۔ اس نے طوفان برپا کر رکھا ہے۔ لیکن اس سے نرمی بات کرنا۔ شاید وہ نصیحت قبول

کرنے یا (اللہ سے) ڈرنے۔

نبی اکرم کو ارشاد ہوا کہ تبلیغ حق کے لئے

وَقُلْ لَّهُمْ فِي أَنْفُسِهِمْ قَوْلًا بَلِيغًا (النساء)

ان سے ایسی باتیں کہئے کہ سیدھی ان کے دل میں اتر جائیں

اس میں شبہ نہیں کہ اسلام کو لڑائیاں بھی لڑنی پڑیں۔ لیکن ان کا مقصد کسی قوم کی آزادی کو سلب

کرنا نہیں تھا۔ بلکہ ہر ایک مذہب کے لئے آزادی حاصل کرنا تھا۔ فرمایا:-

وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَفَهَدَّتْ صَوَامِعُ وَبَيْعٌ وَصَلَاةٌ

وَمَسْجِدٌ يُدْعَى فِيهَا اسْمُ اللَّهِ كَثِيرًا (۲۳)

اگر اللہ تعالیٰ لوگوں کا ایک دوسرے کے ہاتھ سے زور نہ گھٹواتا رہتا تو نصاریٰ کے گرجا۔ یہودیوں

کے معبد۔ ترساؤں کے مندر اور مسلمانوں کی مساجد جن میں اللہ کا نام بکثرت لیا جاتا ہے منہدم ہو گئے ہوتے۔

مذکورہ بالا صورت کے علاوہ قتل و غوریزی کو قرآن کریم نے فعل شنیع قرار دیا ہے۔ سورہ

مائدہ میں فرمایا:-

مَنْ قَتَلَ نَفْسًا بِغَيْرِ لِقَاءٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ

جَمِيعًا وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا ۚ

قتل بے گناہ یا فساد فی الارض کی نوعیت سے جس نے ایک جان کو بھی مار دیا۔ یوں سمجھے کہ گویا

اس نے تمام انسانوں کو قتل کر دیا۔ اور جس نے ایک انسان کو مرنے سے بچایا اس نے گویا نکل

ہی نوع انسان کو زندگی بخشی۔

امن پسند انسانوں کو بھیڑ بکبری کی طرح ذبح کر ڈالنا۔ جذبہ وحشت و غارت گری فرو کرنے

کے لئے خون کی ندیاں بہا دینا۔ انتقام لینے کے لئے ہتھے انسانوں کو گولیوں کا نشانہ بنا دینا۔ اسلام کے

سے سرتاسر آرنٹ لٹانے اپنی مشہور کتاب (Preaching of Islam) میں مختلف اقوام و ممالک

میں تبلیغ اسلام کی تاریخ و شرح و بسط سے کچھ کر ثابت کیا ہے کہ اسلام کہیں بھی بزورِ شمشیر نہیں پھیلا گیا۔ نہ

نزدیک حرام ہے۔ اسلام کا مادہ مسلم ہے جس کے معنی امن و سلامتی کے ہیں۔ اسلام کو فساد و غارتگری سے دور رکھنا واسطہ نہیں۔ وہ کسی شکل میں بھی حق و صداقت اور عدل و انصاف کا رشتہ ہاتھ سے جانے نہیں دیتا۔ اس کے نزدیک جو چیز ناجائز و حرام ہے وہ دوست و دشمن سب کے لئے ناجائز و حرام ہے۔ سنر یا یا۔

وَلَا يَجْرِمَنَّكُمْ شَنَاٰنُ قَوْمٍ عَلَىٰ اَنْ اَتَّخِذُوْا اَعْدِيْٓاَهُمْ اَوْلِيَاءَ لِمَا هُمْ بِفَاعِلِيْنَ (۵: ۸۰)
 (دیکھنا) کسی قوم کی دشمنی کہیں تمہارے لئے اس بات کا باعث نہ ہو جائے کہ تم عدل نہ کرو۔ (ہمیشہ عدل کرو کہ وہ تقویٰ سے زیادہ قریب ہے۔)

تاریخ و عیسائیت میں اس امر کے شواہد کثرت ملتے ہیں کہ مسلمان اور غیر مسلم کے تنازعہ میں مسلمان قاضی کی عدالت کو ڈگری غیر مسلم کو ملی۔ مدینہ منورہ کے یہودیوں نے مسلمانوں کے خلاف جھگڑوں میں اپنے ججوں کو چھوڑ کر نبی اکرمؐ کو ثالث مقرر کیا۔

میدان جنگ میں دنیا بھر کے مقتدین قوت کے ہر قسم کے استعمال کو جائز قرار دیتے ہیں لیکن نبی اکرمؐ جب کسی دستہ فوج کو روانہ فرماتے تو التوا انا انھیں تاکید فرماتے تھے کہ "خبردار اگر کسی نے غیر مذہب والے پر ظلم کیا یا اس کے مذہب کی تنقیص کی یا کوئی چیز مجسبہ اس سے چھین لی تو یاد رکھو قیامت کے دن خدا کے حضور اس کی طرف سے ایسا کرنے والے مسلمان کے خلاف میں جھگڑاؤں گا۔" (ابوداؤد۔ جلد دوم)

ان حقائق کی روشنی میں کون کہہ سکتا ہے کہ اشتراکیت کا طریق عمل اسلام کے نزدیک جائز ہے۔ ظلم و استبداد۔ جور و تعدی۔ خون آشامی۔ آتش ریزی رفتہ و فساد اور قتل و غارتگی کی استھلاک انگیز و امن شکن تجربیک اسلام کے نزدیک کیسے محسن ہو سکتی ہے جس کا مقصد وحید ہی دنیا سے اس قسم کے وحشیانہ جرائم کا نیست و نابود کرنا ہے!

نتیجہ :- اگر یہ صحیح ہے کہ درخت اپنے پھل سے پہچانا جاتا ہے تو یہ دیکھنے کے لئے کہ

اشتراکیت نے دنیا کی مسترتوں اور راحتوں میں کس قدر اضافہ کیا ہے اور نظامِ اہمیتِ عالم میں کیا کیا ترقیاں کی ہیں۔ روس کی حالت پر غور کرنا چاہئے۔ کیونکہ روس ہی فی الحقیقت اشتراکیت کا گہوارہ ہے۔

اشتراکیت کے علمبرداروں کے نزدیک دنیا کی تمام تباہیاں اور بربادیاں۔ تمام ہلاکتیں اور مصیبتیں اقتصادی نظامِ ٹھیک نہ ہونے کی وجہ سے ہیں اور ان کا واحد علاج سحرِ ایک اشتراکیت ہے۔ ۱۹۱۸-۱۹ء میں زارِ روس کے نظامِ حکومت کا تختہ الٹ کر اس سحرِ ایک نے زور پکڑا۔ ابھی ایک برس بھی نہ گزرا تھا کہ ۱۹۲۰-۲۱ء میں روس میں ایک قیامت خیز قحط پڑا۔ جس کے رُفَع کرنے کے لئے مجملہ جائزہ دنا جائزہ طریقے استعمال کئے گئے۔ جاٹا دیں غصب کی گئیں۔ سرمایے چھین لئے گئے۔ فقیر کی جھونپڑی ہو لیکر امیر کے محلات تک میں جو کچھ ملا سب کچھ ضبط کر لیا گیا۔ حتیٰ کہ تختہ ہائے مسجد جو قابلِ سوخن نہ قابلِ فروخت سمجھے جاتے تھے انھیں بھی حکومت نے اپنے قبضہ میں کر لیا۔ لیکن حالت بد سے بدتر ہوتی چلی گئی۔ ماہرینِ زراعت کے نزدیک قحط کی اصلی وجہ اشتراکیت کی پہلی اسکیم ملکیت (Requisition Scheme) تھی۔ یہ دیکھ کر کہ پیداوار اوروں کی ملکیت ہو جاتی ہے کسانوں نے زمین میں دلچسپی یعنی جھوٹا روسی اور خود لینٹن کو کہنا پڑا کہ یا تو ذاتی تجارت کی پھر اجازت دینی پڑے گی یا کسانوں کے خلاف جدال و قتال کرنا ہوگا۔ چنانچہ ملکیت کی اسکیم کو چھوڑ کر اجتماعی طریقِ زراعت (Collective Scheme) جاری کیا گیا۔ مگر یہ بھی ناکام رہا۔ اس اسکیم میں فوج کے سپاہی کسانوں کی فصل اٹھا کر حکومت کے مرکزوں میں جمع کرتے تھے۔ اور جو کوئی ان کی مزاحمت کرتا تھا اسے گولی کا نشانہ بنا دیا جاتا تھا۔ اس تشدد کا لازمی نتیجہ ہوا کہ کسان زمین چھوڑ کر بھاگ گئے۔ اور زمینیں سبزہ بیگانہ سے آٹ گئیں (ملاحظہ ہو (Bombay Sentinal)

چنانچہ ایک امریکن سیاح مسٹر (Sherwood Eddy) جو عام طور پر روسی

طرزِ حکومت کا مذاح ہے پچیس سالہ سیاحت کے خیالات قلمبند کرتے ہوئے اپنی کتاب (Russia to-day)

میں لکھتا ہے کہ کسانوں کو حکومت کی طرف سے ناور شاہی احکام ملتے ہیں کہ اس قدر غلہ فی کھیت پیدا کرنا ہوگا۔ اگر افاتِ ارضی و سماوی کی وجہ سے کسان غلہ کی اتنی مقدار بہم نہ پہنچا سکے تو اسے ساثر یا کے نرخ نسبت

میدانوں کی طرف جلا وطن کر دیا جاتا ہے (ملاحظہ ہو Daily Gazette Karachi)

اس میں شبہ نہیں کہ ان ایام میں ساری دنیا اقتصادی کساد بازاری کے بے پناہ غدا میں ماخوذ تھی۔ خود ہندوستان میں اجناس کا نرخ اتنا گر گیا تھا کہ اس کی نظیر گذشتہ صدی میں ملنی مشکل ہے۔ لیکن بائین ہمہ اگر غلہ کا قحط کہیں دنیا کے کسی حصہ میں پڑا تو وہ صرف روس کا ملک ہی جو دنیا بھر میں گندم کی پیداوار کا بہترین خطہ سمجھا جاتا ہے۔ ۱۹۳۲ء میں وہاں دوبارہ قحط پڑا جس میں دیہات والوں کا یہ حال ہو گیا تھا کہ وہ بچی بکتے تھے حتیٰ کہ ان انوں تک کو کھا گئے۔ مگر تحریری پولیس فیصل جمع کرنے کے کام میں بدستور مشغول تھی۔ آذربائیجان کے علاقہ میں قحط اپنی انتہائی شدت پر تھا۔ فروری سے اکتوبر ۱۹۳۲ء تک قریب ۳۰۰۰ نفوس اس علاقہ سے خراسان کی طرف ہجرت کر گئے۔ مسٹر (Williams) نے اپنی سیاحت کی بنا پر جن حالات کا انکشاف کیا ہے وہ عبرت و بصیرت کی داستان ہیں۔ وہ لکھتے ہیں ہزار ہا کھیت ایسے دکھے گئے جن میں فیصل پڑی سڑ رہی تھی۔ کیونکہ بہت سے کسان بھوک کی شدت سے زمین چھوڑ کر بھاگ گئے تھے۔ جو باقی تھے وہ خود بھوکے مر رہے تھے۔ کیونکہ تمام غلہ پہلے حکومت کے مرکزوں میں جمع ہوتا تھا اور پھر وہاں سے کسانوں کا حصہ ملتا تھا (ملاحظہ ہو Bombay Sentinal) بحریہ ۱۳ مارچ ۱۹۳۲ء) ایک کسان نے کانگریس کے بھرے اجلاس میں کہہ دیا تھا کہ ”زمینیں ہماری ہیں لیکن فیصل تمہاری۔ چراگا ہیں ہماری ہیں لیکن گھاس تمہاری۔ جینگل ہمارے ہیں لیکن درخت تمہارے۔ تشہد پسند انقلاب کی بنیاد بی غلطی یہ ہوتی ہے کہ وہ ہر خرابی کا علاج تشہد سے کرنا چاہتا ہے۔ اور اس طرح عارضہ بڑھتا گیا جوں جوں دو اکی کا مضمون ہو جاتا ہے۔ اس کے حامی مرض کے اسباب و علل پر ٹھنڈے دل سے غور نہیں کرتے۔ انھیں ہر بات پر نکتہ آجاتا ہے اور ان کا ہر علاج انتقامی جذبہ میں شور بور ہوتا ہے۔ اشتراکیت کا انقلاب تشہد کا انقلاب ہے۔ چنانچہ نسل کشی اسپان کے ۸ سو ڈکٹیٹروں پر یہ الزام لگایا گیا کہ انھوں نے اسپان کی نگہ برداشت میں تساہل برتا ہے۔ اس تساہل کے لئے ۱۱ کو سزائے موت۔ ۹ کو دس دس سال کی قید اور باقیوں کو اور سزائیں دگیئیں۔ (۱ ستمبر ۱۹۳۲ء)

روس کے ایک اخبار کی رپورٹ کے مطابق مارچ ۱۹۳۲ء میں ایک شخص کو غلہ چرانے کے مجرم میں

سزائے موت کا فتویٰ سنایا گیا۔ چنانچہ خود لینن نے اس نقطی سے متاثر ہو کر لکھا تھا کہ میں شک نہیں کہ ہم بے آئینی کے ایک بجز ذخائر میں بہ چلے جا رہے ہیں اور مقامی اثرات سخت درجہ مانع ہیں کہ ملک میں نظام امنیت قائم ہو سکے

(Communism Exposed)

حکومت کے اقتدار۔ اشتراکیت کے تسلط اور آسٹریا کے بے بسی کے استحکام کے لئے جس قدر ظلم و تشدد اور قتل و غارت ہوا رکھا گیا ہے نظام دامن کے تحفظ کے لئے جس قدر بے آئینی و بے نظمی برتی گئی ہے قانون کے ضبط و انضباط کے لئے عدل و انصاف کے اندھے دیوتا کے مندر پر جس قدر قربانیاں چڑھائی گئی ہیں اور اپنے اعتقادات کی نشر و اشاعت کے لئے جس قدر خون کی سیلاب لگیزیاں برپا کی گئی ہیں اس کا کچھ اندازہ ذیل کے اعداد و شمار سے ہو سکیگا جو مسٹر جون واٹن ہرڈ (John W. H. H.) نے اپنے تیس سالہ قیام روس کے زمانہ میں فراہم کئے تھے اور جو ڈبلیو گرنٹ کراچی کی اشاعت مورخہ ۶، ۵، ۶ جون ۱۹۳۷ء میں شائع ہوئے تھے۔

تعدادِ مقتولین

اساقیت	۳۱
پوادر	۱۵۶۰
تج و کلار۔ اور محبٹرٹ	۳۴۵۸۵
اساتذہ اور طلباء	۱۶۳۶۷
سول حکام	۷۹۹۰۰
امراء و روساء	۶۵۸۹۰
فوجی افسر	۵۶۳۴۰
مردود مرد و عورت	۱۹۶۰۰۰
سپاہی اور جہازراں	۲۶۸۰۰۰
کسان اور کاشتکار	۸۹۰۰۰۰

بخت نصر کی تباہ کاریاں۔ یونانیوں کی ستم ریزیاں۔ ایرانیوں کی لشکر انگیزیاں۔ رومیوں کی ہلاکت آفرینیاں۔ حتیٰ کہ چنگیز خاں اور ہلاکو خاں کی قتل و غارتگری کی خونچکاں اور خونفشاں قیامت خیزیاں سب اس فہرست کے سامنے شرمندہ ہیں۔ یہ نتائج اس اشتراکیت کے ہیں جس کے متعلق خود لسنین کا دعویٰ تھا کہ یہ تحریک حکومت اور جنگ کی دہشتوں سے نجات دلانے کی صراطِ مستقیم ہے۔

(Dialectical Materialism)

by V-Adorutsky)

اور جس کے متعلق مولانا بالاکتاب کے مَوَافَق کا بیان ہے (جو اچکل ماسکو میں مارکس۔ انجلز۔ لسنین ایسوسی اٹ کا ڈاکٹر ہے) کہ :-

نسلِ انسانی صرف توت بازو سے جو اشتراکیت کی شکل میں موجود ہے۔ نیم برہیت کی زندگی اور افلاس۔ استبداد اور جہالت کے پنجے سے رہائی پاسکتی ہے نہ کہ خدا کی مدد کے بھروسہ پر جس کے متعلق ہمارا یقین ہے کہ اس کا وجود ہی نہیں ہے“ (ایضاً ص ۳۱۰)

یہ ہے وہ دین جس کے متعلق ہمارے ہندوستانی سوشلسٹ جناب منظر صاحب کا بیان ہے کہ

” ایسی رُو عمل کا نتیجہ دین کی نئی حکومت ہے جو زمین پر ایک جنت ہے۔“

وہاں بے روزگاری۔ بھوک۔ جہالت اور تنگدستی کا نام نہیں“ (مدینہ ۱۳/۱۲)

اس کے مقابلہ میں خدا کی مدد پر بھروسہ رکھنے والے اسلام نے جو نتائج پیدا کئے ان کے متعلق

مسٹر (A. Von Kremer) ”جو ایک ممتاز مستشرق ہیں، لکھتے ہیں کہ :-

” اصلاح کا عظیم الشان کام برابر انجام پاآرا۔ حتیٰ کہ جب محمد (ص) کی وفات ہوئی

تو عرب کے بیشتر حصہ پر خدا کی امنیت و سکینت کے ایسے بادل چھا رہے تھے جو قتل

وغارتگری کے خوگر۔ عربوں نے اس سے قبل کبھی نہیں دیکھے تھے۔ امن و سلامتی کا یہ

دور دورہ محض اسلام کے طفیل سے تھا۔“

(Preaching of Islam)

مستند و نساو کے استیصال اور امن و سلامتی کے تسلط کے لئے اسلام کو بھی لڑائیاں لڑنی پڑیں۔
 نبی اکرم کی دس سالہ مدنی زندگی میں کم و بیش ۸۰ لڑائیاں ہوئیں۔ جن میں مسلمانوں کے ۲۵۹ اور
 مخالفین کے ۷۹ آدمی قتل ہوئے۔ یعنی کل ۱۰۱۸ گویا مقتولین کی اوسط فی لڑائی ۱۳ ہوئی۔
 ان ۸۰ جنگوں میں قیدیوں کی اوسط فی لڑائی سات ہے۔ قیدیوں کے ساتھ سلوک کے متعلق
 جنگ بدر کے ایک قیدی عزیز کا بیان ہے کہ میں حضرت مصعب ابن عمیرؓ کے سپرد کیا گیا۔ حضرت
 مصعب دن بھر محنت مشقت کرتے اور شام کو گھوڑوں کی روٹیاں مجھے کھلاتے اور خود کھجوروں پر گزارہ
 کرتے۔ میری گردن ندامت سے جھک جاتی اور جب میں کہتا کہ آپ روٹی کیوں نہیں کھاتے تو
 فرماتے کہ بھائی تم ہمارے جہان ہو اور جہان کی مدارات ہم پر فرض ہے

بصائر و عبر۔ دنیائے آج جس قدر مادیات میں ترقی کی ہے اس کی مثال تاریخ عالم
 میں شاید ہی کہیں ملے۔ میدانوں۔ پہاڑوں۔ خشکی۔ تری۔ غرض تحت الشری سے اوج ثریا تک ہر جگہ
 انسان کو امتداد حاصل ہے لیکن بائیں ہر غلبہ و استیلاء جس اضطرابِ مبنیابی کے دور سے دنیا آج
 گذر رہی ہے اس کی نظر بھی تاریخ عالم میں کہیں نہیں ملے گی۔ حریر و طلسم کے زیم و نازک لباس میں
 لپٹے ہوئے جسم کے اندر قلبِ انسانی کو دیکھئے تو عدمِ طہینان اور فقدانِ سکون کی ایک آگ شعلہ فگن
 رہتی ہے۔ بڑے بڑے مدبرین۔ طبیب القدر مفکرین سرخوڑ کر بیٹھے ہیں کہ ہلاکت و تباہی کی ان مہیب
 غاروں سے نجات کی کوئی صورت نکل آئے۔ مختلف فارمولے اور متحدہ از مرز تجویز کے وجاتے ہیں لیکن
 یہ تلاش جس کی ہے وہ زندگی نہیں ملتی۔ ایک سکیم پر عمل کرتے ہیں۔ اس کی روشنی میں
 کھوڑی دور چلتے ہیں اور سمجھتے ہیں کہ بس اب راہِ نجات مل گئی۔ لیکن جلدی گھٹا ٹوپ اندھیرا چھا
 جاتا ہے اور اس میں بھٹکنے لگ جاتے ہیں۔ تنہا عقلِ انسانی کی اس بے بسی کی مثال قرآنی الفاظ
 میں یوں سمجھئے کہ وہ بجلی کی سی چمک ہے۔ جب چمکتی ہے تو ایسا معلوم ہوتا ہے کہ کرہ ارض سے لے کر
 عالمِ افلاک تک سب کچھ متور ہو گیا **كُلَّمَا أَهْنَاءَ لَهُمْ مَشَوْ فِیْہِ (بقوہ) حیب ان کا**

گرد و پیش روشن ہو جاتا ہے۔ تو چلنے لگتے ہیں۔ اور حیب چمک ختم ہو جاتی ہے تو حیران و ششدر کھڑے
 کے کھڑے رہ جاتے ہیں۔ وَإِذَا أَنْظَلْنَا عَلَيْهِمْ مَوَّاءَ - اقوامِ عالم کی یہ حالت تو اس لئے ہے
 کہ ان کے پاس کوئی مستقل شمع ہدایت نہیں۔ لیکن حیرت ہے مسلمانوں پر کہ جن کے پاس وہ نورِ حسین
 اور شمع ہدایت موجود ہے جو لوگوں کو اندھیرے سے روشنی کی طرف لانے والی ہے (التَّجْرِيجِ النَّاسِ
 مِنَ الظُّلُمَاتِ إِلَى النُّورِ) لیکن انہوں نے اس شمع ہدایت کو چراغِ تودا من کی طرح
 غنائوں میں لپیٹ کر زینتِ دہ طاقِ نسیان بنا رکھا ہے اور دوسروں کے جگنو کی روشنی کو خضرِ راہ
 سمجھ کر ادھر سے ادھر اور ادھر سے ادھر مارے مارے پھرتے ہیں۔ کہیں ایشمالیت کہیں فسطائیت
 کہیں نمازی ازم کہیں کمیونزم۔ غرضیکہ

چلتا ہوں بھوڑی دور ہر ایک تیز رو کے ساتھ

پہچانتا نہیں ہوں ابھی رامہسبر کو میں،

ظہورِ اسلام کے وقت عرب کے دائیں بائیں دو تہذیبیں موجود تھیں۔ ایک طرف رومیوں
 کی تہذیبِ اوجِ کمال پر تھی۔ دوسری طرف ایرانیوں کے تمدن کا آفتاب نصف النہار پر چمک
 رہا تھا۔ اگر اسلام اپنے ساتھ کوئی مستقل تہذیب نہ لایا ہوتا اور سلاحِ دیہود دوسروں ہی کی
 تقلید میں ہوتی تو انہیں حکم دیدیا جاتا کہ رومیوں یا ایرانیوں کی تہذیب اختیار کر لو۔ لیکن ایسا نہیں
 کیا گیا۔ بلکہ کہا گیا کہ :-

يَا أَيُّهَا الَّذِينَ آمَنُوا اتَّبِعُوا بِاللَّهِ وَرَسُولِهِ وَالْكِتَابَ الَّذِي نَزَّلَ عَلَيَّ رَسُولِي (النساء)
 اے مسلمانوں۔ تم ایمان رکھو اللہ پر اس کے رسول پر اور اس کتاب پر جو اس نے اپنے رسول پر
 نازل فرمائی۔

یعنی کتابِ مبین کی روشنی میں جو اللہ کا نور ہے رسول اللہ کے نقوشِ قدم پر چلے جاؤ۔
 تہذیبِ اسلامی کے ان عناصرِ ترکیبی پر عمل کرنے کا نتیجہ یہ ہوا کہ صرف چند سال کے عرصہ میں ایک
 اونٹ چرنے والی باورپوشین قوم فقیر و کسریٰ کی تہذیبوں کی مالک بن گئی۔ یہ اصنامیاست

یونان کے انسانے نہیں بلکہ تاریخ کی ٹھوس حقیقتیں ہیں۔ ایک انگریز مؤرخ کے بیان کے مطابق
 عہد فاروقی تک یعنی بارہ سال کے عرصہ میں مسلمانوں نے چالیس ہزار شہر اور قلعے فتح کر لئے تھے۔
 جس کی اوسط ۹ قلعے روزانہ پڑتی ہے۔

کوئی اندازہ کر سکتا ہے اس کے زور بازو کا

نگاہِ مرد مومن سے بدل جاتی ہیں تقدیریں

اسلام کا انقلاب اشتر اکیت کا انقلاب نہ تھا۔ جس میں خونِ ناحق کے سوا کچھ نہیں۔ اسلام
 کی فتح اس انداز کی تھی کہ جیسا حمص کا شہر فتح ہوا تو اس کی حفاظت کے لئے شہر والوں سے
 سال بھر کا زبرجزیہ لیا گیا۔ لیکن چونکہ چھ ہی مہینے کے بعد مسلمان فوجوں کو کسی اور جگہ منتقل
 ہونا پڑا خلیفہ المسلمین نے حکم بھی دیا کہ نصف زبرجزیہ اہل شہر کو واپس دیدیا جائے۔ کیونکہ جب
 ہم ان کی حفاظت ہی نہ کریں گے تو زبردعا و ضد کیا۔ چنانچہ ایسا ہی ہوا۔ اور جب مسلمان رحمت ہونے
 لگے تو اہل شہر کا جو عیسائی تھے یہ حال بھٹکا کہ ان کی آنکھوں میں آنسو تھے۔ اور وہ مسلمانوں کو
 کہتے جاتے تھے کہ خدا کے لئے جلد واپس آنا۔ ایسا نہ ہو کہ ہمیں پھر دمیوں کے ماتحت رہنا پڑے۔
 حالانکہ ربی ان کے ہم مذہب تھے۔

مستأجج ماکرس اور لیبین کی اتباع نہیں بلکہ خدا اور رسول کی اتباع سے حاصل ہوتے
 ہیں۔ یہ راستہ آپ کو منشور اشتر اکیت سے نہیں بلکہ اس احکم الحاکمین کے ضابطہ ازیلی کی مدد
 سے ملے گا جسے قرآن کہتے ہیں۔ اگر آپ قرآن کے تابع فرمان ہو جائیں گے تو صدر اسلام کی تمام نعمتیں
 حاصل ہو جائیں گی۔ کیونکہ خدا کی طرح جو حقیقاً لا یموت ہے اس کی کتاب بھی زندہ جاوید ہے لیکن
 اگر آپ کفر و اسلام۔ حق و باطل۔ اہرمن و یزدان۔ خدا و شیطان۔ قرآن و اشتر اکیت کو بیک وقت
 دل میں جگہ دینگے۔ اگر خدا کو خدا ماننے ہوئے دوسروں کے آستان پر جہہ سائی کرینگے۔ اگر اس کے
 نورِ مبین کی موجودگی میں دوسروں کی نظر فریب ضیا پاشیوں کو مشعل ہدایت بناینگے تو یاد رکھئے
 قرآن کا یہ اہل نصیاء آپ کے لئے موجود ہے کہ

وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ فَتَخَطَفَهُ الطُّيُورُ وَهُوَ
 تَهْوِي بِهَا الرِّيحُ فِي مَكَانٍ مَحْيُوتٍ - ۳۱

جس نے خدا کے ساتھ کسی اور کو شریک بنایا، اُس کی مثال یوں سمجھئے کہ گویا وہ آسمان کی بلندیوں
 سے زمین کی لپٹیوں پر آگر۔ یا کوئی پرندہ اُسے اُچک کر لے گیا۔ یا تمہا کا تھپیر اُسے اڑا کر
 کسی دور و دراز مقام میں لے گیا (یعنی اُس کا کوئی مرکز نہ رہا)

لیکن اگر آپ گلشن کائنات میں سرفرازی و بردمندی چاہتے ہیں تو اُس کا ایک اور صفت
 ایک ہی طریقہ ہے کہ مذہب و شریعت کی ارض مقدس میں آپ اپنی جڑوں کو مضبوطی سے پیوست
 کریں كَشْبِخْرَةٍ طَيِّبَةٍ اَصْلُهَا ثَابِتٌ وَفَرْعُهَا فِي السَّمَاءِ
 اِس شجر مقدس کی طرح جس کی جڑیں مضبوط اور شاخیں آسمان کی بلندیوں کو چھو رہی ہوں۔
 درشاخِ گل آویز و آب و نم درکش

پریدہ رنگ زیاد صبا چہ میجوی (اقبال)

لیکن اگر کسی سحر یک ارضی کی جاذبیت آپ کو اپنی طرف اس لئے کھینچ رہی ہے کہ اس میں عیش و
 نشاط کی فراوانیاں مضمحل ہیں تو یاد رکھئے خدا کا یہ بھی قانون ہے کہ -

وَكَمْ اَهْلَكْنَا مِنْ قَرْدِيَةٍ بَطِرَتْ مَعِيشَتَهَا فَمَلَكَ مَسَاكِنُهُمْ
 لَمْ تَسْكُنْ مِنْ بَعْدِهِمْ اِلَّا قَلِيْلًا وَكُنَّا نَحْنُ الْوَارِثِيْنَ ۳۲

ہم بہت سی بستیاں ایسی ہلاک کر چکے ہیں جو اپنے سامان عیش و طرب پر نازاں تھیں۔ سو دکھ لو
 یہ اُن کے گھر بار ہیں کہ پھر اُن کے بعد یہ آباد نہ ہوئے مگر تھوڑی دیر کے لئے اور آخر کار ان سب
 سامانوں کے ہم ہی وارث ٹھہرے۔

برادران! یہ ہے سوشلزم اور اُس کے مقابلہ میں یہ ہے اسلام! آپ خود فیصلہ فرمالیجئے کہ
 سوشلزم کو اسلام سے کتنا تعلق ہے لیکن غور طلب معاملہ یہ ہے کہ ہم پہلے دیکھ چکے ہیں کہ کانگریس کا
 نصب العین یہ ہے کہ ملک کو سوشلزم کے لئے تیار کیا جائے۔ اور جب اختیارات اپنے ہاتھ میں

آجائیں تو یہاں سوشلزم کے انداز کی حکومت قائم کر دی جائے۔ اس کے ساتھ ہی ہمارے
 علمائے کرام کا یہ فتویٰ ہے اور بار بار سنتوی ہے کہ مسلمانوں کو چاہئے کہ بلا شرط و جوق در جوق
 کانگریس میں شریک ہو جائیں یعنی عملاً نظام سوشلزم کے قیام میں معاونت کریں۔ آپ ان کے کبھی
 دریافت تو کیجئے کہ وہ نظام سوشلزم جو اسلام کی ضد ہے اس کا عملی قیام کس طرح اسلامی فریضہ
 قرار پاسکتا ہے۔ حیرت ہے کہ یہ حضرات ایک طرف سوشلزم کو اسلام کی نقیض بھی قرار دیتے ہیں اور دوسری
 طرف ان کی حالت یہ ہے کہ خود جمعیت العلماء کے سالانہ اجلاس (دہلی) کی استقبالیہ کمیٹی کے صدر ڈاکٹر
 شوکت اللہ شاہ صاحب الفاضلی اپنے خطبہ صدارت میں سوشلزم کو تمام مصائب کا واحد علاج قرار
 دیتے ہیں اور ہمارے علماء حضرات میں سے کسی ایک کی طرف تو ایک لفظ بھی مخالفت کا نہیں کہا جاتا۔
 مولانا ابوالکلام صاحب آزاد ترجمان القرآن (جلد دوم) میں سوشلزم اور قرآنی تعلیم میں اصولی مشرق
 بتاتے ہیں اور اس کے ساتھ ہی اس کانگریس کے سرگرم کارکن بھی ہیں جس کا نصب العین سوشلزم نظام حکومت
 کا قیام ہے اپنے مسک کے جواز میں ان حضرات کے پاس لے دے کے دلیل صرف ایک ہے کہ انگریز کو
 ملک سے نکال دو۔ ہم کہتے ہیں کہ وہ کون سا مہر سلطان ہے جس کے ہاتھ میں قرآن ہو اور وہ ایک سیکنڈ کے
 لئے بھی انگریز کی غلامی پر قانع رہ سکے لیکن سوال صرف انگریز کو نکال دینا ہی نہیں بلکہ یہ بھی ہے کہ اس
 کے بعد ہندوستان کا نظام حکومت کیا ہو۔ اور چونکہ جدید نظام حکومت کی بساط بھی ساتھ ہی ساتھ بچھتی چلی
 جا رہی ہے اس لئے یہ بھی ضروری ہے کہ اس امر کا فیصلہ بھی اسی وقت کیا جائے کہ انگریزی مسک کی مسامی کا
 مقصد یہ ہے کہ جب اختیارات مل جائیں تو نظام حکومت سوشلزم ہو لیکن ایک صحیح مسلمان کا ایمان یہ ہے
 کہ جب آزادی مل جائے تو ملک کا نظام حکومت اسلامی ہو۔ اس مقصد کے حصول کے لئے ضروری
 ہے کہ متحدہ قومیت کے نظر فریب سراب کو چھوڑ کر تمام مسلمان اپنی الگ جماعتی تشکیل کریں اور اپنا نصب العین
 قرار دیں ملک میں حکومت الہیہ کا قیام۔ وَذَلِكَ دِينُ الْقِيَامَةِ
 ایک مسلمان